

और कई लोग अभी भी लापता हैं, जारी है। डीएम ने बताया कि जिनकी तलाश में सर्च ऑपरेशन गुरुवार को -शेष पृष्ठ दो पर

न्यायाधीश को शर्मिंदा करने या उन पर आक्षेप लगाने का नहीं था। न्यायाधीशों के आदेश को हालांकि अवैध और निरवृत्त बताते हुए शीर्ष अदालत ने इस मामले पर विचार करने का काम हाईकोर्ट के मुख्य न्यायाधीश पर छोड़ दिया। पीठ ने कहा कि हम पूरी तरह से स्वीकार करते हैं कि हाईकोर्ट के मुख्य न्यायाधीश रोस्टर के मास्टर हैं यानी वह तय कर सकते हैं कि किस मामले को कौन से न्यायाधीश को सौंपा जाए।

संक्षिप्त समाचार

बगैर मान्यता स्कूलों की सूची 15 अगस्त तक उपलब्ध कराने के निर्देश

लखनऊ। उत्तर प्रदेश के बेसिक शिक्षा विभाग ने बगैर मान्यता के चल रहे स्कूलों की सूची 15 अगस्त तक उपलब्ध कराने के निर्देश सभी जिला बेसिक शिक्षा अधिकारियों को दिए हैं। बेसिक शिक्षा निदेशक प्रताप सिंह बघेल ने सभी मंडलीय सहायक शिक्षा निदेशक व बीएसए को निर्देश दिया है कि वे संबंधित जिलों में चल रहे बिना मान्यता वाले सभी विद्यालयों की जांच कर व कार्यवाही करके 15 अगस्त तक सूचना अनिवार्य रूप से उपलब्ध कराने को कहा है। उन्होंने अपने आदेश में कहा है कि जिले में कोई बिना मान्यता का विद्यालय चलता हुआ मिलेगा, तो इसके लिए बीएसए व बीईओ ही जिम्मेदार होंगे।

बाराबंकी में रोडवेज बस पर गिरा पेड़

पांच लोगों की मौत

बाराबंकी। उत्तर प्रदेश के बाराबंकी में लगातार हो रही बारिश के बीच जिला मुख्यालय से नौ किलोमीटर दूर हैदरागढ़ मार्ग पर रोडवेज की अनुबंधित बस पर पेड़ गिर गया। इस हादसे में चार महिलाओं समेत पांच लोगों की मौत हो गई। एक महिला की पहचान शहर के मोहल्ला गुलरिया गार्द की निवासी शिक्षा मेहरोजा (53) के रूप में हुई है। बाकी की पहचान का प्रयास किया जा रहा है। तीन अन्य महिलाओं का आयु 40 से 45 साल के मध्य बताई जा रही है। पेड़ काटकर लोगों को निकाला गया। हादसे के बाद कई यात्री खिड़की से कूदकर निकले। बारिश के दौरान हुए हादसे के कारण राहत व बचाव कार्य में देर हो रही है। रोडवेज बस सवारियां लेकर बाराबंकी से हैदरागढ़ जा रही बस पर करीब साढ़े 10 बजे राजा बाजार के पास पेड़ गिर पड़ा।

स्वदेशी को बनाएं जीवन का मंत्र: सीएम योगी

शाह टाइम्स ब्यूरो

लखनऊ। उत्तर प्रदेश के मुख्यमंत्री योगी आदित्यनाथ ने शुक्रवार को स्वदेशी वस्तुओं को आत्मसात करने का आह्वान करते हुए कहा कि स्वदेशी को जीवन का मंत्र बनाने से दुनिया की कोई ताकत भारत का बाल भी बांका नहीं कर पाएगी।

काकोरी ट्रेन एक्शन शताब्दी समारोह के समापन पर देश की स्वतंत्रता के लिए बलिदान देने वाले क्रांतिकारियों को श्रद्धांजलि अर्पित करते हुए योगी ने युवा पीढ़ी से राष्ट्रभक्ति और स्वदेशी अपनाने का आह्वान किया। उन्होंने कहा कि स्वदेशी हमारे जीवन का ध्येय बने, स्वदेशी हमारे जीवन का मंत्र बने, हम जियेंगे स्वदेशी के लिए, हम मरेंगे अपने देश के लिए। अपनी राष्ट्रभक्ति की इस पराकाष्ठा के साथ जब भारत आगे बढ़ेगा, तो दुनिया की कोई ताकत भारत का

काकोरी ट्रेन एक्शन शताब्दी समारोह के समापन पर देश की स्वतंत्रता के लिए बलिदान देने वाले क्रांतिकारियों को श्रद्धांजलि अर्पित की

दौरान कोई स्वदेशी वस्तु खरीदते हैं, तो हमारे हस्तशिल्प और कारीगर काम पाते हैं। यह देश के विकास, उत्थान में खर्च होगा। हम जो भी उपहार देंगे या अपने घर के लिए खरीदेंगे, भले ही तात्कालिक रूप से थोड़ा महंगा हो, लेकिन वही खरीदेंगे जो स्वदेशी होगा। मुख्यमंत्री ने 2 अक्टूबर को हर उत्तर प्रदेशवासी से गांधी आश्रम जाकर खादी खरीदने का संकल्प लेने की अपील की। उन्होंने काकोरी ट्रेन एक्शन में शहीद हुए देश के सपूतों को नमन किया और उन्हें श्रद्धांजलि अर्पित की। उन्होंने कार्यक्रम स्थल पर पीपल का

यूपी में बाढ़ पीड़ितों की सुध लेने वाला कोई नहीं: अखिलेश

शाह टाइम्स ब्यूरो

लखनऊ। समाजवादी पार्टी अध्यक्ष अखिलेश यादव ने आरा पें लगाया कि उत्तर प्रदेश में बाढ़ के हालात भयावह हैं मगर पीछियों की सुध लेने वाला कोई नहीं है। भाजपा सरकार अपनी ही आंतरिक खींचतान में उलझी हुई है। यादव ने शुक्रवार को जारी बयान में कहा कि उत्तर प्रदेश में बाढ़ से 22 जिलों में हालत बहुत खराब है। गंगा, यमुना, राप्ती, सरयू, घाघरा नदियां उफनाई हुई हैं। बाढ़ की चपेट में तमाम लोग अपनी जान भी गंवा बैठे हैं। मुख्य मंत्री से कटे इलाकों में लोग बहुत सी परेशानियों से जूझ रहे हैं। खाने-पीने के सामान का संकट के साथ दवा-इलाज के लिए भी लोग तरस रहे हैं। पशुओं की हालत तो और भी ज्यादा खराब है। उनके चारे की भी

उत्तर प्रदेश में बारिश से जनजीवन प्रभावित

लखनऊ। राजधानी लखनऊ समेत उत्तर प्रदेश के कई हिस्सों में लगातार रुक रुककर बारिश से सामान्य जनजीवन प्रभावित हुआ है। मौसम विभाग के अनुसार प्रदेश के पूर्वी संभाग में नौ अगस्त को कई जगहों पर और 10 अगस्त को कुछ जगहों पर भारी बारिश और गरज के साथ छोटें पड़ने की संभावना है। क्षेत्रीय मौसम विभाग के अनुसार, पिछले 24 घंटों के दौरान लखनऊ में छह सेमी से अधिक बारिश हुई।

पौधों के नष्ट होने की आशंका है। बाजार, दलहन की फसलों को नुकसान होने से किसान चिंता में हैं। जबरन पकान गिरने से कई लोग चोटिल हो चुके हैं।

मैंने पुस्तकों पर कभी प्रतिबंध नहीं लगाया: उमर

श्रीनगर, वार्ता

जम्मू-कश्मीर के मुख्यमंत्री उमर अब्दुल्ला ने कहा है कि उन्होंने कभी भी किसी भी पुस्तक पर प्रतिबंध नहीं लगाया है और ना भविष्य में कभी ऐसा करेंगे। वह कल रात एक सोशल मीडिया पोस्ट पर प्रतिक्रिया दे रहे थे, जिसमें उनसे 'पुस्तकों पर लगाए गए प्रतिबंध हटाने' का आग्रह किया गया था। उन्होंने कहा कि उपराज्यपाल मनोज सिन्हा ने ही प्रशंसित राष्ट्रीय और अंतर्राष्ट्रीय लेखकों की 25 पुस्तकों पर प्रतिबंध लगाया है। सोशल मीडिया पर सक्रिय एक इंटरनेट उपयोगकर्ता ने अब्दुल्ला को टैग करते हुए लिखा किताबों से प्रतिबंध हटाओ। जिंदगी भर तुम किताबों से डरने वाले कारगर के रूप में जाने जाओगे। किताबों पर

राज्यसभा में हंगामा जारी, कार्यवाही दिनभर के लिए स्थगित

शाह टाइम्स ब्यूरो

नई दिल्ली। राज्यसभा में शुक्रवार को प्रश्नकाल के दौरान भी विपक्षी सदस्यों के हंगामे के कारण कोई काम नहीं हो सका और सभा की कार्यवाही दिन भर के लिए स्थगित कर दी गई।

राज्यसभा में पहले स्थगन के बाद 12 बजे कार्यवाही शुरू होते ही कांग्रेस और अन्य विपक्षी दलों के सदस्यों ने मतदाता सूची पुनरीक्षण और कई अन्य विषयों पर कार्यस्थान प्रस्ताव पर चर्चा कराने की मांग को लेकर हंगामा जारी रखा। विपक्ष के कुछ सदस्यों ने हंगामे के दौरान ही व्यवस्था का प्रश्न उठाना चाहा। पीठासीन उप सभापति धनश्याम तिवारी ने सदस्यों ने सदन में व्यवस्था बनाए रखने और

विपक्ष के कुछ सदस्यों ने हंगामे के दौरान ही व्यवस्था का प्रश्न उठाना चाहा

लोकसभा में भी बिहार मतदाता सूची पुनरीक्षण पर भारी हंगामा, कार्यवाही स्थगित

सेसेक्स 80710.25

लोना रु. 100904

चांदी रु. 114505

लिपटी 24649.55

प्रति 10 ग्राम (24 कैरेट)

प्रति किलो

शेयर बाजारों में चौतरफा बिकवाली

मुंबई, वार्ता

अमेरिका द्वारा भारत पर 25 प्रतिशत अतिरिक्त आयात शुल्क और इतना ही जर्मनी लगाने के कारण घरेलू शेयर बाजारों में शुक्रवार को भारी बिकवाली रही, जिससे प्रमुख सूचकांक लगभग एक प्रतिशत लुढ़ककर तीन महीने के निचले स्तर पर आ गए। बीएसई का संसेक्स 765.47 अंक यानी 0.95 प्रतिशत गिरकर 79,857.79 अंक पर बंद हुआ।

एनएसई का निफ्टी-50 भी 0.95 प्रतिशत की गिरावट में रहा और 232.85 अंक उतरकर 24,363.30 अंक पर आ गया। यह दोनों सूचकांकों का इस साल 9 मई के बाद का निचला स्तर है। निवेशक आज शुरू से ही बिकवाला रहे। संसेक्स गुस्काव की तुलना में 145.25 अंक नीचे 80,478.01 अंक पर खुला और पूरे दिन लाल निशान में रहा। यह ऊपर 80,550.40 अंक और नीचे 79,775.84 अंक तक गया। निफ्टी-50 भी 51.90 अंक टूटकर 24,544.25 अंक पर खुला। इसका उच्चतम स्तर 24,585.50 अंक और

निचला स्तर 24,337.50 अंक रहा। अमेरिकी आयात शुल्क की चिंता में विदेशी निवेशक शेयर बाजार में लगातार बिकवाल बने हुए हैं। उन्होंने आज 62.944 करोड़ डॉलर की इक्विटी बेची। बाजार में सभी सेक्टरों में बिकवाली देखी गई। रियल्टी, टिकाऊ उपभोक्ता उत्पाद, धातु, फार्मा, ऑटो और आईटी समूहों ने बाजार पर सबसे ज्यादा दबाव बनाया। संसेक्स की 30 में से 25 कंपनियों का शेयर लाल निशान में बंद हुए। भारती एयरटेल का शेयर 3.41 प्रतिशत टूट गया। टाटा मोटर्स, कोटक महिंद्रा बैंक और महिंद्रा एंड महिंद्रा में भी दो प्रतिशत से अधिक की गिरावट रही। एक्सिस बैंक, रिलायंस इंडस्ट्रीज, अडानी पोर्ट्स, एशियन पेट्स, अल्ट्राटेक सीमेंट,

एचडीएफसी बैंक और टाटा स्टील के शेयर एक से दो प्रतिशत के बीच गिरे। वहीं एनटीपीसी का शेयर सबसे अधिक 1.39 प्रतिशत और टाइटन का 1.33 प्रतिशत की बढ़त में बंद हुआ। इनके अलावा टैट, आईटीसी और बजाज फिनसर्व में भी तेजी रही। एनएसई में 100 शेयरों पर आधारीत निफ्टी-100 सूचकांक एक प्रतिशत गिर गया। मझौली और छोटी कंपनियों में अधिक गिरावट रही। निफ्टी मिडकैप-50 सूचकांक 1.85 प्रतिशत की बढ़त में बंद हुआ। हांगकांग का हैंगसेंग 0.89 प्रतिशत और चीन का शंघाई कंपोजिट 0.12 प्रतिशत की गिरावट में रहा। यूरोपीय बाजारों में शुरूआती कारोबार में जर्मनी का डैक्स 0.21 प्रतिशत और ब्रिटेन का एफटीएसई 0.10 प्रतिशत की गिरावट में कारोबार कर रहे थे।

भारत की मुद्रास्फीति और निर्यात में संभावित गिरावट के बीच संतुलन बनाकर चलने की सलाह देते हुए रेटिंग एजेंसी ने कहा कि अमेरिका में आयात शुल्क की दोहरी मार से एशिया, प्रशांत के दूसरे देशों की तुलना में भारतीय सामानों पर वहां शुल्क 15 से 20 प्रतिशत अधिक हो जाएगा। चीन के साथ आपूर्ति श्रृंखला में आई बाधा के बाद एशिया, प्रशांत के देश उस खाई को भरने के लिए होड़ लगा रहे हैं। उसने कहा कि अमेरिकी आयात शुल्क के जवाब में भारत किस प्रकार की प्रतिक्रिया देता है, उससे यह तय होगा कि भारत की सकल घरेलू उत्पाद (जीडीपी) विकास दर कितनी रहेगी और मुद्रास्फीति तथा निर्यात किस प्रकार का रहता है। भारत ने साल 2022 से रूस से तेल आयात में भारी वृद्धि की है। इस दौरान यूक्रेन पर रूस की सैन्य कार्रवाई के मद्देनजर उसके कच्चे तेल की मांग कम होने से उसने वैश्विक बाजार की तुलना में सस्ते दाम पर भारत को तेल की आपूर्ति की।

इलेक्ट्रिक वाहनों की खुदरा बिक्री 4.8 प्रतिशत बढ़ी

नई दिल्ली, वार्ता

इलेक्ट्रिक वाहनों की खुदरा बिक्री जुलाई में 4.83 प्रतिशत बढ़कर 1,88,891 इकाई पर पहुंच गई। पिछले साल जुलाई में देश में 1,80,185 इलेक्ट्रिक वाहन बिके थे। ऑटोमोबाइल डीलर संगठनों के महासंघ (फाडा) द्वारा शुक्रवार को जारी आंकड़ों में बताया गया है कि जुलाई में दुपहिया वाहनों की बिक्री 4.35 प्रतिशत घटकर 1,02,973 इकाई रह गई। जुलाई 2024 में देश में कुल 1,07,655 दुपहिया वाहन बिके थे। फाडा के अध्यक्ष सीएस विग्नेश्वर ने जुलाई की बिक्री के आंकड़ों पर प्रतिक्रिया व्यक्त करते हुए कहा कि जुलाई 2025 में इलेक्ट्रिक वाहनों (ईवी) की बिक्री में तेजी जारी रही। दुपहिया वाहनों को छोड़कर अन्य सेगमेंट में बिक्री बढ़ी है। उन्होंने बताया कि वृद्धि देश के घरे। घरे ईवी की ओर बढ़ने की

पुष्टि करती है। अब आम ग्राहक भी इलेक्ट्रिक वाहनों को अपना रहे हैं। सरकार की तरफ से नीतिगत स्तर पर सतत समर्थन, सस्ते ऋण और चार्जिंग सुविधा में तेज वृद्धि इस गति की आगे भी बनाए रखने में महत्वपूर्ण होगी। दुपहिया वाहनों में ईवी की बाजार हिस्सेदारी जुलाई में 7.5 प्रतिशत है। वहीं तिपहिया श्रेणी में ईवी की बाजार हिस्सेदारी 62.1 प्रतिशत पर पहुंच गई। यात्री वाहनों के मामले में ईवी की बाजार हिस्सेदारी 4.7 प्रतिशत और वाणिज्यिक वाहनों में 1.63 प्रतिशत रही। इलेक्ट्रिक यात्री वाहनों (कार, एसयूवी और वैन) की बिक्री जुलाई में 93.21 प्रतिशत बढ़कर 15,528 इकाई पर पहुंच गई। तिपहिया वाहनों की बिक्री में 8.59 प्रतिशत और वाणिज्यिक वाहनों में 52.1 प्रतिशत की वृद्धि हुई और इस साल जुलाई में इनकी बिक्री क्रमशः 69,146 इकाई और 1,244 इकाई रही।

प्रथम पृष्ठ के शेष...

धराती अपदा...

लगभग 400 लोगों को निकाला था। शुक्रवार को भी करीब 300 लोगों को निकालने का टारगेट पूरा होने की उम्मीद है। आयात पीड़ितों को राहत एवं खाद्य सामग्री भी वितरित की जा रही है। बताया कि पीड़ितों की हर संभव मदद की जा रही है। आपदा क्षेत्रों में स्वास्थ्य विभाग के अलावा सेना ने भी अपना हेल्थ कैंप लगाया है। उत्तरक, एशी जिलाधिकारी ने कहा कि कृषि और संपत्ति के नुकसान का आकलन जल्द पूरा कर लिया जाएगा। उन्होंने बताया कि सड़कों की मरम्मत का काम जारी है।

रूस ने थामा...

ऑर्डर पर साइन कर भारत पर 25 फीसदी टैरिफ और बढ़ा दिया है, जो 27 अगस्त से लागू होगा। अमेरिका में भी ट्रम्प के इस कदम की आलोचना हो रही है। हाउस फॉरेन अफेयर्स कमेटी के डेमोक्रेट्स ने चेतावनी दी कि यह कदम भारत-अमेरिका संबंधों को नुकसान पहुंचा सकता है। कमेटी के मेंबर ग्रेगरी मीक्स ने कहा कि ट्रम्प का यह टैरिफ फैसला भारत-अमेरिका के बीच रणनीतिक और आर्थिक संबंधों को कमजोर कर सकता है। इधर, अमेरिकी विदेश विभाग ने 7 अगस्त की रात जारी बयान में भारत को एक रणनीतिक साझेदार बताया। मंत्रालय के प्रवक्ता टायी पिगाट ने कहा कि अमेरिका भारत के साथ स्पष्ट और खुली बातचीत कर रहा है, भले ही टैरिफ विवाद के चलते दोनों देशों के संबंधों में तनाव बना हुआ है। टायी के मुताबिक ट्रम्प ने व्यापार असंतुलन और रूसी तेल की खरीद को लेकर अपनी चिंताएं बहुत

स्पष्ट तरीके से जाहिर की हैं। साथ ही सीधी कार्रवाई (भारत पर टैरिफ) भी की है। टायी ने मतभेदों को संघे संवाद के जरिए सुलझाने की बात भी कही है। भारत-अमेरिका के बीच बाइलेटरल ट्रेड एग्रीमेंट (बीटीए) पर अब तक 5 राउंड बातचीत हुई है। छठे राउंड की चर्चा के लिए 25 अगस्त को अमेरिकी अधिकारियों को भारत आना था। अब ट्रम्प के बयान के बाद इस बातचीत को लेकर स्थिति साफ नहीं है। दोनों देश सितम्बर-अक्टूबर तक ट्रेड एग्रीमेंट्स के पहले चरण को पूरा करने की दिशा में काम कर रहे हैं। इसके साथ ही एक अंतरिम ट्रेड एग्रीमेंट की संभावना भी तलाशी जा रही है। ट्रेड डील को लेकर वार्ता का पिछला राउंड वाशिंगटन में हुआ था।

सुप्रीम कोर्ट की...

न्यायालय के एक पूर्व न्यायाधीश की अध्यक्षता में एक समिति गठित करने का निर्देश दिया और राज्य सरकार की ओर से जारी अध्यादेश के माध्यम से इसी तरह की समिति गठित करने पर रोक लगा दी। शीर्ष अदालत ने हालांकि याचिकाकर्ताओं को उत्तर प्रदेश श्री बांके बिहारी जी मंदिर न्यास अध्यादेश-2025 की वैधता को चुनौती देने के लिए इलाहाबाद उच्च न्यायालय जाने की अनुमति दे दी। पीठ ने कहा कि हम अपनी समन्वय पीठ द्वारा दिए गए आदेश के उस हिस्से को संशोधित करेंगे जो याचिकाकर्ताओं को प्रभावित करेगा। साथ ही हम उन्हें अध्यादेश के विरुद्ध उच्च न्यायालय जाने की अनुमति देंगे। शीर्ष अदालत ने कहा कि वह इस बीच प्रबंधन का नेतृत्व करने के लिए एक समिति का गठन

करेगी और इस संबंध में विस्तृत आदेश शनिवार तक (शीर्ष अदालत की वेबसाइट पर) अपलोड कर दी जाएगी। पीठ ने कहा कि अध्यादेश (राज्य सरकार का) के अनुसरण समिति का गठन स्थगित रखा जाएगा।ह उत्तर प्रदेश सरकार की ओर से पेश हुए अतिरिक्त सॉलिसिटर जनरल के एम नटराज के अनुसार पर पीठ ने अध्यादेश पारित करने पर सवाल उठाने वाली उच्च न्यायालय की टिप्पणियों पर रोक लगा दी।

मोदी वोट चुराकर...

बेशकीमती है और चुनाव आयोग को इसकी प्रतीक्षा के लिए पांच सवालों का जवाब देना चाहिए। उन्होंने कहा कि बड़ा सवाल यह है कि चुनाव आयोग को बताना चाहिए कि वीडियो और सीसीटीवी के सबूत क्यों और किसके कहने पर मिलाए जा रहे हैं। सवाल है कि आयोग क्या भाजपा का एजेंट बनकर काम कर रहा है। राहुल गांधी ने कहा कि चुनाव आयोग से पांच सवाल हैं और देश इनका जवाब चाहता है। पहला सवाल है कि विपक्ष को डिजिटल वोट लिस्ट क्यों नहीं मिल रही। क्या छिपा रहे हो। दूसरा है कि सीसीटीवी और वीडियो सबूत मिलाए जा रहे हैं-क्यों और किसके कहने पर। तीसरा है- फजी वोटिंग और वॉटर लिस्ट में गड़बड़ी की गई-क्यों। चौथा सवाल विपक्षी नेताओं को क्यों डराया धमकाया जा रहा है और पांचवा सवाल-साफ-साफ बताओ-क्या भारत का चुनाव आयोग अब भाजपा का एजेंट बन चुका है। उन्होंने कहा कि आयोग को समझना चाहिए कि भारत का लो. कर्तंत्र बेशकीमती है - इसकी चोरी का अंजाम बहुत भयानक होगा। अब जनता बोल रही है-बहुत हुआ।

मुर्मू ने देशवासियों को रक्षा बंधन की शुभकामनाएं दी

नई दिल्ली। राष्ट्रपति द्रौपदी मुर्मू ने देशवासियों को रक्षा बंधन के पावन पर्व पर बधाई और शुभकामनाएं दी हैं। मुर्मू ने अपने संदेश में कहा कि रक्षा बंधन के पावन अवसर पर मैं भारत और विदेश में रह रहे सभी देशवा. सियों को हार्दिक बधाई और शुभकामनाएं देती हूं। उन्होंने कहा कि रक्षा बंधन का यह पावन पर्व भाई-बहन के अटूट प्रेम और विश्वास का प्रतीक है, जो समाज में सद्भाव और सहयोग की भावना को बढ़ाता है। उन्होंने कहा कि यह पर्व हमें अपनी समृद्ध सांस्कृतिक विरासत और नैतिक मूल्यों को सहजता का अवसर प्रदान करता है। यह पर्व माताओं, बहनों और बेटियों के समाना और सुरक्षा का संदेश देता है। आइए इस शुभ अवसर पर हम सब मिलकर एक समृद्ध भारत की निर्माण का संकल्प लें।

शाह टाइम्स

क्लासीफाईड्स

Sale

श्री के सामने लज्जित होने से बेहतर है

आज ही इलाज करा लेना

खोई हुई मरदाना ताकत दोबारा प्राप्त करने के लिए आज ही मिलें या फ़ोन करें।

कालीजाना, अमराठी-लुप

हाशमी देवाखाना

9997161320, 8272800800

Cipzer

HEALTH WITH CARE

जॉन्डिस क्योर

लिवर का जिगरी दोस्त

गुरु की कर्म, परलुनी

जॉन्डिस, चोटो जीव

एन्कोसिक लिवर डिजीज

आइए से लड़ने की

लागत देना है तबकि

मनुष्य मरना स्टोर पर उपलब्ध।

86 8484 5757 info@cipzer.com

काम कोर्स उदास क्यों?

अधिक रातगुप्त, हेतुअज्ञात पाक, शीघ्रप्रतन, गुप्तसकता, बचन की

गुलाबिका से हमेशा के लिए छुटकारा।

फोन कर घर बैठे औषधियां डाक द्वारा प्राप्त करें।

ऋषि इन्टरनेशनल

08899787114

09808917010

वैधानिक सूरणा

पुस्तकों को शुद्ध विषय जानें कि कि उन अज्ञानों में प्रकाशित होने वाले सभी विचारों पर कार्यवाही करने से पहले पूरी जांच-पड़ताल कर में तब अधिक सावधान से लें। कोई भी औपचारिक रूप से अज्ञान में प्रकाशित किसी भी विचार के संदर्भ में कोई गलती भ्रम है, किसी विकलिकता मालूम कर कोई कार्यवाही या कार्य करता है या कोई बचन देता है, जो ऐसा वह व्यक्ति, बुद्धि तथा वीरिय पर करी। कर्मण्ये, प्रत्यक्ष या उल्लेख। कोई कर्मण्ये विचारप्रवृत्त या उसके किसी उपर या सेवा हेतु किये गये किसी रण को सचवां का आवरण नहीं से तथा ऐसे विचारों विचार करके किसी व्यक्ति को हानि, हानि परमाण के लिए विमोक्ष नहीं हों।

महलका गांव में आशा कार्यकर्त्री को चाकू घोंपकर मारने का प्रयास

CMYK

शाह टाइम्स संवाददाता फलावदा। थाना क्षेत्र के ग्राम महलका में आशा के पद पर काम करने वाली महिला के साथ गांव के ही युवक ने गाली गलौज व जाति सूचक शब्द कहते हुए फिर के बाल पकड़कर खींचकर मारपीट कर दी और धारदार चाकू मारने का प्रयास किया। घटना के संबंध में पीड़िता महिला रणवीरी पत्नी हरि सिंह निवासी महलका ने थाने में पुलिस को तहरीर देते हुए बताया कि वह गांव में आशा के पद पर कार्य करती है। गांव में ही गर्भवती महिला को उसके घर रखने गई थी। जच्चा बच्चा हिलीवरी के लिए उसको अस्पताल ले गई वहां सही सलामत महिला को



बच्चा पैदा हुआ उसे छोड़कर वापस अपने घर जा रही थी इसी दौरान उसके पति सलीम भड़क गया और

पीड़िता महिला को गंदी-गंदी गाली गलौज व जाति सूचक शब्द कहते हुए उसके सिर के बाल पकड़कर खींच लिया और बुरी तरह जमकर मारा पीटा, विरोध करने पर आरोपी सलीम ने हत्या के इरादे से धार धार चाकू निकाल कर पीड़िता महिला पर फिर दोबारा हमला करने का प्रयास किया। पीड़ित महिला आरोपी के चुगल से छुटते हुए मौके से भाग कर अपनी जान बचाई। पीड़ित महिला बहुत डरी हुई है उसने आरोपी सलीम कुरैशी पुत्र खावू के खिलाफ कड़ी कार्रवाई की मांग की है। थाना प्रभारी निरीक्षक दिनेश प्रताप सिंह का कहना है कि मामले की जांच कर उचित कार्यवाही की जाएगी।

सपाइयों ने मनसा देवी मंदिर में किया भंडारे का आयोजन



शाह टाइम्स संवाददाता

मेरठ। शुक्रवार को मनसा देवी मंदिर में सावन माह के आखिरी दिन भंडारे का आयोजन किया गया। जिसमें समाजवादी पार्टी के जिला अध्यक्ष विपिन चौधरी ने फीता काट कर शुभारंभ किया। कार्यालय प्रभारी निरंजन सिंह ने सावन माह में बत रखते हैं और बिना पादुका के रहते हैं। ये लगाना पछले 15 साल से भंडारे का आयोजन करते आ रहे हैं। इस मौके पर योगेंद्र शोल्का, निरंजन सिंह जाटव, एहतेरशम इलाही, पंडित रजत शर्मा, अजय आधान, विनय सिवाच, नितिन त्यागी, हिमांशु सिद्धार्थ, सौरभ अग्रवाल, धनीराम गौतम, सम्राट मलिक, मुदुला यादव, मितकेश जाटव, धर्मेन्द्र चपराना, नकुल सियाल, अनिकेत, रुद्राक्ष ढाका आदि सपा कार्यकर्ता उपस्थित रहे।

यूपी सीईओ ने ट्वीट कर राहुल गांधी के आरोपों को नकारा

शाह टाइम्स संवाददाता

मेरठ। राहुल गांधी नेता प्रतिपक्ष लोकसभा द्वारा गुरुवार को The foundation of the constitution is the vote] Vote has been destroyed विषयक एक प्रेस कॉन्फ्रेंस की गयी। जिसमें अन्य विषयों के साथ-साथ उत्तर प्रदेश राज्य का भी जिक्र किया गया जिसमें उनके द्वारा तथ्य रखा गया कि दो मतदाता जिनका नाम आदित्य श्रीवास्तव पुत्र एस.पी. श्रीवास्तव (इपिक नं० FPP6437040) एवं विशाल सिंह पुत्र महीपाल सिंह (इपिक नं० INB2722288) हैं। इनका नाम 3.प्र. के साथ-साथ अन्य प्रदेश की विधान सभाओं की मतदाता सूची में भी अंकित है। राहुल गांधी

द्वारा यह आंकड़े 16 मार्च 2025 को भारत निर्वाचन आयोग की वेबसाइट से निकाले हुए दिखाए गये हैं। आदित्य श्रीवास्तव का नाम चार जगह अंकित दिखाया गया है। इनका नाम मुंबई बूथ संख्या 197 के क.सं. 877, बैंगलोर अर्बन की विधान सभा के बूथ संख्या 458 के क.सं. 1265, बूथ सं. 459 के क.सं. 678 पर एवं लखनऊ की विधान सभा के बूथ संख्या 84 के क.सं. 630 पर अंकित दिखाया गया है। इसके अलावा दूसरे विशाल सिंह का नाम तीन जगह अंकित दिखाया गया है। इनका नाम बैंगलोर की विधान सभा बूथ सं. 513 के क.सं. 926 एवं बूथ सं. 321 के क.सं. 894 तथा वाराणसी की विधानसभा 390 वाराणसी कैंट में

बूथ सं. 82 के क.सं. 516 पर अंकित दिखाया गया है। गुरुवार को आदित्य श्रीवास्तव एवं विशाल सिंह के नाम को voters-eci-gov-in पर संच किया गया तो पाया गया कि आदित्य श्रीवास्तव का नाम बैंगलोर अर्बन की विधान सभा 174 महादेव पुरा के बूथ संख्या 458 क.सं. 1265 में एवं विशाल सिंह पुत्र महीपाल सिंह का बैंगलोर की विधान सभा 174 महादेवपुरा में बूथ सं. 513 क. सं. 926 पर ही अंकित है। इन मतदाताओं का नाम उत्तर प्रदेश की विधान सभा 173 लखनऊ पूर्व एवं विधान सभा 390 वाराणसी कैंट में इनका नाम अंकित नहीं है। इस प्रकार उत्तर प्रदेश के बारे में जो तथ्य प्रस्तुत किये गये वे सही नहीं पाये गये।

CMYK

विकलांग युवक की थाने के गेट के सामने से टेबल चोरी

शाह टाइम्स संवाददाता मेरठ। लोहिया नगर थाने के सामने एक विकलांग युवक लकड़ी का खोका तहरीर लिखने का कार्य करता है। तहरीर लिखकर अपना पालन पोषण करता है थाना लोहिया नगर क्षेत्र के न्यू इस्लामनगर का रहने वाला आसिफ पुत्र आस मोहम्मद लोहिया नगर थाने के सामने लकड़ी का कोटा लगाकर तहरीर लिखता है जिससे उसकी मजदूरी हो जाती है और विकलांग होने की वजह से आसिफ से कोई काम ही नहीं हो पाता जिसके चलते वह अपने पालन पोषण के लिए तहरीर लिखने का काम करता है। आसिफ अपनी टेबल रोजगारी की तरह थाने के सामने रख कर चला जाता है शुक्रवार की सुबह विकलांग युवक थाने पहुंचा तो देखा उसकी टेबल वहां पर नहीं थी।

शताक्षी इंटर नेशनल स्कूल में छात्रों ने बनाई राखी

शाह टाइम्स संवाददाता

परिीक्षितगढ़। शताक्षी इंटर नेशनल स्कूल चितवाना शेरपुर में रक्षाबंधन के पावन पर्व को बड़े हर्षोल्लास और सांस्कृतिक वातावरण में मनाया गया। विद्यार्थियों ने रंग बिरंगी व सुंदर राखियां स्वयं बनाकर भाई-बहन के अटूट बंधन को अभिव्यक्त किया। छोटे बच्चों ने मच पर प्रस्तुत कविताओं, गीतों और लघु नाटिकाओं से कार्यक्रम में चार चांद लगा दिये। विद्यालय के चेयरमैन मोनु तोमर ने बच्चों को भाई-बहन के इस पावन पर्व का महत्व बताया व प्रेम-भाव से त्यौहार की बधाई दी। इस अवसर पर विद्यालय की प्रधानाचार्या रुबी शर्मा ने विद्यार्थियों को रक्षा-बंधन के ऐतिहासिक, सामा, जिक और सांस्कृतिक महत्व के बारे में बताया। पूरे परिसर में उत्सव का माहौल रहा और कार्यक्रम का समापन सभी के चेहरों पर मुस्कान



और दिलों में भाईचारे की भावना के साथ हुआ। इस मौके पर विद्यालय परिवार सुधीर मावी, मैविश अंसारी, शुश्रम त्रिपाठी, शुनांक कोशिक, आरती अग्रवाल, अनुराभा गुप्ता व सुफिट, उर्वशी, पूर्वी, दक्ष मावी, अक्षित नागर, अदक्ष आदि रहे।

एसआईएस पब्लिक स्कूल में हुई राखी की कलात्मक प्रतियोगिता

शाह टाइम्स संवाददाता

परीीक्षितगढ़। ग्राम चितवाना शेरपुर स्थित क्षेत्र के पहले सीबीएसई बोर्ड द्वारा संचालित एसआईएस पब्लिक स्कूल में बच्चों ने राखी की कलात्मक प्रतियोगिता में भाग लिया। जिसमें सभी छात्राओं ने बहुत ही लोकप्रिय राखी अपने हाथों से तैयार की। इस अवसर पर स्कूल के डायरेक्टर रवि मावी प्रधानाचार्या नेहा मावी व समस्त स्टाफ मौजूद रहा।

एआइएमआइएम के पदाधिकारियों ने की बैरिस्टर असदुद्दीन ओवैसी से मुलाकात

पंचायत चुनाव को लेकर ओवैसी ने दिए सदस्यों को टिप्प

शाह टाइम्स संवाददाता मेरठ। आगामी पंचायत चुनाव को लेकर एआईएमआइएम भी अब धातल पर मेहनत करती हुई दिखाई दे रही है पार्टी की नीति और पार्टी की आगामी रणनीति को लेकर मेरठ एआइएमआइएम की टीम पश्चिम उत्तर प्रदेश प्रभारी मेहताब चौहान व महानगर अध्यक्ष इमरान अंसारी के नेतृत्व में दिल्ली स्थित बैरिस्टर असदुद्दीन ओवैसी के आवास पर पहुंची जहां पर सभी ने एआइएमआइएम के प्रमुख असदुद्दीन ओवैसी से मुलाकात की और पंचायत चुनाव को लेकर जरूरी टिप्प साझा किया। इस दौरान बैरिस्टर असदुद्दीन ओवैसी से सभी उपस्थितगण का विशेष परिचय हुआ और मेरठ



इकाई की सराहना करते हुए उत्तर प्रदेश में होने वाले पंचायत चुनाव पर चर्चा की एवं संगठन को मजबूत किए जाने के निर्देश दिए। इस दौरान ओवैसी ने पार्टी के पार्षद फजल करीम सदस्य कार्यकारणी, शाहिद अंसारी, गुड्डू अंसारी, दिलशाद सैफी, गुड्डू अफजाल चौधरी, ताहिर अंसारी, अमजद कस्सार, हसीन अहमद आदि से विकास कार्यों एवं उनकी कार्य शैली के बारे में चर्चा की एवं वाडों में

मेहनत से काम करने की हिदायत भी दी और अध्यक्ष पश्चिम उत्तर प्रदेश डाक्टर महताब चौहान को पंचायत चुनाव को लेकर पार्टी को मजबूत बनाने की जिम्मेदारी दी। इस दौरान पार्टी की मेरठ में कमान संभाल रहे जिला अध्यक्ष एडवोकेट फहीम चौधरी, इमरान अंसारी महानगर अध्यक्ष, फहीम अंसारी महानगर मुख्य महासचिव, इरशाद अलुमा महानगर उपाध्यक्ष सहित आदि लोग मौजूद रहे।

हाउस टैक्स में बढ़ोतरी पर भड़की कांग्रेस स्ट्रीट लाइट, जर्जर सड़कों का विरोध, एसडीएम सरधना को सौंपा ज्ञापन

शाह टाइम्स संवाददाता मेरठ। सरधना में नगर पालिका व नगर पंचायत में हाउस टैक्स में भारी वृद्धि, बरसात में खराब हुई स्ट्रीट लाइट, जर्जर सड़कें व आम जन के मुद्दों व सरधना तहसील में पटवारी की कमी को लेकर जिला कांग्रेस कमेट्री के अध्यक्ष गौरव भाटी के नेतृत्व में जिला कांग्रेस के कार्यकर्ताओं ने एसडीएम सरधना को राज्यपाल के नाम ज्ञापन सौंपा। जिला अध्यक्ष गौरव भाटी ने कहा कि इस वृद्धि से आम जनता पर बोझ पड़ेगा वहीं बरसात के कारण क्षेत्र की स्ट्रीट लाइट व सड़कें खराब हो चुकी हैं जिसके कारण क्षेत्र की जनता को बहुत ही मुश्किलों का सामना करना पड़ रहा है। उन्होंने कहा कि 117 गांव होने के बावजूद 17 पटवारी ही काम कर रहे जिस वजह से जनता, किसान और मजदूरों का शोषण होता आ रहा है अगर जल्द ही समस्याओं का समाधान नहीं होता है तो जिला कांग्रेस एक बड़ा आंदोलन करेगी। इस दौरान कांग्रेसियों ने जमकर नारेबाजी भी की। इस दौरान वरिष्ठ कांग्रेसी नेता बाली खान, सैय्यद रेहानुद्दीन, योगी जाटव, राकेश कुशावह, सपना सोम, सुनीता मंडल, एड. जितेंद्र पांचाल, अमित शर्मा आदि मौजूद रहे।



नारंगपुर में ग्रामीणों ने संदिग्ध युवक को पकड़कर पुलिस को सौंपा

शाह टाइम्स संवाददाता

सहूरपुर। थाना क्षेत्र के नारंगपुर गांव में गुरुवार देर शाम एक अज्ञात युवक के संदिग्ध रूप से घूमने पर ग्रामीणों ने उसे पकड़ लिया और पुलिस के हवाले कर दिया। बताया जा रहा है कि युवक कई घंटों से गांव के अलग-अलग हिस्सों में बिना किसी स्पष्ट कारण के घूम रहा था। ग्रामीणों के अनुसार, युवक की गतिविधियां संदिग्ध लगतीं और जब उससे पूछताछ की गई तो वह संतोष जनक जवाब नहीं दे सका। इसके बाद लोगों ने सामूहिक रूप से उसे रोककर स्थानीय चौकी पुलिस को सूचना दी। पुलिस मौके पर पहुंची और युवक को थाने ले गई। थानाध्यक्ष अजय शुक्ला ने बताया कि युवक की पहचान और आने का उद्देश्य पता लगाने के लिए पूछताछ



की जा रही है। साथ ही यह भी जांच की जाएगी कि उसका किसी आपराधिक मामले से संबंध है या नहीं। पुलिस ने ग्रामीणों की सतर्कता की सराहना की और लोगों से अपील की है कि संदिग्ध गति. विधि दिखने पर तुरंत सूचना दें।

नगर पंचायत लावड़ में मेहंदी कार्यक्रम का हुआ आयोजन



शाह टाइम्स संवाददाता

लावड़। गुरुवार को नगर पंचायत कार्यालय में आगामी रक्षाबंधन मेले के अवसर पर एक विशेष मेहंदी कार्यक्रम का आयोजन किया गया। इस कार्यक्रम में कस्बे की महिलाओं ने बढ़-चढ़कर हिस्सा लिया और अपनी कला का प्रदर्शन किया। चैयरपर्सन हज्जन आफताब ने बताया कि यह कार्यक्रम महिलाओं को एक मंच प्रदान करने के उद्देश्य से आयोजित किया गया था, ताकि वे अपनी प्रतिभा दिखा सकें और आपस में मेल-जोल बढ़ा सकें। उन्होंने आगे जानकारी देते हुए बताया कि रक्षाबंधन के शुभ अवसर पर महिलाओं के लिए एक दिन के लिए टैपो फ्री कर दिए गए हैं जो दौरान से लावड़ होते हुए मसूरी व लावड़ से मेरठ तक रहेंगे, ताकि आने-जाने वाली महिलाओं को कोई परेशानी न हो। इस पहल से स्थानीय लोगों में खुशी का माहौल है। महिलाओं ने इस आयोजन के लिए चैयरपर्सन का आभार व्यक्त किया है।

राखी प्रतियोगिता में छात्रों ने दिखाया हुनर

शाह टाइम्स संवाददाता

सरधना। भारतीय परंपराओं को सहेजते हुए और छात्रों की रचनात्मक प्रतिभा को बढ़ावा देने के उद्देश्य से मॉडर्न स्कूल सरधना में हाल ही में रंग-बिरंगी राखी मेकिंग प्रतियोगिता का आयोजन किया गया।

इस कार्यक्रम का उद्देश्य विद्यार्थियों में कलात्मक कौशल का विकास करना और भाई-बहन के प्रेम, स्नेह व सुरक्षा के मूल्यों को सुदृढ़ करना था। छात्र-छात्राओं ने उत्साहपूर्वक भाग लेते हुए रंगीन धागे, मोतियों, सोबक्स और सजावटी सामग्री का प्रयोग कर आकर्षक व सुंदर राखियां तैयार कीं। शिक्षक-शिक्षिकाओं के मार्गदर्शन में बच्चों ने अपने-अपने अंश खे डिजाइन बनाए। कक्षाओं में पूरे समय उत्साह और रचनात्मकता का माहौल बना रहा। इस अवसर पर



प्रचार्य ब्र. पंकज ने छात्रों का उत्साह वर्धन किया और उन्हें रक्षाबंधन के वास्तविक अर्थ से अवगत कराया कहा कि यह एक ऐसा पर्व जो देखभाल, विश्वास और भाई-बहन के अटूट बंधन का प्रतीक है। उन्होंने छात्रों की मेहनत और रचनात्मकता की भी सराहना की। प्रबंधक ब्र. मैनुअल ने छात्रों को उनकी सुंदर रचनाओं के लिए बधाई दी और कहा कि इस तरह की गतिविधियां न केवल बच्चों को हमारी समृद्ध सांस्कृतिक परंपराओं से जोड़ती हैं,

बल्कि उनके कलात्मक कौशल को भी निखारती हैं। कार्यक्रम का समापन छात्रों द्वारा बनाई गई राखियों की प्रदर्शनी के साथ हुआ। रंग बिरंगे धागों और बारीक डिजाइनों में न केवल कला झलक रही थी, बल्कि उसमें भाई-बहन के प्रेम और स्नेह की गर्माहट भी महसूस हो रही थी। इस प्रतियोगिता के माध्यम से मॉडर्न स्कूल सरधना ने सांस्कृतिक उत्सव और व्यावहारिक शिक्षा को सफलता पूर्वक जोड़ते हुए इसे सभी के लिए यादगार बना दिया।

हर घर तिरंगा कार्यक्रम के अंतर्गत प्रथम चरण में विद्यालयों में कराये गये विभिन्न कार्यक्रम

शाह टाइम्स संवाददाता

मेरठ। जिला बेसिक शिक्षा अधिकारी ने बताया कि प्राप्त निर्देशानुसार जनपद के विद्यालयों में विभिन्न कार्यक्रमों का आयोजन रोस्टर के अनुसार सुनिश्चित किया जा रहा है। जनपद में हर घर तिरंगा कार्यक्रम के अंतर्गत प्रथम चरण में 867 विद्यालयों में दीवार एवं बोर्ड पर तिरंगा से प्रेरित कला से सजाये जाने, 356 विद्यालयों में प्रदर्शनी कार्यक्रम का आयोजन तथा 985 विद्यालयों में रंगोली का आयोजन किया गया है। उन्होंने कहा कि द्वितीय एवं तृतीय चरणों में दिये गये निर्देशों के अनुरूप विद्यालयों में कार्यक्रमों के आयोजन को जा रही है। यह अभियान जारी रहेगा।

सिवाल खास में मासूमों की मौत का जिम्मेदार बिल्डर गिरफ्तार

शाह टाइम्स संवाददाता

जानी खुर्द। कस्बा सिवालखास में छह दिन पूर्व लापता तीन बच्चों के शव सिवाल खास में कट रही एक कालोनी जिसका नाम अमन गार्डन कॉलोनी फेस-3 है वहां मिले थे। पुलिस ने अगले दिन ही इस घटना में बिल्डर की लप. रवाही सामने उजागर हुई थी क्योंकि बिल्डर ने अपने प्लाट में एक बहुत बड़ा गड्ढा कर रखा था जिसमें तीन बच्चे मिले थे। घटना के विरोध में ग्रामीणों ने जमकर हंगामा किया था। मौके पर अधिकारी कस्बा सिवाल खास पहुंचे थे। पुलिस ने बिल्डर के खिलाफ गैर इरादतन हत्या में मुकदमा पंजीकृत कर लिया था रविवार को जानी थाना प्रभारी निरीक्षक महेश सिंह राठौर इस कেস में काम कर रहे एस एस आई कपिल देव ने आरोपी बिल्डर हाजी असलम निवासी मुरादपुरा को देर रात गिरफ्तार कर लिया। और शुक्रवार को न्यायालय में पेश कर दिया। थाना प्रभारी ने बताया की इस कেস पर लगातार टीम काम कर रही है। घटना को जल्द खोला जाएगा।



लायंस क्लब ने छात्रों को गोल्ड मेडल व प्रधानाचार्य को डायमंड बैज दिया

शाह टाइम्स संवाददाता

मेरठ। गुरु तेग बहादुर पब्लिक स्कूल में लायंस ऑलम्पियाड फाउंडेशन, दिल्ली की ओर से का-10 की बोर्ड परीक्षा 2024-25 में बेहतरीन प्रदर्शन करने वाले मध्यानी छात्रों अनुष्का धीमन, वर्णिका मित्तल, हर्षित कपूर और भाव्य सोम को लायंस क्लब भवानी के एस रिजन चैयरपर्सन, लविनर भूपण ने गोल्ड मेडल पहनाकर सम्मानित किया। वहीं दूसरी ओर स्कूल के अन्य छात्रों को लायंस क्लब भवानी के अध्यक्ष सतीश सज्जनहार, तबन मेहरा, सकेटोई एवं कोषाध्यक्ष, संजय गोयल द्वारा लायंस क्लब का बैज देकर सम्मानित किया। साथ ही प्रधानाचार्य को डायमंड लायंस बैज देकर सम्मानित किया। डॉ. कर्मेन्द्र सिंह ने कहा कि यह हमारे विद्यार्थ



के लिए गर्व का क्षण है। परिवार और शिक्षक, दोनों ही एक मजबूत स्तंभ

की तरह छात्रों को आगे बढ़ाने में अहम भूमिका निभाते हैं।

अनुशासित रहकर देश की सेवा करने को तत्पर एनसीसी कैडेट्स: सविता चौधरी

शाह टाइम्स संवाददाता

सरधना। श्री गांधी स्मारक इंटर कॉलेज दबधुवा में शुक्रवार को एनसीसी कैडेट भर्ती प्रक्रिया का शुभारंभ हुआ। कमांडिंग ऑफिसर कर्नल होपेंद्र ठाकुर, बटालियन की प्रशासनिक अधिकारी मेजर ऋजु रावत के निर्देशन व एनसीसी अधिकारी कैप्टन सविता चौधरी के मार्गदर्शन में ये कार्य शुरू हुआ। कैप्टन सविता चौधरी व बटालियन से पधार हवलदार अनूप कुमार व हवलदार नागेन्द्र सिंह ने एनसीसी कैडेट्स को संबोधित करते हुए कहा कि एनसीसी एक ऐसा संगठन है जो कि युवाओं को उनके व्यक्तित्व विकास को विक. सित करने व जीवन में अनुशासन के महत्व को आत्मसात करने के लिए एक मंच प्रदान करता है। एनसीसी कैडेट्स का चयन लिखित

व शारीरिक परीक्षा के आधार पर किया गया। एनसीसी कैडेट्स ने पूर्ण जोश के साथ भर्ती प्रक्रिया में प्रतिभाग किया। एनसीसी कैडेट्स ने अपने फौजी भाइयों के लिए विभिन्न राखियां बनाकर फौजी भाइयों की कलाई पर रक्षा सूत्र के रूप में राखी बांधी एवं रक्षाबंधन के लिए अपने फौजी भाइयों के लिए राखियां भिजवाईं। कैप्टन सविता चौधरी ने बताया कि प्रथम वर्ष में नामांकन के लिए 54 कैडेट्स ने प्रतिभाग किया। जिसमें से 26 एनसीसी कैडेट का चयन किया गया। हवलदार अनूप कुमार ने एनसीसी कैडेट्स को एनसीसी में प्राप्त होने वाले विभिन्न सर्टिफिकेट के लाभों के बारे में अवगत कराया। कॉलेज प्रधानाचार्य जीत नारायण भारती ने एनसीसी कैडेट्स का उत्साहवर्धन किया।

सेंट थॉमस इंग्लिश मीडियम में निःशुल्क चिकित्सा शिविर का हुआ आयोजन

शाह टाइम्स संवाददाता

मेरठ। लोकप्रिय अस्पताल द्वारा सेंट थॉमस इंग्लिश मीडियम स्कूल, ज्योति निकेतन, छिप्पी टैंक में निःशुल्क कैम्प का आयोजन किया गया। कैम्प का शुभारंभ प्रधानाचार्य ए. डीन एवं लोकप्रिय अस्पताल की मुख्य प्रशासनिक अधिकारी डॉ. परमजीत द्वारा रिबन काट कर किया गया। कैम्प में डॉ. रवि कंसल एवं उनकी टीम द्वारा 150 से अधिक मरीजों का निःशुल्क चिकित्सीय परामर्श दिया गया। जिनमें सभी शिक्षक, प्रधानाचार्य, प्रशासनिक कर्मचारी और अन्य कर्मचारी शामिल रहे। कैम्प में विभिन्न बीमारियों जैसे डायबिटीज, एनीमिया, सांस की बीमारी, सर्वाइकल स्पाइंडलायसिस,



फाइब्रोफैसिटिस हील, ऑस्टियो आर्थराइटिस गैस्ट्रोइंटेस्टाइनल समस्याएं, लिंवर की समस्या, गुर्दे और मूत्रवाहिनी की परेशी, बुखार, आदि का निःशुल्क परामर्श दिया गया। कैम्प में प्री ओ.पी.डी. के साथ-साथ निःशुल्क ई.सी.जी. क्लड शुगर व बी.पी. चैकअप भी किया गया। डॉ. रवि कंसल द्वारा सभी

मरीजों को अपनी सेहत के प्रति जागरूक रहने के लिये प्रोत्साहित किया गया और उन्हें समय रहते विभिन्न बीमारियों के लक्षणों के बारे में अवगत कराया गया। प्रधानाचार्य ने कैम्प में मौजूद डाक्टर एवं सहायक कर्मचारियों का आभार व्यक्त किया। कैम्प में इशिका, निमिया, सुबोध, शिव कुमार आदि का सहयोग रहा।

CMYK

सिवाल खास में तीन बच्चों की मौत का मामला

अखिलेश यादव का संदेश लेकर सिवाल पंहुचा सपा का डेलिगेशन

पार्टी के तमाम दिग्गज नेताओं ने पीड़ित परिवार को दिया हर संभव मदद दिलाने का आश्वासन

शाह टाइम्स संवाददाता जानी खुर्द। बीते तीन अगस्त को सिवालखास में सदिरघ परिस्थिति में पानी में डूब कर तीन बच्चों की मौत हो गई थी जिसके बाद सिवाल में सभी राजनीतिक पार्टियों का जमावड़ा लगा रहा सामाजिक और राजनीतिक लोगों ने पीड़ित परिवार के दुख को बांटने की कोशिश की थी सिवाल में श्रुतिक जाटव पुत्र हिम्मत जाटव, शिवांश बाल्मिकी पुत्र मोनू बाल्मिकी और मानवी बाल्मिकी पुत्री जितेंद्र बाल्मिकी की सदिरघ हालात में मौत हो गई थी। परिवार ने हत्या का आरोप लगाया था। शुक्रवार को इस सिलसिले में समाजवादी पार्टी का डेलिंगेशन पार्टी के राष्ट्रीय अध्यक्ष अखिलेश यादव के निर्देश पर पीड़ित परिवार से मिलने पहुंचा जिसमें सपा के पूर्व कैबिनेट मंत्री शाहिद मंजूर, प्रभु दयाल बाल्मीकि, सरधना विधायक अतुल प्रधान, जिला अध्यक्ष विपिन चौधरी, जिला पंचायत सदस्य सम्राट मलिक, पूर्व विधायक योगेश वर्मा सहित समाजवादी पार्टी के सिवाल विधानसभा अध्यक्ष तसव्वर अली मौजूद रहे। सपा के डेलिगेशन की सूचना मिलते ही थाना प्रभारी निरीक्षक महेश सिंह राठौर भी वहां पहुंचे। वहीं समाजवादी पार्टी के नेताओं ने घटना को जल्द से जल्द खोलने और पीड़ित परिवार को न्याय दिलाने की बात कही। उधर, समाजवादी पार्टी के नेताओं ने पीड़ित परिवार को हर संभव मदद की बात कही।



फूट-फूट कर रोने लगा परिवार

तीनों बच्चों की मौत से दुखी होकर पीड़ित परिवार ने सपा नेताओं से न्याय की मांग रखी। इसमें समाजवादी पार्टी के पूर्व कैबिनेट मिनिस्टर शाहिद मंजूर, अतुल प्रधान, प्रभुदयाल बाल्मीकि, जिला अध्यक्ष विपिन चौधरी, योगेश वर्मा, वरिष्ठ सपा नेता सम्राट मलिक, सिवाल खास विधानसभा अध्यक्ष तसव्वर अली आदि ने पीड़ित परिवार को आश्वासन दिया कि वह हर वक्त कंधे से कंधा मिलाकर इस परिवार को न्याय दिलाएंगी। मौके पर पहुंचे सीओ सरधना आशुतोष कुमार व थाना प्रभारी ने कहा कि पीड़ित परिवार को न्याय दिलाया जाएगा। इस दौरान सम्राट मलिक ने रोते बिलखते परिवार को सहारा दिया।



शाहिद मंजूर बोले मुआवजा नाकाफी

सपा के पूर्व कैबिनेट मंत्री शाहिद मंजूर ने कहा कि पीड़ित परिवार के साथ बड़ी घटना हुई है ऐसे में सबसे पहले उन्हें न्याय दिलाना चाहिये और साथ ही साथ सरकार जो मुआवजा पीड़ित परिवार को दे रही है वह नाकाफी है।

पीड़ितों को 50-50 लाख का मिले मुआवजा: अतुल सरधना विधायक अतुल प्रधान ने कहा कि यह घटना कई परिवार को पूरी तरह तोड़ने जैसी है। उन्होंने कहा कि यह सदिरघ स्थिति है। पुलिस को इसमें बारीकी से करनी चाहिए क्यों की मानवी की गर्दन की हड्डी टूटी मिली, लेकिन पांच दिन

बाद भी कोई गिरफ्तारी नहीं हुई। क्या गरीबों के बच्चों की जान की कोई कीमत नहीं? उन्होंने आरोपियों की गिरफ्तारी की मांग की और कहा कि भाजपा सरकार को 50-50 लाख की मदद पीड़ित परिवार की करनी चाहिए। हम सड़क से लेकर विधानसभा तक इस न्याय की लड़ाई में परिवार के साथ हैं।

शासन ने जारी की आर्थिक सहायता इस दुर्घटना में संवेदना जताते हुए सरकार ने जहां एक तरफ आरोपी बिल्डर का शुक्रवार का गिरफ्तार कर जेल भेजा है वहीं पीड़ित परिवारों को प्रशासन के माध्यम से चार-चार लाख रुपये के चैक कुल मिलाकर तीनों पीड़ित परिवारों की 12 लाख रुपये से आर्थिक मदद की है।

थाना कोतवाली क्षेत्र में बिजली गुल, पानी को भी तरसे लोग

शाह टाइम्स संवाददाता मेरठ। पुरानी तहसील कोतवाली क्षेत्र में गुरुवार की देर रात अचानक बिजली गुल हो गई। इसके बाद शुक्रवार की तड़के सुबह करीब 9:42 पर बिजली सुचारू हुई लेकिन तब तक सभी के इनवर्टर-बैट्री डाउन हो चुके थे। आसपास के लोगों ने बताया कि पूरी रात बिजली घर पर फोन पर संपर्क करने का प्रयास का लेकिन किसी ने फोन नहीं उठाया। किसी तरह गामी में रात गुजारने के बाद जब स्थानीय लोगों ने सुबह उठकर बिजी घर पहुंच कर शिकायत करनी चाहे तो बिजली घर पर ताला लटका मिला। आसपास के लोगों ने बताया है कि पूरी रात और अगले दिन सुबह बिजली गुल रही जिसकी वजह

से कुछ लोग अपने घरों में पीने के पानी की व्यवस्था भी नहीं कर पाए। इसी के साथ यह भी बताया है कि पहले शुक्रवार में दोपहर में नमाजियों के लिए पानी की व्यवस्था की जाती थी लेकिन काफी समय से अब शुक्रवार को दोपहर में पानी नहीं आता है और इस शुक्रवार बिजली और पानी दोनों ही से लोगों को जूझना पड़ा। तहसील बिजली घर जैई ने बताया है कि उन्होंने तहसील और मोहनपुरा बिजली घर का चार्ज अभी हाल ही में संभाला है तो अभी ज्यादा जानकारी क्षेत्र की नहीं है लेकिन बिजली घर पर एक कर्मचारी ने बताया है कि सुभाष नगर में तारों में रात कुछ फाल्ट हुआ था। जिस पर काम किया जा रहा था।



शाह टाइम्स संवाददाता मेरठ। नांदणी मठ (जैन मठ) कोलहापुर महाराष्ट्र में पिछले 35 साल से परिवार के सदस्य की तरह रह रही हथिनी माधुरी को अनंत अंबानी के वंतारा जाम नगर गुजरात में भेजे जाने के विरोध में विश्व श्रमण संस्कृति श्रीसंघ के राष्ट्रीय महामंत्री सुदीप जैन के नेतृत्व में गुरुवार को सैकड़ों की संख्या में महिलाएं, पुरुषों और बच्चों ने पैदल मार्च किया। यह पैदल मार्च श्री महावीर जयन्ती भवन शारदा रोड से प्रारंभ हुआ और पंचबाल्यति जैन मन्दिर, झंडे वाला चौक, किशनपुरी, पत्थर वालों में होता हुआ अंबेडकर तिराहा (दिल्ली रोड पर मेट्रो प्लाजा के सामने) पर आकर संपन्न हुआ जहां उपस्थित सक्षम अधिकारी को हथिनी माधुरी की नांदणी मठ में वापसी के लिए राष्ट्रपति के नाम संबोधित ज्ञापन सौंपा गया।



पैदल मार्च में चल रहे लोगो ने हथिनी माधुरी का मार्क पहना हुआ था और सभी के अंदर हथिनी माधुरी को नांदणी मठ से वंतारा भेजे जाने का भारी आक्रोश और दुख था। हाथों में जैन पंचरांग ध्वज और नारों की

तख्तियां लिए लोगों ने हथिनी माधुरी को वापिस दो नांदणी मठ को वापिस दो, अंबानी तुम शर्म करो, पेता बाले शर्म करो, सूना करके नांदणी मठ को जैन से न सो पाओगे, हथिनी माधुरी वापिस कर दो वरना बहुत

पछताओगे, जियो का बाँयकोट करो आदि नारे लगाए गए।

विश्व श्रमण संस्कृति श्रीसंघ के राष्ट्रीय महामंत्री सुदीप जैन ने कहा कि पेठा की जीव दया तब कहां चली जाती है जब छत्तीसगढ़ में हसदेव के जंगलो को इन्हीं पूँजीपतियों के लिए काटा जाता है, जब तेलंगाना में कांची के जंगलों को काटा जाता है, जब सड़क पर गों वंश आवारो फिरते हैं, जब चिड़ियाघर में जानवरों को पिंजड़े में रखा जाता है, जब भारत वीफ एक्सपोर्ट में नंबर 2 हो जाता है, ऐसे मामलों में पेठा वाले कौन सी पेटी लेकर कौन सी पेटी में बंद हो जाते हैं।

सुदीप जैन ने कहा कि किसी भी वर्ग को खत्म करना हो तो उसकी धार्मिक और संस्कृतिक विरासत पर चोट करो और राजनीतिक रूप से कमजोर कर दो, ऐसी ही साजिश जैन समाज के साथ की जा रही है। सुदीप

जैन ने कहा कि हमसे पहले पीढी की शराफत देखकर आज की युवा पीढी से उलझने की भूल न करे।

सुदीप जैन ने कहा कि हथिनी माधुरी मठ में प्रतिदिन देव दर्शन करने के बाद भोजन पानी लेती थी और रात्रि भोजन नहीं करती थी। माधुरी सभी साधुओं को सूंड उठाकर नमस्कार करती थी। सुदीप जैन ने कहा कि हथिनी माधुरी के नांदणी मठ में वापिस आने तक आंदोलन जारी रहेगा।

विश्व श्रमण संस्कृति श्रीसंघ के राष्ट्रीय संगठन मंत्री सौरभ जैन सरोवर, राष्ट्रीय संयोजक अश्वय जैन अरिहंत, निर्माण संस्था के उपाध्यक्ष विनोद कुमार, विशाल जैन खाद वाले, अनिल जैन, विजय जैन, सागर जैन, नमन जैन, नाजिम सैफी, परमजीत सिंह, रुपाली जैन, अतुल जैन, राहुल जैन आदि बड़ी संख्या में लोग मौजूद रहे।

निगम की 3290 वर्ग मीटर भूमि पर कब्जे का आरोप

शाह टाइम्स संवाददाता मेरठ। तारापुरी स्थित अंजुम पैलेस के पास नगर निगम की 3290 वर्ग मीटर भूमि पर हो रहे निर्माण को लेकर महानगर कांिग्रेस कमेटी के उपाध्यक्ष ने शनिवार को एक ज्ञापन मंडल आयुक्त को सौंपा जिसमें उन्होंने भूमाफियाओं से नगर निगम की भूमि को कब्जा मुक्त कराने की मांग की। सलीम पटान ने बताया है कि वार्ड 81 तारापुरी के अन्तर्गत अंजुम पैलेस के पास नगर निगम की 3290 वर्ग मीटर भूमि खाली पड़ी है। जिस पर भूमाफिया ने कब्जा करने के प्रयास से उस भूमि पर एक कमरा बनाकर तैयार कर दिया है। इसके अलावा आगे के निर्माण के लिए नींव भी खोदी जा चुकी है। उन्होंने बताया कि जब इस संबंध में वार्ड 81 के पार्षद पति अफजाल से बात की तो अफजाल ने कहा कि नगर निगम मेरठ से सफाई मित्रों के लिए हाजिरी स्थल का निर्माण कराया जा रहा है।

सलीम पटान ने बताया है कि हाजिरी स्थल तो मात्र 40 से 60 मीटर तक बन सकता है लेकिन इस भूमि पर भूमाफिया की नजर है। आगे के निर्माण के लिए बीम खड़े कर दिए गए हैं। इसके बावजूद भी सम्पत्ति अधिकारी, संबंधित लेखपाल, अवर अभियंता निर्माण, नगर निगम पूरी तरह से मौन धारण किए हुए हैं। इससे प्रतीत होता है कि नगर निगम के सम्पत्ति विभाग के अधिकारी व कर्मियों व क्षेत्रीय प्रतिनिधि वार्ड नं. 81 के पार्षद व भूमाफियाओं की साठ-गांठ से उक्त जमीन पर कब्जा किया जा रहा है। वार्ड 81 के पार्षद पति अफजाल ने बताया है कि सलीम पटान को ज्यादा जानकारी नहीं है यह कार्य नगर निगम द्वारा सभी 90 वार्डों में कराया जा रहा है। जहां सफाई मित्रों की कुड़ा गाड़ी, ट्रैक्टर ट्रॉली, ठेला आदि की व्यवस्था की जा सके।



सिपाही समेत तीन को आजीवन कारावास

शव छिपाने के दोषी को पांच साल की सजा, तीनों पर बीस हजार का लगाया जुर्माना

शाह टाइम्स संवाददाता अमर्रोहा। किसान की हत्या में कोर्ट ने सिपाही समेत तीन दोषियों को उभ्रकंद की सजा सुनाई। जबकि बीस-बीस हजार रुपये जुर्माना लगाया। इसके अलावा शव छिपाने के दोषी को पांच साल की सजा व पांच हजार रुपये का जुर्माना लगाया है।

27 सितंबर 2019 की वारदात रजबपुर थाना क्षेत्र से जुड़ी थी। क्षेत्र के गांव शकरपुर समसपुर निवासी किसान नरेंद्र इस दिन बाइक से अमर्रोहा जाने की बात कहकर घर से निकले थे लेकिन वह देर शाम तक घर वापस नहीं लौटे थे। काफी तलाश करने के बाद भी उनका कोई

सुराग नहीं मिला था, मोबाइल भी बंद था। नरेंद्र सिंह की पत्नी बालेश देवी ने मामले में अगले दिन थाने पहुंचकर गुमशुदगी रिपोर्ट दर्ज कराई थी। इसके बाद में बालेश देवी ने मुरादाबाद के मझौला थाना क्षेत्र की काशीराम कॉलोनी गली नंबर-8 निवासी रूबी अग्रवाल पर अपने साथियों के साथ मिलकर अपहरण के बाद पति की हत्या कर शव छिपाने का शक जताया था। लिहाजा, पुलिस ने मामले में मुक. दमा दर्ज किया, छानबीन शुरू करते हुए मृतक नरेंद्र सिंह और रूबी अग्रवाल के मोबाइल नंबर की सीडीआर निकलवाई। मजबूत साक्ष्य के आधार पर पुलिस ने रूबी

अग्रवाल के अलावा मेरठ जिले के जानी थाना क्षेत्र के गांव नेक निवासी योगेश (हत्याकांड के समय मुरादाबाद जिले के बिलारी थाने में तैनात तत्कालीन सिपाही), मुरादाबाद के बिलारी थाना क्षेत्र के गांव अग्रपुर काशी निवासी वीरपाल व विशेष को गिरफ्तार किया। इन सभी की निशानदेही पर पुलिस ने नरेंद्र का शव विशेष के मकान के पीछे स्थित एक कुएं से बरामद किया। मृतक नरेंद्र सिंह अनुसूचित जाति से थे, इसके चलते मुकदमे की विवेचना तत्कालीन सीओ मोनिका यादव ने की। वारों आरोपियों के खिलाफ अदालत में चार्जशीट दाखिल की गई।

फिलहाल सभी जमानत पर थे। मुकदमे की सुनवाई अपर सत्र न्यायाधीश विशेष एससी-एसटी एक्ट की अदालत में चल रही थी। अभियोजन पक्ष की ओर से पैरवी विशेष लोक अभियोजक एससी-एसटी एक्ट मनोज कुमार सक्सेना कर रहे थे। उन्होंने बताया कि मृतक नरेंद्र सिंह और रूबी अग्रवाल के बीच प्रेम-प्रसंग था। वहीं, दोषी सिपाही योगेश के भी रूबी से अवैध संबंध थे। नरेंद्र दोनों के संबंधों में बाधा बन रहा था। जिसके चलते रूबी ने सिपाही योगेश और उसके साथी वीरपाल व विशेष के साथ मिलकर नरेंद्र की हत्या की थी।

डीएम पब्लिक स्कूल में रक्षाबंधन पर कार्यक्रम का आयोजन

शाह टाइम्स संवाददाता परीक्षितगढ़ नगर के डीएम पब्लिक स्कूल में पूर्व संस्था पर रक्षा बंधन मनाया। छात्राओं ने मंडम रूबी हूण के सानिध्य में सुंदर व आकर्षक राखी बनाई। इस मौके पर डायरेक्टर रविन्द्र चौधरी ने बच्चों की सराहना करते हुए कहा कि रक्षा बंधन एक त्योहार नहीं बल्कि भाई बहन के अटूट प्रेम व सांस्कृतिक मूल्यों का प्रतीक है। बच्चों ने अपनी कला से इस रिस्ते को मजबूत किया है। प्रधानाचार्या विनोद सिंह, भागेश्वरी चौधरी, इंदु गुप्ता, सरिता गोदार, दीपा त्यागीश कुमकुम तिवारी सहित सभी स्टाफ मौजूद रहे।

मनाया गया

रक्षाबंधन का पर्व

बिसौली। प्राथमिक विद्यालय मदनजुड़ी में शुक्रवार को रक्षाबंधन का त्योहार मनाया गया। जिसमें सभी छात्राओं ने छात्रों को राखी बांधकर व मिठाई खिलाकर उनके उज्ज्वल भविष्य की कामना की। भाइयों ने अपनी बहनों को गिफ्ट दिए।

PUBLIC NOTICE

काटकर ही पशुओं को खिलाना पड़ रहा है। कई गांवों में मकानों में अंदर पानी भरा होने के कारण चूल्हे भी नहीं जल पा रहे हैं। ऐसे में महिलाओं ने छत पर ही अस्थायी चूल्हे बनाकर खाना तैयार कर रही हैं।

तटबंध सही होने पर ही मिलेगी राहत

वहीं तटबंध से निकल रहे पानी से खारर क्षेत्र में बाढ़ की स्थिति बनी हुई है। किसानों का कहना है कि जब तक तटबंध से पानी निकलना बंद नहीं हो जाता है तब तक स्थिति में सुधार आना मुश्किल है। क्योंकि गंगा नदी के अधिकांश पानी का प्रवाह टूटे तटबंध से ही होकर बह रहा है जिससे खेतों में खड़ी फसलें तबाह हो गई हैं।

बिजनौर बैराज से शुक्रवार को गंगा के जलस्तर में भारी कमी आयी है। शुक्रवार की रात गंगा का जलस्तर 1.80 लाख क्यूसेक व हरिद्वार से जलस्तर घटकर एक लाख क्यूसेक

हो गया है जो गुरुवार की अपेक्षा कम है। परंतु खारर क्षेत्र दर्जनों गांवों के संपर्क मार्गों व खेतों में कई कई फीट पानी भरा है। मुजफ्फरपुर खंडा के सामने से टूटे तटबंध ने खारर क्षेत्र की स्थिति

और ज्यादा खराब कर दी है। हालांकि ग्रामीण व सेवादार टूटे तटबंध को दुरुस्त करने में जुटे हैं लेकिन जलप्रवाह के सामने उनकी मेहनत बीनी साबित हो रही है। इसके अलावा

भी ग्रामीण जिन स्थानों से तटबंध कमजोर या क्षतिग्रस्त हो रहा है वहां पर मिट्टी के कटटे आदि लगाकर मजबूत करने में जुटे हुए हैं। वहीं ग्रामीणों को सबसे अधिक परेशानी

पशुओं के चारे की आ रही है। पूर्व से एकत्र किया गया भूसा गीला हो गया है और चारा पानी में डूबा है। ऐसे में पशु क्या खाए। ग्रामीणों को पशुओं के लिए कम पानी में खड़ी झाड़ियों को

13 से 15 अगस्त तक हर घर तिरंगा अभियान में सभी को चाहिए जुड़ना

काकोरी ट्रेन एक्शन शताब्दी महोत्सव समापन समारोह के लाइव प्रसारण में जुड़े अधिकारी, हर घर तिरंगा की तैयारियों की समीक्षा

शाह टाइम्स संवाददाता

बागपत। स्वतंत्रता संग्राम के इतिहास में स्वर्णिम अध्याय लिखने वाले काकोरी ट्रेन एक्शन की शताब्दी वर्षगांठ के समापन समारोह का शुक्रवार को लखनऊ से सीधा प्रसारण कलेक्ट्रेट सभागार में किया गया। लखनऊ में आयोजित राज्य स्तरीय कार्यक्रम में मुख्यमंत्री योगी आदित्यनाथ ने अपने संबोधन में अमर क्रांतिकारियों के बलिदान को नमन करते हुए युवाओं से उनके आदर्शों पर चलने का आह्वान किया।

कलेक्ट्रेट सभागार में आयोजित लाइव प्रसारण कार्यक्रम में अपर जिलाधिकारी (वित्त एवं राजस्व) पंकज वर्मा, अपर जिलाधिकारी



(न्यायिक) शिव नारायण सिंह, मुख्य विकास अधिकारी नौरज

कुमार श्रीवास्तव सहित विभिन्न विभागों के अधिकारी-कर्मचारी

मौजूद रहे। प्रसारण के दौरान उपस्थित अधिकारियों एवं कर्मियों

ने काकोरी के वीर सपूतों रामप्रसाद बिरमल, अशफाक उल्ला खान, राजेंद्र लाहिड़ी और रोशन सिंह की स्मृति में दो मिनट का मौन रखकर श्रद्धांजलि अर्पित की। वहीं लखनऊ से प्रसारित कार्यक्रम में मुख्यमंत्री योगी आदित्यनाथ ने कहा कि भारत की आर्थिक शक्ति, राष्ट्र की मजबूती का आधार है। उन्होंने रक्षाबंधन, जन्माष्टमी, दशहरा, दीपावली, छठ जैसे सभी पर्वों पर स्वदेशी वस्तुएं खरीदने और उपहार में देने की अपील की। उन्होंने कहा कि इससे देश के कारीगर और हस्तशिल्पी सशक्त होंगे और धन भारत में ही विकास कार्यों में लगेगा। मुख्यमंत्री ने प्रधानमंत्री नरेंद्र मोदी के आह्वान को दोहराते हुए कहा

कि 13 से 15 अगस्त तक हर घर तिरंगा अभियान में सभी को जुड़ना चाहिए। हर गांव, नगर और वार्ड में तिरंगा यात्रा निकालनी चाहिए ताकि एकता और अखंडता का संदेश घर-घर पहुंचे। उन्होंने कहा कि जब हर घर के ऊपर तिरंगा लहराएगा, तब स्वतंत्रता का अमृत महोत्सव अपने उद्देश्य में सफल होगा। वहीं, लाइव प्रसारण के उपरांत अधिकारी रियों ने हर घर तिरंगा अभियान की व्यापक सफलता सुनिश्चित करने के लिए की जा रही तैयारियों की विस्तृत समीक्षा की। इस दौरान उन्होंने विभागवार प्रगति रिपोर्ट ली, आवश्यक समन्वय पर बल दिया तथा सभी को समयबद्ध रूप से लक्ष्य प्राप्त करने के निर्देश दिए।

सांडकी टक्कर से बुजुर्ग घायल आवारा गौवंशों को पकड़वाने की मांग

शाह टाइम्स संवाददाता

रटीला। लहचौड़ा गांव में एक सांड ने एक बुजुर्ग को टक्कर मार घायल कर दिया। परिजनों ने बुजुर्ग को खेकड़ा के एक अस्पताल में भर्ती कराया है। वहीं ग्रामीणों ने उच्च अधिकारियों से आवारा सांड को पकड़वाने की मांग की है। लहचौड़ा निवासी 84 वर्षीय रघुनन्दन शर्मा सुबह के समय मंदिर में पूजा करने जा रहे थे जब वह रास्ते में पहुंचे तो पीछे से एक काले रंग के सांड ने बुजुर्ग को जोरदार टक्कर मार गम्भीर रूप से घायल कर दिया। आस पास के लोगों ने देखा तो दौड़कर बुजुर्ग व्यक्ति को उठाया और परिजनों को सूचना दी परिजन बुजुर्ग को गम्भीर अवस्था में खेकड़ा के एक अस्पताल ले गये और उपचार के लिए वहां भर्ती



कराया। सांड द्वारा बुजुर्ग को टक्कर मारते समय सीसीटीवी में वीडियो रिकॉर्ड हो गयी, जो वायरल भी हो गयी। गांव के भाकियू नेता शिवदत्त शर्मा ने बताया कि गांव में आवारा सांड 6 लोगों को अब तक टक्कर मार घायल कर चुका है, जिससे गांव में दहशत का माहौल है। ग्रामीणों ने उच्च अधिकारियों से आवारा सांड को पकड़वाने की मांग

डिग्री कॉलेज की शिक्षा व्यवस्था में सुधार करने की आवश्यकता है: उपाध्याय

शाह टाइम्स संवाददाता

बडौता। क्षेत्र के गांव तिलवाड़ा निवासी बीएससी पीसीएम द्वितीय वर्ष की छात्रा प्रिया उपाध्याय ने प्रतिवर्ष की भांति उत्तर प्रदेश के मुख्यमंत्री योगी आदित्य नाथ को अपने हाथों से बनाई स्वदेशी कलावे (रक्षा सूत्र) की राखी भेजकर रक्षा बन्धन की शुभकामनाएं प्रेषित की। चाईना की राखियों का विरोध करने वाली प्रिया उपाध्याय सपुत्री समाजसेवी आरआरडी उपाध्याय ने मुख्यमंत्री को राखी भेजते हुए संस्कारित बेटी सुरक्षित बेटी अभियान को संचालित करने तथा डिग्री कॉलेज को माध्यमिक विद्यालय की तरह संचालित करने का अनुरोध करते हुए कहा कि

डिग्री कॉलेज की शिक्षा व्यवस्था में सुधार करने की आवश्यकता है। प्रिया उपाध्याय का कहना है कि डिग्री कॉलेज में छात्र-छात्राएं प्रवेश तो लेते हैं, लेकिन उनकी उपस्थिति संतोषजनक नहीं है न कोई ड्रेस कोड न अनुशासन और न ही नियमित कक्षाओं का संचालन हम देश में संचालित आईआईटी, एनआईटी जैसी संस्थाओं की चर्चा करते हैं, जहाँ पर पढ़ने वाले विद्यार्थी गर्व की अनुभूति करते हैं। सरकार प्रतिवर्ष शिक्षा पर खबरों रूपया खर्च करती है। सरकार प्रयास करे और हम सभी सरकार का सहयोग करे तो देश व प्रदेश के प्रत्येक कॉलेज में आईआईटी, एनआईटी कॉलेजों जैसी शिक्षा पद्धति संचालित की जा सकती है।

युवक पर धारदार हथियारों से हमला करने का वीडियो वायरल

शाह टाइम्स संवाददाता

बागपत। इंदरीशपुर गांव में नाली विवाद को लेकर एक युवक के साथ गंभीर मारपीट का मामला सामने आया है। पैरोल पर आए एक व्यक्ति समेत छह लोगों ने युवक के घर में घुसकर धारदार हथियारों से हमला कर दिया।

पीडित विकास पुत्र रामकुमार ने दोघट थाने में तहरीर दी है। उसने बताया कि उसके घर के पास नाली विवाद को लेकर गांव के ही छह लोगों ने उसके घर में घुसकर हमला किया। हमलावरों ने लाठी-डंडों और धारदार हथियारों का इस्तेमाल किया। घायल विकास ने पुलिस को सूचना दी। उसने बताया कि पुलिस के सामने भी हमलावर उसे पीटते रहे। इस घटना का एक वीडियो सोशल मीडिया पर वायरल हो रहा



है। पुलिस ने घायल को उपचार के लिए टीकरी सोएचसी भेजा है। थानाध्यक्ष दोघट सूर्यदीप सिंह ने कहा कि मारपीट का मामला सामने

आया है और घायल का मेडिकल कराया गया है। उन्होंने बताया कि वायरल वीडियो अभी उनके संज्ञान में नहीं आई है। वीडियो मिलने पर

जांच कर कार्रवाई की जाएगी। यदि पैरोल पर आया व्यक्ति इसमें शामिल पाया गया तो उसके खिलाफ भी कार्रवाई होगी।

बामनौली के किसानों का 12वें दिन भी जारी रहा तहसील में धरना

शाह टाइम्स संवाददाता

बडौता। तहसील में बामनौली के किसानों का 12 वे दिन भी धरना जारी रहा। किसान अपनी मांगों को लेकर धरने पर बैठे रहे जिसमें आज उनको आश्वासन दिया गया है कि 15 दिन के अंदर आपको समझनको का हल किया जाएगा। यह आश्वासन देकर किसानों का धरना समाप्त करने को कहा इसको किसानों ने स्वीकार कर लिया और किसानों ने यह कहा है कि अगर 15 दिन बाद भी हमारी समस्या का समाधान न हुआ तो फिर हम धरने पर आकर बैठ जाएंगे और यह भी कहा है कि अगर हमारी समस्या का 15 दिन बाद भी कोई समाधान न हुआ तो हम आत्महत्या कर लेंगे जिसको लेकर अधिकारियों में हड़काम मच गया। उन्हें आश्वासन दिया है कि 15 दिन बाद आपको समस्या का समाधान किया जाएगा। भारतीय



किसान यूनियन संघर्ष मोर्चा के जिला अध्यक्ष अर्जुन सिंह प्रधान वकील अहमद मोनु चौधरी जिला

संगठन मंत्री सोनम जिला प्रभारी उर्पेंद्र सिंह प्रदेश उपाध्यक्ष ने धरना स्थल पर किसानों का समर्थन

किया। इस मौके पर सैकड़ों किसान मौजूद रहे।

विहिप के दुर्गा वाहिनी आयाम ने मनाया रक्षा बंधन का त्यौहार

शाह टाइम्स संवाददाता

बडौता। दुर्गा वाहिनी की बहने विभाग सह संयोजिका अन्नू पंवार के नेतृत्व में इकट्ठा होकर रक्षा बंधन का त्यौहार बडौत थाने में मनाया साथ में दुर्गा वाहिनी की बहुत बहनें रही।

जैसा कि हमारे सनातन धर्म में रक्षा बंधन का भाई बहन पवित्र त्यौहार माना जाता है। उसके निमित्त सभी बहने आज इकट्ठा होकर बडौत थाने में गईं और कोतवाली ईचार्ज मनोज कुमार चहल और अन्य सभी पुलिस कर्मियों को राखी बांधी। अन्नू ने बताया कि हर वर्ष की भांति इस वर्ष भी हमने जिले के प्रत्येक थाने में सभी बहनों ने मिलकर थाने में रक्षा बंधन का त्यौहार मनाया क्योंकि पुलिस वाले अपनी ड्यूटी करने के लिए अपने



जिले से और अपनी बहनों से बहुत बहुत दूर रहते हैं। इसलिए सभी पुलिस वालों का अपना भाई मानते हुई और उन्होंने अपनी बहने हमें मनाते हुई आज रक्षा सूत्र बंधवाया और वचन भी दिया। जिले में किसी भी बहन पर कोई बात आएगी तो हम सदैव तत्पर रहेंगे। साथ में जिला सह संयोजिका शालू आदि उपस्थित रहे।

24 अगस्त से 1 सितंबर तक विश्व शांति के लिए कराया जाएगा श्रीराम कथा व जन कल्याण यज्ञ

शाह टाइम्स संवाददाता

बडौता। नगर की ताराचंद मार्केट में श्रीनर्मदेश्वर महादेव शिव मंदिर में सनातन धर्म प्रचारिणी महासभा के तत्वाधान में गत वर्षों की भांति इस वर्ष भी 24 अगस्त से 1 सितंबर तक श्रीराम कथा महोत्सव एवं जन कल्याण यज्ञ विश्व शांति के लिए कराया जाएगा। इसी के उपलक्ष में प्रचारिणी सभा के अध्यक्ष ब्रह्म सिंह गौयल के आदेश अनुसार नर्मदेश्वर के महंत आचार्य उमेश कौशिक के द्वारा कथा की निर्विघ्न संपन्नता के लिए भगवान श्रीराम के आग्रह देवाधिदेव महादेव भोले भंडारी का षोडशोपचार से पूजन एवं रुद्राभिषेक बड़ी विधि विधान के



साथ किया गया। इस अवसर पर प्रचारिणी महासभा के धर्मप्रकाश वर्मा पंडित राजेंद्र अत्रेय अरविंद ठेकेदार डा.जगमोहन शर्मा पूर्व प्रधानाचार्य कालीचरण वरिष्ठ

समाजसेवी लाला हंसराज गुप्ता युवा समाजसेवी अतुल गुप्ता सत्येंद्र रोडवेज मास्टर सतबीर शर्मा शिवम शास्त्री विशाल शास्त्री रोहित आदि गणमान्य व्यक्ति उपस्थित रहे।

एनएबीएआरडी द्वारा 11वें राष्ट्रीय हैडलूम दिवस का हुआ आयोजन

शाह टाइम्स संवाददाता

बागपत। शुक्रवार को राष्ट्रीय कृषि और ग्रामीण विकास बैंक (NABARD) के जिला विकास प्रबंधक (DDM) कार्यालय द्वारा 11वें राष्ट्रीय हैडलूम दिवस के अवसर पर एक विशेष कार्यक्रम का आयोजन किया गया, जिसका उद्देश्य हैडलूम क्षेत्र के महत्व को रेखांकित करना और इससे जुड़े कारीगरों को प्रोत्साहित करना था। इस आयोजन में NABARD द्वारा प्रोत्साहित ज़ीमातं OFPO के हैडलूम कारीगरों ने सक्रिय भागीदारी की।

कार्यक्रम में मुख्य अतिथि देवेंद्र श्रीवास्तव (DDM,NABARD) अभय सिंह लीड डिस्ट्रिक्ट मैनेजर, आर्चना तिवारी जिला उद्योग केंद्र और CFL बागपत के प्रतिनिधि



उपस्थित रहे। आर्चना तिवारी ने जिला उद्योग केंद्र (DIC) द्वारा उपलब्ध विभिन्न योजनाओं और प्रशिक्षण कार्यक्रमों की जानकारी दी, जिनका उद्देश्य हैडलूम उत्पादों के डिजाइन, गुणवत्ता और विपणन क्षमता को बढ़ाना है। उन्होंने यह भी आवश्यकता कि DIC, कारीगरों को प्रदर्शनी, मेले और ऑनलाइन प्लेटफॉर्म से जोड़ने में हर संभव सहयोग करेगा। इंटरएक्टिव सत्र के

दौरान ज़ीमातं OFPO के कारीगरों ने विशेषज्ञों के साथ नए डिजाइन विचारों, उत्पाद गुणवत्ता में सुधार, बाजार की मांग को पूरा करने के लिए समय पर आपूर्ति और प्रभावी विपणन रणनीतियों पर विचार-विमर्श किया। यह संवाद कारीगरों के लिए कौशल उन्नयन और बाजार में प्रतिस्पर्धात्मकता बढ़ाने की दिशा में एक सार्थक पहल साबित हुआ।

अमेरिका के टैरिफ लगाने की घोषणा से जिले के कारोबार को लगा बड़ा झटका

शाह टाइम्स संवाददाता

बागपत। अमेरिका में भारत से निर्यात होने वाले उत्पादों पर पहले 25 और 50 फीसदी टैरिफ लगाने की घोषणा से जिले के कारोबार को बड़ा झटका लगा है। इससे अमेरिका की कंपनियों से मिले उत्पादों के करीब 50 करोड़ रुपये के पुराने ऑर्डर फिलहाल अटक गए हैं। उनको भेजने में फिलहाल उद्यमी हिचक रहे हैं और इसके अलावा नए ऑर्डर भी नहीं मिल रहे। एक जनपद-एक उत्पाद योजना में शामिल घरेलू साज सज्जा के

उत्पादों के लिए कई कंपनियां संचालित हैं। इनमें तैयार होने वाली बेडशीट, पर्दे, कुशन कवर, तौलिये, पत्थर से बनी मूर्तियां और अन्य उत्पादों की अमेरिका में अच्छी मांग है। यहां से साल में करीब 200 करोड़ रुपये से अधिक के उत्पादों का निर्यात भी किया जाता है, मगर अमेरिका के टैरिफ बढ़ाए जाने के बाद उद्यमियों की चिंता भी बढ़ गई है। इससे करीब 50 करोड़ रुपये के ऑर्डर अभी रोक दिए गए। कई कंपनियों ने माल तैयार करना भी बंद कर दिया है।

यमुना नदी के बढ़ते जलस्तर से किसानों में छाई मायूसी

शाह टाइम्स संवाददाता

बडौता। तहसील क्षेत्र के किसानों को यमुना नदी में लगातार छोड़े जा रहे पानी से अब चिंता सताने लगी है क्योंकि यमुना नदी के किनारे इस समय किसानों की गन्ना फसल पूरे शबाब पर है। यमुना नदी में लगातार पानी छोड़ा जा रहा है जिसमें अब किसानों को अधिक चिंता सताने लगी है। हथिनीकुंड बैराज से छोड़ा गया 42 हजार 636 क्यूसेक पानी यमुना नदी में पहुंच गया है। पहाड़ों पर हो रही तेज बारिश के बाद हथिनीकुंड बैराज धीरे-धीरे से रोजाना यमुना नदी में पानी छोड़ा जा रहा है। जलस्तर बढ़ने से यमुना किनारे खेतों में फसल डूबनी शुरू हो गई और किसान काफी परेशान हो रहे हैं। प्रशासन ने भी कर्मचारियों को गांव-गांव भेजकर पल-पल की



स्थिति पर नजर रख रहा है, सिंचाई विभाग के अधिशासी अभियंता रजनीश कुमार ने बताया कि अभी स्थिति खतरों से बाहर है और गांवों पर नजर रखी जा रही है। क्षेत्र में किसान लगातार अपने खेतों की तरफ अपना मुख मोड़ रहे हैं और गन्ने की फसल की देखभाल कर रहे हैं। लगातार छोड़े जा रहे पानी से

किसानों की चिंता अधिक बढ़ने शुरू हो गई है। मगर अधिकारी इसको अभी खतरों से बाहर बता रहे हैं। एनसीआर क्षेत्र के छपरोली टांडा नांगल कुरडी बंदरखा कानपुर कला माढी शकगा जागौश कोताना खेड़ी प्रधान फंजपुर निनाना खेड़ा हटाना खेड़ा इस्लामपुर गांव आदि गांव यमुना नदी के किनारे बसे हुए हैं।

इन गांव में यमुना नदी का अधिक पानी आने से बाढ़ जैसे हालात पैदा हो जाते हैं। इन गांव में बाढ़ चौकी भी बनाई जाती है। प्रशासन भी इन गांव पर अपनी पहली नजर रखता है। सिंचाई विभाग के अधिकारी भी अधिक पानी आने से यमुना नदी के आपसपास का दौरा करते हैं और हर स्थिति पर अपनी नजर रखते हैं।

रोबिन को हेडबॉय व मोनिका को हेडगर्ल की दी जिम्मेदारी

शाह टाइम्स संवाददाता

अग्रवाल पंडी टटीरी। बली के शहीद मनवीर नेशनल सीनियर सेकेंडरी स्कूल में अनुशासन समिति का गठन किया गया। वहां रोबिन को हेड बॉय व मोनिका को हेडगर्ल की जिम्मेदारी सौंपी गई। कार्यक्रम का शुभारंभ संस्थापक पुरषोत्तम पंवार ने मां सरस्वती व शहीद मनवीर सिंह के चित्र के सम्मुख दीप प्रज्वलित कर किया। हेड बॉय रोबिन व हेड गर्ल मोनिका को नियुक्त किया। इसी प्रकार अभिमन्यु व नितिका कप्तान, कीर्ति त्यागी वाइस कप्तान, इशिका त्यागी व ध्रुव हाउस प्रभारी की जिम्मेदारी सौंपी। खेल कप्तान अक्षय कुमार, सांस्कृतिक प्रभारी आशिक त्यागी, अनुशासन प्रभारी राखी व शान्तनु को नियुक्त किया गया। शिक्षक कोआर्डिनेटर कुलदीप, रश्मि, अनु शर्मा, समर, सरिता, नीतू को. हली व अनुशासन प्रभारी अंकित कुमार और सांस्कृतिक प्रभारी रिया को जिम्मेदारी सौंपी गई। प्रधानाचार्य सोमा पंवार ने सभी को उनके कर्तव्यों की शपथ दिलाई।

कॉलेजों की मेरिट लिस्ट जारी, छात्र-छात्राओं को 12 अगस्त तक मिलेगा प्रवेश का मौका

शाह टाइम्स संवाददाता

बडौता। जिले भर के कॉलेजों में बीए, बीएससी व बीकॉम समेत अन्य पाठ्यक्रमों में प्रवेश के लिए पहली मेरिट जारी हो गई। इसके साथ ही कॉलेजों में प्रवेश प्रक्रिया भी शुरू हो गई है। इसमें शामिल छात्र-छात्राओं को 12 अगस्त तक प्रवेश का मौका मिलेगा। इस बार चौधरी चरण सिंह यूनिवर्सिटी की ओर स्नातक प्रथम वर्ष की बीए, बीएससी व बीकॉम समेत अन्य पाठ्यक्रमों में प्रवेश लेने वाले छात्र-छात्राओं के लिए 13 मई को पोर्टल खोल दिया था। सीसीएसयू की ओर से चार बार पंजीकरण कराने लिए मौका दिया। आखिरी मौका 31 जुलाई तक दिया था। इस बार सीसीएसयू की ओर से कॉलेजों को ही स्वयं मेरिट बनाकर प्रवेश कराने की जिम्मेदारी दी गई है। बृहस्पतिवार देर शाम तक कॉलेज मेरिट बनाने में जुटे रहे। दिगंबर जैन डिग्री कॉलेज के प्रचार्य डा.महेश कुमार मुखल ने बताया कि दोपहर तक सीसीएसयू की ओर से मेरिट को पोर्टल पर अपलोड करने के लिए लिंक नहीं मिला। इसके चलते कॉलेज ईंतजार करते रहे।

सामुदायिक स्वास्थ्य केंद्र में डीएम का औचक निरीक्षण

शाह टाइम्स संवाददाता हापुड़। डीएम अभिषेक पांडेय ने सामुदायिक स्वास्थ्य केंद्र का औचक निरीक्षण किया। उनके इस औचक निरीक्षण के दौरान, दो महिला मरीजों ने उन्हें शिकायत की कि अस्पताल में कुछ दवाइयाँ उपलब्ध नहीं हैं। इस पर डीएम ने सख्त नाराजगी जताई और तुरंत दवाइयाँ मुहैया कराने का निर्देश दिया।

डीएम ने करीब दो घंटे तक चले इस निरीक्षण में अस्पताल की सुविधाओं, दवाइयों के स्टॉक और मरीजों को दी जा रही सेवाओं का बारीकी से जायजा लिया। उन्होंने स्टाफ की उपस्थिति, पैथोलॉजी लैब की कार्यप्रणाली, डेंटल वार्ड और ओपीडी की भी जाँच की। ओपीडी के निरीक्षण के दौरान डीएम ने मरीजों से सीधे बातचीत की और पूछा कि क्या डॉक्टर बाहर

की दवाइयाँ लिखते हैं या इलाज के लिए पैसे मांगते हैं। हालाँकि मरीज जवाब से संतुष्ट दिखे, लेकिन दवाइयों की अनुपलब्धता की शिकायत ने डीएम का ध्यान खींचा। डीएम ने स्टॉक कक्ष का निरीक्षण किया और कम स्टॉक वाली दवाइयों को तुरंत लोकल पंचेज के माध्यम से खरीदने का निर्देश दिया। उन्होंने सीएमओ और जिला अस्पताल की कार्यकारी सीएमएस को फोन पर यह सुनिश्चित करने को कहा कि सभी सीएचसी में दवाइयों का पर्याप्त स्टॉक हो। डीएम ने सीटी स्कैन, अल्ट्रासाउंड, ओटी, एसएनसीयू और एनसीडी वार्ड का भी जायजा लिया। उन्होंने मरीजों की वेटिंग लिस्ट देखी और स्वास्थ्यकर्मियों को समय पर जाँच प्रक्रिया पूरी करने के निर्देश दिए। डीएम के इस निरीक्षण का उद्देश्य अस्पताल में व्यवस्था सुधारना और



मरीजों को बेहतर सुविधाएँ उपलब्ध कराना था। उन्होंने सभी स्वास्थ्यकर्मियों को अपनी जिम्मेदारियों के प्रति सतर्क रहने की हिदायत दी।

चाइनीज मांझे की चपेट में आने से बाइक सवार घायल

शाह टाइम्स संवाददाता हापुड़। पिलखुवा क्षेत्र के छिजारसी टोल प्लाजा पर बाइक सवार नदीम की गर्दन चाइनीज मांझे में फंसने से कट गई।

जानकारी के अनुसार नदीम गांव गालंद में काम करता है और गुरुवार को देर शाम को अपनी बाइक से घर लौट रहा था। छिजारसी टोल प्लाजा के पास अचानक उसकी गर्दन में चाइनीज मांझा फंस गया, जिससे उसकी गर्दन बुरी तरह कट गई। हादसे के बाद नदीम लहलुहान होकर सड़क पर गिर पड़ा। स्थानीय लोगों ने तुरंत उसे नजदीकी निजी अस्पताल पहुंचाया, जहाँ उसकी गर्दन पर चार टाँके लगाए गए। गंभीर रही कि उसकी जान बच गई और शुक्रवार को उसे अस्पताल से छुट्टी दे दी गई। इस घटना के बाद से एक बार फिर से चाइनीज मांझे की बिक्री और उपयोग पर सवाल उठ रहे हैं। स्थानीय लोगों और व्यापार मंडल ने प्रशासन से इस जानलेवा मांझे पर पूर्ण प्रतिबंध लगाने और सख्त कार्रवाई करने की मांग की है ताकि भविष्य में ऐसी घटनाओं को रोका जा सके।



डीएम ने जन चौपाल लगाकर सुनी ग्रामीणों की समस्याएं

शाह टाइम्स संवाददाता हापुड़। डीएम अभिषेक पांडेय ने गढ़मुक्तेश्वर विकासखंड की ग्राम पंचायत भगवती उर्फ लिसडी में एक जन चौपाल लगाई। इस चौपाल में उन्होंने ग्रामीणों की समस्याओं को सुना और अधिकारियों को आवश्यक दिशा-निर्देश दिए।

जन चौपाल में ग्रामीणों ने कब्रिस्तान के लिए जमीन, नालियाँ और गलियों में पानी का जमाव, पेंशन और किसान सम्मान निधि का लाभ न मिलने जैसी को उठाया। डीएम ने संबंधित अधिकारियों को इन सभी समस्याओं के जल्द समाधान के लिए निर्देशित किया। उन्होंने गांव में खेल के मैदान की जानकारी भी ली। जन चौपाल में एक ग्रामीण अजरहदीन ने बताया कि उनकी गली में बिजली के तार

नंगे लटक रहे हैं, जिससे बरसात में करंट डैंगल का खतरा रहता है। इस पर डीएम ने बिजली विभाग के अभियंता को तुरंत कार्रवाई करने का आदेश दिया। इसके अलावा माटी कला के तहत पट्टा उपलब्ध कराने की मांग पर डीएम ने पट्टा नंबर 72 की जांच करके पट्टा देने के निर्देश दिए। जन चौपाल में अर्चना नामक महिला ने बताया कि पति की मृत्यु के बाद उसे किसान सम्मान निधि का लाभ नहीं मिल रहा है। डीएम ने उसे इस योजना का लाभ दिलाने के साथ-साथ उसके बच्चों को भी स्कॉलरशिप दिलाने का आश्वासन दिया। डीएम ने एक गरीब छात्र कालू को पढ़ाई में मदद के लिए एक स्मार्टफोन देने का निर्देश दिया। साथ ही प्रियंका को स्वयं सहायता समूह के माध्यम से



प्रशिक्षण देकर उसके रोजगार को बढ़ावा देने के लिए भी निर्देश दिए गए। चौपाल के अंत में जिलाधिकारी ने ग्राम प्रधान से उन परिवारों की

सरस्वती मेडिकल कॉलेज में ड्रग विभाग की छापेमारी

शाह टाइम्स संवाददाता हापुड़। अनवरपुर में स्थित सरस्वती मेडिकल कॉलेज एक बार फिर प्रशासनिक जांच के दायरे में आ गया है। इस बार यह मामला कॉलेज परिसर में मौजूद मेडिकल स्टोर से जुड़ा है।

जानकारी के अनुसार ड्रग इंस्पेक्टर ने शुक्रवार को मेडिकल स्टोर पर औचक छापेमारी की और चार दवाओं के सैंपल जांच के लिए लिए। इस दौरान दवाओं के स्टॉक रजिस्टर, उनकी एक्सपायरी डेट, लाइसेंस और अन्य जरूरी दस्तावेजों की बारीकी से जांच की गई। यह कार्रवाई ऐसे समय में हुई है जब कॉलेज पर पहले से ही कई गंभीर आरोप लगे हुए हैं। जानकारी के अनुसार कुछ महीने पहले कॉलेज में एक छात्र की इलाज के दौरान मौत

हो गई थी। हालाँकि, एक जांच टीम का गठन हुआ था, लेकिन छात्र की मौत की वजह और जिम्मेदारी आज तक तय नहीं हो पाई। फूड विभाग ने कॉलेज की कैंटीन पर दो बार छापे मारे थे, जिसमें गंदगी, अस्वास्थ्यकर खाना और लाइसेंस की कमी पाई गई थी। इन गंभीर उल्लंघनों के बावजूद, कोई कड़ी कार्रवाई नहीं हुई। अब दवाओं की गुणवत्ता पर सवाल उठने से कॉलेज पर संदेह और भी गहरा हो गया है। अगर दवाओं के सैंपल जांच में फेल होते हैं तो यह औषधि एवं प्रसाधन सामग्री अधिनियम, 1940 के तहत एक गंभीर अपराध होगा, जिसमें आजीवन कारावास और भारी जुर्माने का प्रावधान है। स्थानीय लोग और सामाजिक संगठनों का मानना है कि प्रशासन रसूखदार



संस्थानों पर सख्ती दिखाने से बचता है। लोगों का आरोप है कि प्रशासन को सिर्फ कागजी कार्रवाई से आगे बढ़कर सख्त और निर्णायक कदम उठाने चाहिए, ताकि भविष्य में कोई बड़ा हादसा न हो।

गढ़मुक्तेश्वर व ब्रजघाट क्षेत्र में बढ़ा गंगा का जलस्तर, मंडराया बाढ़ का खतरा

शाह टाइम्स संवाददाता हापुड़। गढ़मुक्तेश्वर और ब्रजघाट क्षेत्रों में गंगा नदी का जलस्तर तेजी से बढ़ गया है। पहाड़ी और मैदानी इलाकों में भारी बारिश के साथ-साथ बैराज से 3.25 लाख क्यूसेक पानी छोड़े जाने के कारण यह स्थिति उत्पन्न हुई है।

गंगा का जलस्तर रेड अलर्ट 199.00 सेमी को पार कर 199.14 सेमी तक पहुँच गया है, जो बाढ़ के निशान 199.33 सेमी से थोड़ा ही नीचे है। गंगा की तलछटी में बसे एक दर्जन से अधिक गाँवों में पानी भरना शुरू हो गया है, जिससे हजारों की आबादी प्रभावित हुई है।

जिसको लेकर डीएम अभिषेक पांडेय और एसपी कुंवर ज्ञानंजय सिंह ने खादर क्षेत्र का दौरा कर चुके हैं और राहत कार्यों को तेज करने के अधिकारियों को निर्देश दे चुके हैं। जलस्तर बढ़ने से रामपुर न्यामतपुर, कुदैन की क मंढैया, चक लठीरा, गढ़ावली, नयाबांस, नयागांव, और अलावपुर भगवंतपुर जैसे गाँवों में जलभराव के कारण लोगों में दहशत है। मेला रोड पर काठ की पुलिया, खेतों के रास्ते और प्रधानमंत्री आवास योजना के मकानों तक पानी पहुँच गया है। बाढ़ के कारण खेती की जमीन और जंगल जलमग्न हो गए हैं। चारा और सब्जी जैसी खड़ी

फसलों को भारी नुकसान हुआ है। ग्रामीणों को जलीय जीवों और जान-माल के नुकसान का डर है। रास्तों पर पानी भरने से आवागमन मुश्किल हो गया है। प्रशासन ने बाढ़ के खतरे को देखते हुए पाँच बाढ़ चौकियाँ स्थापित की हैं, जहाँ ग्रामीणों के लिए भोजन, स्वच्छ पानी, मेडिकल कैंप और पशुओं के लिए चारे की व्यवस्था की गई है। एसडीएम ने बताया कि सभी बाढ़ चौकियाँ अलर्ट पर हैं और संबंधित विभागों को चौकियों पर तैनात रहने के निर्देश दिए गए हैं। ग्रामीणों की सुरक्षा और राहत प्रशासन की पहली प्राथमिकता है।

चंडी मंदिर पर हुआ भंडारे का आयोजन

शाह टाइम्स संवाददाता हापुड़। नगर क्षेत्र के चंडी मंदिर पर भंडारे का आयोजन किया गया। राष्ट्रीय गायत्री ज्ञान संस्थान की संस्थापक निर्मला शर्मा और उनके परिवार के सहयोग से यह कार्यक्रम किया गया। कार्यक्रम की शुरुआत पूजा-अर्चना से हुई। इसके बाद आरती और विशेष पूजा की गई। आयोजकों ने श्रद्धालुओं के लिए बैठने और प्रसाद ग्रहण करने की पूरी व्यवस्था की थी। प्रसाद में पुड़ी, सब्जी, छोलें, चावल और खीर का वितरण किया गया। सैकड़ों श्रद्धालुओं ने शांतिपूर्वक प्रसाद ग्रहण किया। भोजन को शुद्धता से तैयार किया गया था। आयोजक राष्ट्रीय गायत्री ज्ञान संस्थान की संस्थापक निर्मला शर्मा ने बताया कि जम्मूतवी के कटरा में



स्थित माता वैष्णो देवी के भव्य दर्शन करने के बाद वह हापुड़ पहुंची। इसके बाद उन्होंने चंडी मंदिर पर एक भंडारे का आयोजन किया। जिसमें श्रद्धालुओं ने प्रसाद ग्रहण किया। उन्होंने कहा कि यह कार्यक्रम परिवार के सामूहिक प्रयास का परिणाम है। इसका

उद्देश्य समाज में सेवा और सहयोग की भावना को बढ़ावा देना है। उन्होंने भविष्य में भी ऐसे आयोजन करते रहने का संकल्प लिया। इस दौरान पंडित सुमित शर्मा, विनीत शर्मा, संजय शर्मा, अशोक शर्मा, राजेश शर्मा, विवेक, डा. हिमांशु शर्मा, शुभम शर्मा आदि मौजूद रहे।

छात्राओं ने पालिका अध्यक्ष को बांधी राखी

शाह टाइम्स संवाददाता पिलखुवा। रक्षाबंधन के पावन अवसर पर शुक्रवार को ग्राम भारती स्कूल की छात्राओं ने नगर पालिका कार्यालय पहुंचकर पालिका अध्यक्ष विभू बंसल को रक्षा सूत्र बांधा। बहनों ने पारंपरिक रूप से तिलक कर राखी बांधी और उनकी लंबी उम्र की कामना की। इस अवसर पर पालिका अध्यक्ष ने छात्राओं को आशीर्वाद देते हुए कहा कि यह पर्व बहन-भाई के अटूट रिश्ते और विश्वास का प्रतीक है। उन्होंने कहा कि नगर की ये बेटियाँ सिर्फ शिक्षा ही नहीं, बल्कि संस्कृति और मूल्यों की भी वाहक हैं। विद्यालय की ओर से प्रधानाचार्य विकास पुंडीर, शिक्षिका लता वर्मा, शिक्षक नितिन शर्मा, तथा छात्राएं प्रिंसी, पूजा, वाशिका, राधिका भी उपस्थित रहीं। विभू बंसल ने कहा कि वह बहनों की खुशहाली और उज्ज्वल भविष्य की कामना करते हैं।



नवप्रेषित छात्र-छात्राओं के लिए ओरिएंटेशन कार्यक्रम का हुआ उद्घाटन

शाह टाइम्स संवाददाता हापुड़। शुक्रवार को जेएमएस ग्रुप आफ इंस्टीट्यूट्स के तत्वावधान में बीफार्मा, डीफार्मा, बीएससी बायोटेक्नोलॉजी, बीएससी बायोलॉजी एवं बीपीईएस प्रोग्राम्स के सात दिवसीय ओरिएंटेशन कम इंडक्शन कार्यक्रम का उद्घाटन जेएमएस ग्रुप के सचिव डा. रोहन सिंघल, मैनेजिंग डायरेक्टर डा. आयुष सिंघल, महानिदेशक प्रोफेसर डा. सुभाष गौतम आदि ने माँ सरस्वती के समक्ष दीप प्रज्वलित करते हुए किया। कार्यक्रम के मुख्य अतिथि संस्थान के सचिव डा. रोहन सिंघल ने अपने व्याख्यान में कहा कि बीएससी बायोटेक्नोलॉजी जैसे कोर्स आज के युग में अत्यंत प्रासंगिक हैं। बायोटेक्नोलॉजी केवल एक विषय

नहीं, बल्कि एक दृष्टिकोण है जो हमें जीवन की जटिलताओं को समझने, उनका समाधान खोजने और मानवता की सेवा करने की प्रेरणा देता है। संस्थान के मैनेजिंग डायरेक्टर डा. आयुष सिंघल ने सभी छात्र-छात्राओं को आशीर्वाद दिया कि हमेशा संस्थान भविष्य में अकादमिक माहौल को बेहतर से बेहतर, छात्र-छात्राओं के हित में बनाने के लिए अधिक प्रयास करते रहेंगे तथा साथ ही यह भी आश्वासन दिया कि छात्र-छात्राओं के ज्ञान को बढ़ाने के लिए संस्थान हमेशा विषय विशेषज्ञों द्वारा अतिथि व्याख्यान एवं इंस्ट्रक्चरल विजिट मुहैया कराता रहेगा। जेएमएस आईटी, गाजियाबाद के डायरेक्टर प्रोफेसर डा. अनिरुद्ध बिसवास ने अपने व्याख्यान में सभी नवप्रेषित



छात्र छात्राओं को शुभकामनाएं देते हुए बताया कि यह समारोह छात्र-छात्राओं के लिए एक नई शुरुआत है। कार्यक्रम के अंत में डा. धीरज सैनी ने सभी गणमान्य अतिथियों का आभार प्रकट किया। संस्थान के मैनेजर गौरव शर्मा ने सभी नई नई तकनीकी व्यवस्थाओं

को ओरिएंटेशन कार्यक्रम को सफल बनाने में सुचारु रूप से क्रियान्वित किया। संस्थान के प्रशासनिक अधिकारी पवन शर्मा, सांस्कृतिक कमेटी की अध्यक्ष प्रो. पारुल चौहान का सरहातीय योगदान रहा।

स्कूली छात्राओं ने थाने पहुंचकर पुलिसकर्मियों की कलाई पर बांधी राखी

शाह टाइम्स संवाददाता हापुड़। मिनीलैंड द ग्लोबल स्कूल की छात्राओं ने एक खूबसूरत पहल करते हुए थाना हाफिजपुर के पुलिसकर्मियों को राखी बांधी। इस मौके पर इंस्पेक्टर आशीष पुंडीर समेत सभी पुलिसकर्मियों ने छात्राओं के उज्ज्वल भविष्य की कामना की और उन्हें उपहार दिए। पुलिसकर्मियों ने छात्राओं के इस स्नेहपूर्ण भाव की सराहना की और इसके लिए उन्हें धन्यवाद दिया। उन्होंने समाज की सेवा के प्रति अपने कर्तव्यों को पूरी निष्ठा के साथ निभाने का आश्वासन भी दिया। थाना प्रभारी आशीष पुंडीर ने राखी के महत्व पर प्रकाश डालते हुए कहा कि यह सिर्फ बहन का रिश्ता स्वीकारने का धागा नहीं है, बल्कि यह श्रद्धा और विश्वास का प्रतीक है। राखी बांधने वाला व्यक्ति इस धागे के साथ एक जिम्मेदारी भी सौंपता है, जिसे पूरी निष्ठा से निभाना होता है। इस अवसर पर स्कूल की प्रधानाचार्य और अध्यापिकाएं भी मौजूद रहीं।



एसपी की कलाई पर सजी राखी, बहनों को मिला सुरक्षा का आश्वासन

शाह टाइम्स संवाददाता हापुड़। रक्षाबंधन के पावन पर्व पर शुक्रवार को सरस्वती शिशु मंदिर, हापुड़ की छात्राओं ने पुलिस अधीक्षक कुंवर ज्ञानंजय सिंह की कलाई पर प्रेम और विश्वास की डोर बांधी। बहनों ने तिलक लगाकर राखी बांधी और उनकी दीर्घायु व सफलता की कामना की। राखी बांधने के बाद पुलिस अधीक्षक ने छात्राओं को आशीर्वाद देते हुए उनके उज्ज्वल भविष्य की शुभकामनाएं दीं। उन्होंने कहा कि बहनों की सुरक्षा और जमसुरक्षा के लिए पुलिस हमेशा तत्पर है। रक्षाबंधन का यह पवित्र बंधन हमें अपने कर्तव्यों के प्रति और भी जिम्मेदार बनाता है। इस अवसर पर छात्राओं ने देशभक्ति गीत और कविताओं के माध्यम से पुलिस के साहस व सेवा भाव को सलाम किया। एसपी ने विद्यालय परिचार का आभार व्यक्त करते हुए कहा कि यह रिश्ता सिर्फ राखी तक सीमित नहीं है, बल्कि यह समाज में विश्वास, सुरक्षा और भाईचारे की भावना को मजबूत करता है।



हर घर तिरंगा यात्रा की तैयारियों को अंतिम रूप

शाह टाइम्स संवाददाता पिलखुवा। हर घर तिरंगा अभियान के तहत रविवार को होने वाली तिरंगा यात्रा की तैयारियों को लेकर शुक्रवार को मंडल अध्यक्ष मनीष महेश्वरी को आवास पर एक महत्वपूर्ण बैठक हुई। बैठक में यात्रा की योजना पर चर्चा हुई और इसे सफल बनाने के लिए जिम्मेदारियाँ बाँटी गईं।

बैठक की अध्यक्षता चेतन राणा ने की, जबकि कविता माधरे ने इस अभियान को सिर्फ एक ध्वज यात्रा नहीं, बल्कि देशभक्ति की भावना को मजबूत करने वाला जनजागरूकता अभियान बताया। यात्रा शहर के प्रमुख मार्गों से गुजरेगी, जिसमें बड़ी संख्या में लोगों को शामिल होने की उम्मीद है। इस मौके पर हरीश अग्रवाल, विशाल कौशिक, गुड्डू प्रजा. पति, वरुण शर्मा, ललित मोदी, नितेश तोमर सहित कई गणमान्य व्यक्ति मौजूद रहे।

बाढ़ के कारण खादर गांवों के ग्रामीणों की बढ़ी परेशानी



शाह टाइम्स संवाददाता, गजरीला। गंगा के जलस्तर में लगातार हो रही वृद्धि के चलते खादर के कई गांवों में पहुंचे बाढ़ के पानी के कारण लोगों की समस्याएं बढ़ने लगी हैं। लगातार तीसरे दिन बिजनौर स्थित बैराज से दो लाख

क्युसेक से अधिक पानी छोड़ा गया है, जिससे गंगा के जलस्तर में आने वाले दिनों में भी वृद्धि के संकेत मिल रहे हैं। वहीं शुक्रवार को गंगा धाम तिगरी में जलस्तर बढ़कर 201.10 मीटर गेज पर पहुंच गया है जो कि खतरे के निशान से मात्र 95

सेमी दूर है। बाढ़ के हालातों को देखते हुए प्रशासन भी अलर्ट मोड पर है। एसडीएम धनौरा विभा श्रीवास्तव ने तहसील के कई अधिकारियों और लेखपालों की ड्यूटी खादर के गांवों में लगाई है। खादर क्षेत्र में गजरीला क्षेत्र में

गंगा किनारे पर स्थित तिगरी गांव समेत मंदिर वाली भुड्डी, शीशवाली, दारानगर, सुल्तानपुर, ओसिता जगदेपुर, कांकाटेर, तिगरी, टीकोवाली आदि गांव पानी से घिरे हुए हैं। बाढ़ का पानी गांवों में पहुंच जाने के बाद यहां के

लोगों की समस्याएं बढ़ने लगी हैं। चारों ओर पानी ही पानी है। खेतों

समस्या
चारों ओर से पानी से घिरे हैं गांव, जन जीवन अस्त व्यस्त

में खड़ी फसलें हों या फिर रास्ते, सब पानी से भरे हैं।

कांकाटेर से ओसीता मार्ग को जाने वाले मार्ग पर भरा पानी कांकाटेर मार्ग से ओसीता जगदेवपुर को जाने वाले मार्ग पर बाढ़ का पानी भर जाने से लोगों के आने जाने में कठिनाईयों का सामना करना पड़ रहा है। लोग किसी ऊंचे वाहन जैसे ट्रैक्टर ट्राली आदि पर बैठकर ही आ जा पा रहे हैं। वहीं खेतों में काफी दिनों से पानी भरा हो जाने के कारण किसानों की लाखों रुपये की कीमत की फसलें बर्बाद हो रही हैं। संक्रामक रोग फैलने की भी आशंका बाढ़ की समस्या केवल आवागमन को ही अवरूद्ध नहीं करती बल्कि कई कई दिन तक पानी रूकने के कारण संक्रामक रोगों के फैलने की संभावना भी बन जाती है। जलीय जीव जंतुओं के भी घरों में घुसने का खतरा बाढ़ के कारण खादर गांवों के लोगों को जलीय जीवों का भी खतरा बढ़ गया है। पानी के साथ बहकर जलीय जीव भी घरों में घुस सकते हैं। बाढ़ खंड विभाग के जेई सुभाष कुमार ने बताया कि शुक्रवार को बिजनौर स्थित बैराज से 2 लाख। 8 हजार 967 क्युसेक पानी डिस्चार्ज किया गया है। लगातार तीन दिनों से दो लाख क्युसेक से अधिक पानी डाउन स्ट्रीम में छोड़े जाने के कारण ही तिगरी व ब्रजघाट में सीधा असर देखने को मिल रहा है। ब्रजघाट में खतरों का उच्चतम स्तर 199.34 मीटर गेज पर है, जबकि वर्तमान में यहां पर जलस्तर 198.80 मीटर गेज पर पहुंच गया है। पिछले चौबीस घंटे में ब्रजघाट में 3.5 सेमी जलस्तर की बढ़ोतरी दर्ज की गई है।



रक्षा बंधन पर बहनों के सामने बड़ी समस्या, नाव से नदी पार करके जाना होगा भाईयों के घर

गजरीला। रक्षाबंधन के त्यौहार पर खादर क्षेत्र के गांवों में रहने वाले भाईयों के घर पहुंचने के लिये बहनों को बड़ी

समस्या का सामना करना पड़ेगा। उन्हें नाव से गंगा में बैठकर ही अपने भाईयों के घर तक जाना पड़ेगा क्योंकि इस

समय गंगा व रामगंगा पोषक नहर उफान कर चल रही हैं। खादर के गांवों की रहने वाली अनेकों बहनों की शादी दूसरे

गांवों में हुई हैं। साल भर में एक बार आने वाले भाई बहन की पवित्र प्रेम के प्रतीक रक्षा बंधन के त्यौहार पर बहनें अपने भाईयों

के घर जाती हैं और राखियां बांधती हैं, लेकिन जलस्तर बढ़ने से इस बार समस्या ज्यादा है। गांवों के रास्तों पर कई कई फिट

पानी खड़ा है। नाव के जरिये नदी पार करके रास्ते पर भरे पानी को पार करके गांव तक पहुंचा जा सकता है।

कार ने बाइक को रौंदा, दम्पति व बेटे की मौत

शाह टाइम्स संवाददाता हसनपुर। तेज गति से दौड़ रही अनियंत्रित कार ने सामने से आ रही बाइक में जोरदार टक्कर मार दी। भिड़ंत में पति-पत्नी व बेटे की मौत हो गई। जबकि दो लोग घायल हो गये। सूचना मिलते ही पुलिस मौके पर पहुंच गई। तीन की मौत से परिवार में कोहराम मच गया है।



थाना आदमपुर क्षेत्र के गांव ढकला निवासी पूरन सिंह पत्नी पान कोर व पुत्र रवि के साथ बाइक पर सवार होकर हसनपुर से घर को लौट रहे थे। पूरन जब अलीगढ़ लिंक मार्ग पर पेटील पम्प के समीप पहुंचा तो सामने से तेज गति से चल कर आ रही अनियंत्रित कार ने बाइक में जोरदार टक्कर मार दी। बाइक



मालिक के हत्यारे नौकर को उम्रकैद

फावड़े से वारकर कर दी थी हत्या

शाह टाइम्स ब्यूरो अमरोहा। फावड़े से वार कर मालिक की हत्या करने वाले नौकर को कोर्ट ने आजीवन कारावास की सजा सुनाई है। जबकि दस हजार रुपये का जुर्माना भी ठोका है। 30 मई 2023 की शाम की वारदात बछार्य थाना क्षेत्र के गांव छञ्जपुरा की थी। गांव में किसान चंद्रपाल सिंह का परिवार रहता है। हत्याकांड वाले दिन परिवार के सभी सदस्य खेत पर गए हुए थे। चंद्रपाल सिंह के दो अन्य नौकर भी खेत पर गए थे जबकि नेपाल के कोशी राज्य

के जिला झापा के गांव धाइन निवासी नौकर संतोष उर्फ सुक्का कंवर उर्फ सुक्का घर पर ही मौजूद था। चंद्रपाल सिंह ने नौकर संतोष उर्फ सुक्का से खेत पर काम करने के लिए जाने को कहा तो वह आग बबूला हो गया। इसी बात पर गुस्से संतोष उर्फ सुक्का ने फावड़े से ताबड़तोड़ वार करते हुए चंद्रपाल सिंह की हत्या कर दी थी। बाद में संतोष उर्फ सुक्का दोवार कूद कर भाग निकला था। मामले में मृतक के बेटे सतनाम सिंह ने हत्या का मुकदमा दर्ज कराया था। बाद में पुलिस ने संतोष उर्फ सुक्का

को गिरफ्तार कर चालान कर दिया था, तभी से वह जेल में है। मुकदमे की सुनवाई जिला जज की अदालत में विचारधीन थी। अभियोजन पक्ष की ओर से पैरवी जिला शासकीय अधिवक्ता महावीर सिंह द्वारा की जा रही थी। शुक्रवार को अदालत में इस मुकदमे की आखिरी सुनवाई हुई। पत्रावली के अवलोकन व साक्ष्य के आधार पर अदालत ने किसान चंद्रपाल सिंह की हत्या करने में संतोष उर्फ सुक्का को दोषी करार दिया। उम्रकैद की सजा सुनाई तथा दस हजार रुपये का जुर्माना भी लगाया

छज्जा गिरने से बाल-बाल बचे स्कूली छात्र

दीवार में दबकर बाइक सवार घायल

शाह टाइम्स ब्यूरो अमरोहा। बरसात से भवन गिरने का सिलसिला जारी है। दीवार गिरने से एक बाइक सवार घायल हो गया जबकि छज्जा गिरने से स्कूली छात्र बाल-बाल बचे। पहली घटना नौगावां सादात के मेन बाजार की है। यहां स्थित एक पुरानी इमारत में सड़क से सटी तीन दुकानें बनी हुई हैं। जिनकी हालत बेहद खस्ता हो चुकी है। सुबह में स्कूल जाने के लिए अमूमन बच्चे बस के इंतजार में इन दुकानों के आगे खड़े हो जाते हैं। शुक्रवार सुबह में करीब सात बजे बच्चे दुकानों के पास खड़े होकर स्कूल बस का इंतजार कर रहे थे। बच्चों के जाने के करीब पांच मिनट बाद ही तीनों दुकानों के छज्जे अचानक भरभरा गिर गए। मलबा सड़क पर दूर तक बिखर गया। धमाके की आवाज सुनकर स्थानीय लोग घरों से बाहर निकल आए, राहगीरों भी रुक गए। बच्चों के जाने के

बाद हादसा होने पर लोगों ने राहत की सांस ली। वहीं, दूसरा हादसा शहर के मोहल्ला बटवाल में हुआ। शुक्रवार सुबह में मोहल्ले में चौपाल के पास स्थित एक पुाने भवना की दीवार भरभरा कर गिर पड़ी। मलबे की चपेट में आने से बाइक सवार एक युवक गंभीर रूप से घायल हो गया। वहीं, अचानक दीवार गिरने का पूरा घटनाक्रम पास ही मकान के बाहर लगे सीसीटीवी में कैद हो गया। रॉंगटे खड़े कर देने वाला 13 सेकेंड का वीडियो सोशल मीडिया पर शेयर हो रहा है। बाइक सवार की पहचान मोहल्ले में रहने वाले आकिब मंसूरी के रूप में हुई है, परिजन ने आकिब को निजी अस्पताल में भर्ती कराया है। गौरतलब है कि बीते तीन दिन लगातार हुई बारिश में जिले में करीब एक दर्जन से अधिक मकान धराशायी हो चुके हैं। मलबे में दबकर चार लोगों की मौत हो चुकी है जबकि दो दर्जन से अधिक लोग घायल हुए हैं।

सात साल की छात्रा के साथ युवक ने की अश्लीलता

आरोपी के खिलाफ दी तहरीर

शाह टाइम्स ब्यूरो अमरोहा। दयूशन पढ़ने गयी सात साल की बच्ची के साथ युवक ने अश्लील हरकतें की। इतना ही नहीं उसे खींचकर कमरे में ले जाने लगा। बच्ची किसी तरह बचकर घर पहुंची तथा परिजनों को आपबीती सुनाई। कोतवाली पहुंचे परिजनों ने रिपोर्ट दर्ज कराने को तहरीर दे दी है। मामला शहर कोतवाली क्षेत्र के एक मोहल्ले से जुड़ा है। यहां एक मजदूर पेशा युवक का परिवार रहता है। उसकी सात साल की बच्ची मोहल्ले में ही एक घर में दयूशन पढ़ने के लिए जाती थी। आरोप है कि टीचर बच्ची से घरेलू काम भी कराती थी। इसी दौरान दयूशन टीचर के घर में ही रहने वाले भाई की गंदी नजर बच्ची पर पड़ गई। चुपके-चुपके वह बच्ची से अश्लील बातें करना लगा, इतना ही नहीं बाद में उसका हाथ पकड़कर अपने शरीर पर लगाया

शुरू कर दिया। बैडटच को लेकर नासमझ बच्ची ने उसकी इन हरकतों पर कोई रिएक्शन नहीं दिया। आरोप है कि बुधवार को आरोपी ने अश्लीलता की सारी हद पार कर दी। उसने बच्ची के साथ जबरदस्ती शुरू कर दी, दयूशन टीचर की नजर बचते ही वह उसे खींचकर कमरे में ले जाने लगा। किसी तरह बच्ची धक्का देकर वहां से भाग निकली। पीड़िता सीधे अपने घर पहुंची और मां व पिता की जानकारी दी। इसके बाद दंपति बच्ची को लेकर कोतवाली पहुंच गए। आरोपी की हरकत बताते हुए कार्रवाई के लिए तहरीर दे दी। प्रभारी निरीक्षक पंकज तोमर ने बताया कि शिकायत पर मुकदमा दर्ज कर लिया है। गुरुवार को पुलिस ने आरोपी रिहान को गिरफ्तार कर लिया, चालान कर अदालत में पेश किया, रिमांड मंजूूर होने पर जहां से जेल भेज दिया गया।

नूर बी ने टॉप किया कालेज



शाह टाइम्स ब्यूरो अमरोहा। बी फार्मा 8 सेमेस्टर में अनुमन ए अशरफ फार्मसी कालेज की छात्रा नूर बी ने 82 प्रतिशत अंक हासिल कर कालेज में पहला जबकि जिले में दूसरा स्थान प्राप्त किया। प्रबंधक पूर्व विधायक अशफाक अली खां ने छात्रा व उसके परिजनों को बधाई देते उसके उज्ज्वल भविष्य की कामना की। उन्होंने कहा कि नूर बी ने कालेज के साथ साथ जिले का भी नाम रौशन किया है।

शहर में चौतरफा जाम के हालात, ट्रेनों व बसों में उमड़ी भीड़



गजरीला। इंदिरा चौक पर बने जाम के हालात।



गजरीला। चौपाल पर बसों में सवार होने लगी यात्रियों की भीड़

शाह टाइम्स संवाददाता, गजरीला। रक्षाबंधन के त्यौहार के चलते शुक्रवार को बसों व ट्रेनों में सफर करने के लिए भारी भीड़ रही। वहीं शहर में चौतरफा जाम की स्थिति बनी रही। पुलिस ने कड़ी मशक्कत के बाद वाहनों का संचालन भली प्रकार से कराया। रक्षाबंधन का मुख्य पर्व शनिवार को होने के कारण बहनें

सुबह से ही अपने घर से भाईयों को राखी बांधने के लिए निकल गईं। कुछ अपने निजी वाहन से राखी बांधने के लिए रवाना हुईं तो काफी संख्या में ट्रेन व बस से सफर किया। प्रदेश सरकार द्वारा रक्षाबंधन पर रोडवेज में महिलाओं को लिए नि:शुल्क यात्रा करने की घोषणा कर रखी है। इसीलिए रोडवेज बस में सफर करने वालों की संख्या खासी रही।

बस आते ही उसमें चढ़ने व उतरने के लिए काफी मारामारी मची

रक्षाबंधन के चलते सड़कों पर बढ़ा यातायात

रही। बसों के लिये इंतजार भी करना पड़ा। बस में चढ़ने के दौरान किसी महिला के साथ कोई अनहोनी न हो इसके लिए पुलिस व यातायात पुलिस खासी सतर्क

रही और महिलाओं को सचेत करती रही। सीओ अंजलि कटारिया व प्रभारी निरीक्षक अखिलेश प्रधान ने भी शहर में भ्रमण करके सुरक्षा व्यवस्था का जायजा लिया। इसी तरह रेलवे स्टेशन पर भी ट्रेन में सफर करने के लिए काफी भीड़ रही। रेलवे स्टेशन पर जीआरपी व आरपीएफ यात्रियों की सुरक्षा में लगी रही। हर ट्रेन में आने-जाने वालों की

खासी भीड़ रही। वहीं गजरीला के साथ साथ अमरोहा, धनौरा, हसनपुर, सैदगल्ली, जोया आदि में भी रक्षाबंधन पर्व के चलते सड़कों पर यातायात का दबाव बढ़ने के कारण प्रमुख चौराहों व बाजारों वाले मार्गों पर जाम के हालात बने रहे। जाम के चलते काफी काफी दूर तक वाहनों की कतारें पहुंच गईं। सभी स्थानों पर पुलिस सतर्क रही।

भाई ने धोखे से कराई जमीन नाम, मुकदमा

पैसे मांगने पर दी जान से मारने की धमकी

शाह टाइम्स ब्यूरो अमरोहा। भाई ने बड़े भाई की पत्नी को वृद्धावस्था पेंशन दिलाने के नाम पर झूसे में लेकर जमीन का बैनामा करा लिया। पैसे मांगने पर पीड़ित को जान से मारने की धमकी दी। कोर्ट के आदेश पर पिता, दो बेटों व पत्नी के खिलाफ मुकदमा दर्ज कराया गया है। पुलिस मामले की जांच में जुट गयी है।

शहर के मोहल्ला सराय कोहना में जुल्फिकार अहमद जाफरी का परिवार रहता है। उनकी कोई संतान नहीं है। घर में सिर्फ उनकी पत्नी रहती है। आरोप है कि मई 2015 में छोटा भाई अंसार अहमद उन्हें वृद्धावस्था प्रमाण पत्र बनाने की बात कहकर धोखे से तहसील ले गया। धोखाधड़ी और कूटरचित दस्तावेज तैयार करके उनकी 383.33 वर्ग मीटर एक जमीन का बैनामा करा लिया। बैनामे से जुल्फिकार व उनकी पत्नी अंजान रहे। अब शक होने पर जुल्फिकार अहमद ने तहसील में मुकदमे का पास पहुंचकर रिफाई चक कराया तो सामने आई जानकारी से

उनके होश उड़ गए। जुल्फिकार अहमद ने अपनी जमीन के पैसे मांगे तो जल्दी देने का वायदा करता रहा, इस तरह करीब दस साल गुजार दिए। अप्रैल 2025 में आरोपी बाकी जमीन 21.47 लाख रुपये में बेचने के लिए दवाब बनाने लगा। बीती 23 जुलाई की सुबह अंसार अहमद अपने परिवार के सदस्यों के साथ जुल्फिकार अहमद के घर में घुस आया और बाकी जमीन नहीं बेचने पर जान से मारने की धमकी दी। इतना ही नहीं जुल्फिकार अहमद और उनकी पत्नी के साथ मारपीट की। शोर मचाने पर लोगों की भीड़ जमा हो गई। आरोपी जान से मारने की धमकी देते हुए चले गए। जुल्फिकार अहमद ने मामले की शिकायत पुलिस से की तो कोई कार्रवाई नहीं हुई। प्रभारी निरीक्षक पंकज तोमर ने मामले में अदालत के आदेश पर अंसार अहमद, ओसामा, माज व बन्ने आरा उर्फ बूटी बेगम के खिलाफ संबंधित धाराओं में मुकदमा दर्ज कर जांच शुरू करने की बात कही।

राखी व मिठाई की जमकर की खरीदारी

शाह टाइम्स ब्यूरो अमरोहा। रक्षा बंधन की पूर्व संख्या पर बाजार खरीदारों से गुलजार रहा है। राखी व मिठाई की दुकानों पर उनकी भारी भीड़ रही। बहनों ने अपनी पसंद की राखी तथा मिठाई खरीदी। रक्षा बंधन के त्यौहार पर बाजार खरीदारों से पूरी तरह फूल रहा। कोट चौराहे से लेकर कोतवाली तक इनका भारी भीड़ रही। सबसे ज्यादा खरीदारी मिठाई व राखी की हुई। आज बहनें अपने भाईयों की कलाई पर राखी बांधने के बाद उनका मुंह भी मीठा कराती हैं इस कारण राखी के साथ मिठाई की दुकानों पर भीड़ दिखाई दी। इस त्यौहार पर कई दिन पहले से ही मिठाई तैयार करने का सिलसिला शुरू हो जाता है। दुकानदार भी जमकर चांदी काटते हैं। किसी ने अपनी पसंद के रसगुल्ले खरीदे तो किसी ने बर्फी। खरीदारी का सिलसिला देर साय तक चलता रहा। पूजा के लिये राखी की अलग से खरीदारी की गई। हर तरफ रक्षा बंधन की धूम दिखाई दी। शहर में रौनक अलग ही दिखाई दे रही थी। भाई और बहनें इस पर्व को यादगार बनाने के लिये हर संभव कौशिश में लगे हैं। भाईयों ने भी बहनों को लेने के लिये गिफ्ट की खरीदारी की। सबसे इस दिन का बैचैनी से इंतजार रहता है।

अधिकारियों एवं व्यापारियों की बैठक के बाद अतिक्रमण हटाने के काम में आई तेजी

शाह टाइम्स संवाददाता टाण्डा/रामपुर। गुरुवार को एसडीएम के नेतृत्व में लोक निर्माण विभाग के अधिकारियों के साथ नगर के दुकानदारों एवं व्यापारियों की संपन्न हुई बैठक के बाद नगर में अतिक्रमण हटाने के काम में एकदम तेजी आ गई है।

शुक्रवार को मुख्य बाजार में दोनों ओर दुकानदारों ने अपनी-अपनी दुकानों और मकानों को तेजी से तोड़ना शुरू कर दिया है। क्योंकि मुख्य मार्ग के दोनों ओर एक साथ तोड़फोड़ हो रही है, इसलिए राहगीरों को आवागमन में परेशानी का सामना करना पड़ रहा है। लोग मुख्य मार्ग पर बड़ी से गुजर रहे हैं।

गुरुवार को कोतवाली परिसर में एसडीएम राजकुमार भास्कर के



नेतृत्व में लोक निर्माण विभाग के अधिकारियों की नगर के दुकानदारों और व्यापारियों के साथ एक बैठक हुई थी। जिसमें विभागीय अधिकारियों ने दुकानदारों से स्पष्ट

कहा था कि 11 अगस्त तक स्वयं अतिक्रमण को जद आई दुकानों और मकानों को स्वयं तोड़ लें, अन्यथा विभाग द्वारा बुलडोजर की मदद से अतिक्रमण हटाया जाएगा। विभाग

की चेतावनी के बाद दुकानों को तोड़ने के कार्य में एकाएक तेजी आ गई। जिन लोगों के पास कोर्ट का कोई स्टै ऑर्डर नहीं है, उन लोगों ने विभागीय चेतावनी के बाद बुलडोजर की कार्रवाई से बचने के लिए खुद तेजी के साथ अपनी दुकानों को तोड़ना शुरू कर दिया है।

मुख्य मार्ग पर दोनों तरफ एक साथ अतिक्रमण हटाने की कार्रवाई के चलते लोगों को मार्ग पर आवागमन में बड़ी परेशानी का सामना करना पड़ रहा है। लोग बड़ी एहतियात के साथ से मार्ग से गुजर रहे हैं। उन्हें डर है कि जरा सी लापरवाही से कोई हादसा न हो जाये, क्योंकि मार्ग के दोनों तरफ घन और हथौड़े की चोटों से निर्माण तोड़ने के दौरान ईंट-पत्थर दूर तक सड़क पर आकर गिर रहे हैं।

अधिकारियों एवं व्यापारियों की बैठक के बाद अतिक्रमण हटाने के काम में आई तेजी

■ **बाद से निपटने के लिया बांध का लिया जायजा**

शाह टाइम्स संवाददाता स्वरा। गुरुवार को जिलाधिकारी जो. गिंद्र सिंह ने रुस्तमनगर में कोसी नदी और बांध का निरीक्षण किया और इस दौरान बाढ़ क्षेत्रों का जायजा लिया और सम्बंधित अधिकारियों को निर्देशित किया कि नदी का जल स्तर बढ़ रहा है। लेकिन घबराने की आवश्यकता नहीं है प्रशासन पूरी तरह सतर्क है।

क्षेत्र में बांध स्थिति मजबूत है स्थानीय निवासी यो ने आशका जताई है कि बाढ़ आने से उनकी खेती को काफी नुकसान होता है। जिलाधिकारी ने लोगों से अपील की



है कि अफवाहों पर ना जाये प्रशासन पूरी तरह सतर्क है। और डूबने व नावां दग्न भी बाढ़ की स्थिति पर निगरानी रखी जा रही है। उधर निरीक्षण के दौरान अधिशासी अभियंता नहर खंड ने स्थानीय लोगों से पूर्व में आई बाढ़ के बारे में जानकारी ली और उन्होंने

लोगों को आशवासन दिया कि हर समस्या से निबटने के लिए हम सब तैयार हैं। इस दौरान उपजिलाधिकारी अमन दयाल, सीओ स्वार कोतवाली प्रभारी प्रदीप कुमार मलिक अधिशासी अभियंता नहर आदि प्रशासन के लोग मौजूद रहे।

संदिग्ध परिस्थित में हुई युवक की मौत

शाह टाइम्स संवाददाता

सैफनी/रामपुर। गुरुवार देर रात नगर क्षेत्र में संदिग्ध परिस्थितियों में युवक की मौत से क्षेत्र में सनसनी फैल गई। परिजनों ने बिना कार्यवाही के युवक का अंतिम संस्कार भी कर दिया। जानकारी के अनुसार ग्राम बबनपुरी में 24 वर्षीय रामदास पुत्र परमेश्वरी की संदिग्ध परिस्थितियों में मौत हो गई थी।

परिजनों ने रात के अंधेरे में ही रामदास का अंतिम संस्कार भी कर दिया। बताते चले रामदास की पांच माह पहले ही रामपुर क्षेत्र से शादी हुई थी। रामदास अपने तीन भाइयों में सबसे छोटा भाई था। फिलहाल खबर लिखे जाने तक परिवार के किसी भी सदस्य की ओर से कोतवाली में तहरीर नहीं दी गई है।

गुरु नानक एकेडमी में रक्षाबंधन पर विशेष प्रार्थना सभा का आयोजन

शाह टाइम्स संवाददाता

मिलक/रामपुर। नगर के गुरु नानक एकेडमी में रक्षाबंधन पर विशेष प्रार्थना सभा का आयोजन किया गया। कार्यक्रम में कक्षा एक और कक्षा 2 के छात्राओं ने नृत्य के माध्यम से भाई बहन के रिश्ते की मधुरता को बताया गया। विद्यालय के अध्यक्ष विशेष शर्मा, उपाध्यक्ष रिजवान खान एमडी मीनू मिश्रा ने रक्षाबंधन की महत्व और भाई बहन के रिश्ते की पवित्रता वा गरिमा के बारे में बताया विद्यालय प्रोगण में इस अवसर पर विभिन्न गतिविधियों कई आयोजन किया गया। आक. एा हाउस, पृथ्वी हाउस, अनिन हाउस और आमोथ हाउस के बच्चों ने सुंदर-सुंदर राखियां



बनाई वह कक्षाओं की छात्राओं ने छात्रों को राखी बांधकर मिठाइयां खिलाईं। कक्षा 6 से 12 तक के बच्चों ने रंगीली बनाई किंडर गार्डन के नन्हे नन्हे बच्चे अपनी कलाई पर राखी बांधकर बहुत खुश हुए। समस्त गतिविधियों में विद्यालय की प्रधानाचार्य मिताली

सक्सेना उप प्रधानाचार्य अमित गंगवार ने बच्चों को प्रोत्साहित और उत्साह वर्धन किया। इस अवसर पर कु. खुशी, दिव्या गुप्ता, अंजलि गंगवार, आकांक्षा मोहम्मद शाहन, उर्वशी, नेश, रमनीत कौर, मान्या सक्सेना, रिचा, बबिता आदि उपस्थित रहे।

नेचुरोपैथी पट्टी द्वारा हड्डी रोगों का संपूर्ण इलाज डॉ. जसवीर कौर धुम्मन के पास

शाह टाइम्स ब्यूरो

रामपुर। नेचुरोपैथी पट्टी द्वारा हड्डी का संपूर्ण इलाज के लिए बाबा दीप सिंह नगर में गुरुद्वारे के सामने डॉक्टर जसवीर कौर धुम्मन ने अपना क्लीनिक खोला है जो कि नेचुरली तरीके से इलाज करते हैं इनके इलाज का तरीका देसी दवा द्वारा किया जाता है। अगर किसी व्यक्ति को रीड की हड्डी की समस्या स्लिप डिस्क साइटिका का दर्द घुटने का दर्द सर्वाइकल या किसी प्रकार का सुन होना चक्कर आना गार्डन में दर्द होना कंधे बहो में दर्द रहना किसी भी परेशानी या गठिया जैसे इलाज डॉक्टर जसवीर कौर धुम्मन के यहाँ बड़े शक्तिपूर्वक लशी जड़ी बूटी एवं दवा से किए जाते हैं। डॉक्टर जसवीर कौर धुम्मन बाबा दीप सिंह नगर में शुक्रवार पर रविवार को 11:00 बजे से 4:00 बजे तक बैठती है बाकी अन्य समय कहीं और क्लीनिक पर भी देती हैं यह क्लीनिक



बाबा दीप सिंह गुरुद्वारा के सामने दरबार सिंह की दुकान में स्थित है कोई भी व्यक्ति अपना इलाज सस्ते में कम दामों में यहां कर सकता है यहां पर इलाज कम दामों पर किया जाता है। इस दौरान डॉक्टर जसवीर कौर ने जानक. गरी देते हुए बताया कि दवा के साथ-साथ उनके गुरु जी का आशीर्वाद उनके साथ रहता है। उन्होंने अपना जीवन लोगों की सेवा के लिए समर्पित कर दिया है वर्षों से समाजसेवा करती आ रही है वह इलाज के एवज में सिर्फ लागत का ही चार्ज लेती हैं।

1 नफर वारन्टी गिरफ्तार



शाह टाइम्स संवाददाता मिलक खानम। पुलिस ने छापामार कार्यवाही करते हुए 1 वारन्टी को गिरफ्तार कर सम्बंधित मुकदमे में विविध कार्यवाही की गई।

पुलिस अधीक्षक के आदेश पर शनिवार की रात्रि थाना मिलक खानम प्रभारी निशा खटाना के कुशल नेतृत्व में पुलिस द्वारा अपराधियों की

धरपकड़ को लेकर चलाए गए अभियान के अंतर्गत पुलिस ने कार्यवाही करते हुए। 1 रामवीर पुत्र शिवचरण निवासी ग्राम अज्जू वाला को सम्बंधित मुकदमे में विविध कार्यवाही की गई। गिरफ्तार करने वाली टीम में उ.नि. आतिश जैन हेड कांस्टेबल प्रबल प्रताप सिंह आदि मौजूद रहे।

दुकानों पर दो से लेकर पांच सौ रुपये तक की राखियां बाजारों में उपलब्ध

■ **आभूषण, कपड़े, मिठाईयां समेत अन्य दुक. नों पर बड़ी रौनक**

शाह टाइम्स संवाददाता

सैफनी/रामपुर। रक्षाबंधन त्योहार के लिए शहर और ग्रामीण क्षेत्रों में दुकानें सजनी शुरू हो गई हैं। राखी के थोक विक्रेताओं के यहां खरीदारों की भीड़ शुरू हो गई है। बाजार में दो से पांच सौ रुपये से अधिक की राखियां मौजूद हैं। वहीं आभूषण, कपड़े, मिठाई समेत अन्य दुकानों पर भी रौनक बढ़ रही है। रक्षाबंधन का पर्व नौ अगस्त दिन शनिवार को मनाया जाएगा। शहर व ग्रामीण क्षेत्रों के बाजार गुलजार होने शुरू हो गए हैं।



गौरतलब हो कि भाई की कलाई पर रक्षासूत्र बांधकर उससे आजीवन सुरक्षा का वचन दिलाने का त्योहार है। वहीं, करोबारी भी अपने कारोबार

के लिहाज से भुनाने में पीछे नहीं हैं। रक्षासूत्र की जगह अब महंगी राखियों ने जहां स्थान ले लिया है, वहीं, गिफ्ट देने की बढ़ती जा रही परंपराओं को

देखते हुए बाजार में व्यापारी भी अपनी दुकान भर लिए हैं। फूटकर दुकानों में राखी की खरीदारी लोगों ने शुरू कर दी है। इस अवसर पर आभूषण की दुकान पर चांदी के बने हुए गणेश, त्रिशूल, शिव की राखी भी खूब पसंद बहनों को लुभा रही चांदी और त्रिशूल की राखियां दुकानदार ने बताया कि बहने भाई की कलाई पर राखी बांधने के लिए रेशम की डोरी से लेकर चांदी से बनी राखियां खूब पसंद कर रही है। वहीं, बाजार में कुंदन (मोती) और चंदन, अमेरिकन डायमंड को राखी भी खूब पसंद आते रहती है। बाजारों में रेशम की डोरों के साथ अमेरिकन डायमंड, कुंदन और चंदन की पुनि राखियों को मांग सबसे ज्यादा है।

एक नजर

नाबालिग युवती को बहला-फुसलाकर भगाने की रिपोर्ट दर्ज

शाह टाइम्स संवाददाता

टाण्डा/रामपुर। नगर के एक मोहल्ले की नाबालिग युवती को बहला फुसलाकर भगा ले जाने का मामला सामने आया है। पुलिस ने युवती के भाई की तहरीर के आधार पर रिपोर्ट दर्ज कर जांच शुरू कर दी है।

युवती के भाई के अनुसार, उसकी 17 वर्षीया बहन 3 अगस्त को दोपहर अचानक घर से गायब हो गई। परिवार ने रिश्तेदारों और आसपास के इलाकों में उसकी तलाश की, लेकिन कोई सुराग नहीं मिला।

रात करीब 12 बजे एक अज्ञात नंबर से फोन आया, जिसमें दावा किया गया कि युवती एक व्यक्ति के पास है। परिजनों ने जब उस नंबर पर दोबारा संपर्क किया, तो पता चला कि कॉल करने वाला शास्त्र अमरोहा के शाहपुर कला का निवासी है, जिसने कथित तौर पर युवती को बहला-फुसलाकर अपने साथ ले गया। परिजनों का आरोप है कि उक्त व्यक्ति ने युवती को प्यार के जाल में फंसाया और उसे भगा ले गया।

परिजन 4 अगस्त की सुबह उक्त व्यक्ति के घर पहुंचे, लेकिन वहां न तो संतोषजनक जवाब मिला और न ही युवती को वापस किया गया। उल्टा, आरोपी और उसके परिवार वालों ने परिजनों को धमकी दी और जान से मारने की बात कही। परिजनों के मुताबिक, एक आरोपी, जो कथित तौर पर गैंगस्टर है, ने तमंचा दिखाकर उन्हें भगाने की कोशिश की।

परिजनों ने थाने में तहरीर देकर मदद की गुहार लगाई। पुलिस ने तहरीर के आधार पर मामला दर्ज कर जांच शुरू कर दी है। थाना प्रभारी ने बताया कि आरोपियों के खिलाफ सख्त कार्रवाई की जाएगी और युवती को सकुशल बरामद करने के लिए पुलिस टीमें सक्रिय हो गई हैं।

विधायक ने बिजली विभाग के अधिकारियों से वार्ता की

शाह टाइम्स संवाददाता

स्वार। गुरुवार को विधायक शफीक अहमद अंसारी द्वारा विधुत विभाग स्वार टाण्डा के अधिशासी अभियंता, उपखण्ड अधिकारी, अवर अभियंता एवं संबोधित अधिकारियों कर्मचारियों संग बैठक कर स्वार टाण्डा की विधुत व्यवस्था पर नाराजगी जाहिर करते हुए संबोधित सभी अधिकारियों को निर्देशित किया कि स्वार टाण्डा की विधुत व्यवस्था सरकार की मंशा के अनुरूप नहीं दी जा रही है। जिसमे विधुत कटौती, कम वोल्टेज, जर्जर तारों को बदलने, नगर एवं ग्रामीण क्षेत्रों की ट्रांसफार्मर क्षमता वृद्धि, अनावश्यक हाई टेंशन लाइनों को हटाने, आबादी वाले क्षेत्रों से गुजर रही हाईटेंशन लाइनों को हटाने, मुख्य मार्गों पर सटे लगे खम्बों को पीछे किया जाना, बरसात के मौसम के कारण खम्बों को प्लास्टिक से कवर किये जाने, नई आबादी वाले घरों तक बिजली पहुंचाने आदि मुद्दों को लेकर चर्चा कर निर्देशित किया साथ ही आदेशित किया कि पूरे क्षेत्र में सरकार की मंशा को अनुरूप बिजली व्यवस्था नहीं दी जा रही है।

गांव की सफाई व्यवस्था चौपट, नहीं आ रहा है साफ-सफाई करने कर्मचारी

शाह टाइम्स संवाददाता

मसवासी। क्षेत्र के गांव रहमतगंज की सफाई व्यवस्था चौपट होकर रह गई है सफाई कर्मचारी गांव मे सफाई करने नहीं आ रहा है। इसकी शिकायत ग्रामीणों ने जिला अधिकारी से की है।

ग्रामीणों ने भेजे शिकायत पत्र मे कहा है कि ग्राम रहमतगंज मे शिव कुमार ग्राम मे सफाई कर्मचारी के पद पर शिव कुमार है जो कि गांव मे सफाई करने नहीं आते गांव मे गन्दगी भी भरमार है नाले कीचड़ से अटे पड़े है नालों का गन्दा पानी सड़क पर आ रहा है काफी बार इस की शिकायत ओन लाइन व ऑफ लाइन की गई लेकिन सफाई कर्मचारी को खिलाफ कोई कार्रवाई नहीं की गई।

इसकी शिकायत भाजपा के पूर्व मंडल अध्यक्ष राजेश यादव, कुंवर पाल, विजय पाल, निखिल सागर, यशपाल, राज किशोर, बृजकिशोर, विपुल कुमार, दीपक कुमार, अमर जीत, देवेंद्र, संदीप मोय्या, आदि दर्जनों ग्रामीणों के हस्ताक्षर है।

स्वार में व्यापारियों ने की रोडवेज बस अड्डे की मांग



शाह टाइम्स संवाददाता स्वरा। शुक्रवार उद्योग व्यापार प्रतिदिन मंडल स्वार के नगर व तहसील अध्यक्ष अनवर अली ने व्यापारियों के साथ मिलकर गुस्सा जताया उन्होंने कहा की स्वार में रोडवेज बस अड्डा ना होने के कारण स्वार के सभी व्यापारी बेहद परेशान हैं। समय पर वह घर नहीं लौट पाते और समय से वह कहीं कारोबार के लिए अपना माल खरीदने के लिए नहीं पहुंच पाते हैं जिससे कि व्यापारी

बहुत ज्यादा परेशान हैं स्वार में रोडवेज बस अड्डा अगर बन जाता है तो यहां पर कारोबार चरम सीमा को छू पायेगा और व्यापारियों में एक खूब होना उसाह पैदा होगा और व्यापारी खुशहाल होगा। इस मौक पर मौजूद आसिफ अंसारी, मेहंदी हसन, नासिर अली, उस्मान अंसारी, प्रवेश, फरीद खान, महफूज प्रधान, नाजिम अली, तरुण सैनी, सब्बू अली, फुरकान अली, अरशद अंसारी, तौफीक अहमद आदि मौजूद रहे।

दलित ई-रिक्शा चालक की हत्या का तीसरा आरोपी गिरफ्तार

शाह टाइम्स संवाददाता

मिलक/रामपुर। पुलिस द्वारा दलित ई-रिक्शा चालक भगवान दास की हत्या में शामिल एक नफर बांछित अभियुक्त को गिरफ्तार कर न्यायालय रामपुर भेजा गया। पुलिस अधीक्षक जनपद रामपुर द्वारा अपराध व अपराधियों के विरुद्ध चलाये गये अभियान के फल में अपर पुलिस अधीक्षक के निकट पर्यवेक्षण में तथा क्षेत्राधिकारी मिलक जनपद रामपुर के कुशल पर्यवेक्षण में तथा प्रभारी निरीक्षक के नेतृत्व में कोतवाली मिलक पुलिस शुक्रवार को एक नफर बांछित अभियुक्त लखविन्द पुत्र राधेश्याम पाण्डेय



निवासी ग्राम बरा गजेजा थाना मिलक जनपद रामपुर को मुखबिरी की सूचना के आधार पर तरख्या तिराहा थाना मिलक रामपुर से समय करीब 12.50 बजे मय मुकदमा उपरोक्त को घटना में प्रत्युक्त हुई इलेस्ट्रिक स्कूटी बिना रजि. व चोचिस व इंजन नम्बर के साथ गिरफ्तार कर न्यायालय रामपुर

भेजा गया। उल्लेखनीय है कि 06 अगस्त जितेन्द्र कुमार पुत्र भगवानदास निवासी ग्राम परम का भइरा (कल्याणपुर) थाना मिलक जनपद रामपुर की दाखिला तहरीर के आधार पर बनाम अधीनके पाण्डेय पुत्र महेश पाण्डेय निवासी ग्राम बरा गजेजा थाना मिलक जनपद

सीबीएसई नेशनल क्रिकेट प्रतियोगिता में मनसीरत कौर व तनिष्का करेंगी प्रतिभाग



पीलीभीत। बेनहर गुरुकुल, टनकपुर रोड शाखा में बच्चों की खेलकूद प्रतिभा को निखारने का भरसक प्रयत्न किया जाता है।

विद्यालय के खेल शिक्षक रमनदीप सिंह के दिशा निर्देशन में क्रिकेट टीम की छात्राएं मनसीरत कौर (अंडर-17) व तनिष्का राणा (अंडर-19) का सीबीएसई नार्थ जोन-1 में चयन हुआ जोकि 4 अगस्त को सीबीएसई

नार्थ जोन-1 क्रिकेट प्रतियोगिता खेलने के लिए 'नोएडा' रवाना हुई थी। यह टीम सीबीएसई नेशनल्स में प्रतिभाग करेगी जोकि भोपाल (मध्य प्रदेश) में सितम्बर माह में आयोजित होगा। सीबीएसई नेशनल प्रतियोगिता में भारत के 9 जोन्स तथा विदेशों के 6 जोन्स (गल्फ कंट्रीज, बहरीन, नीदरलैंड, जापान तथा अफ्रीका) प्रतिभाग करेंगे। इस प्रतियोगिता में चुने गए

खिलाडी सीबीएसई टीम का नेतृत्व करेंगे जोकि स्कूल गेम्स फेडरेशन ऑफ इंडिया कम्पटीशन में प्रतिभाग करेंगे। इसके अतिरिक्त नवरूप कौर, गुनीत कौर, नवरीत कौर, समरीन कौर, सनोवर प्रीत कौर और जपजी ने रजत पदक प्राप्त करके विद्यालय के गौरव को बढ़ाया। विद्यालय की संस्थापिका रंजीत सैहमी ने सभी विजेता छात्राओं की कड़ी मेहनत और लगन की प्रशंसा की तथा सीबीएसई नेशनल जीतने की कामना की। विद्यालय के प्रबंधक गुरदित सिंह सैहमी ने बच्चों को प्रोत्साहित करते हुए कहा कि बेनहर गुरुकुल एक ऐसा मंच है, जहां से अनेक प्रतिभावान छात्र-छात्राओं का भाग्य उदय होता है, क्योंकि यहां पुस्तकीय ज्ञान के अतिरिक्त बच्चों के सर्वांगीण विकास के लिए उसे दिशा निर्देशित किया जाता है।

मानसिक रूप से अस्वस्थ युवक को चोर समझ कर खंभे से बांधकर पीटा, थानाध्यक्ष निलंबित



पीलीभीत। गजरौला थानाक्षेत्र के बिठौरा कला गांव में उस समय इंसानियत कराह उठी, जब एक मानसिक रूप से कमजोर युवक को ग्रामीणों ने चोर समझकर खंभे से बांध बेरहमी से पीटा डाला। युवक लगातार अपनी बेगुनाही की दुहाई देता रहा, मगर भीड़ के हाथ न कानून रुका और न करुणा। इस दर्दनाक घटना पर जब पुलिस की भूमिका सवालों के घेरे में आई, तब एसपी अभिषेक कुमार ने त्वरित कार्रवाई करते हुए गजरौला थाने के प्रभारी

निरीक्षक जगदीप मालिक को लापरवाही के आरोप में तत्काल प्रभाव से निलंबित कर दिया। यह न केवल एक प्रशासनिक निर्णय था, बल्कि समाज को यह चेतावनी भी कि भीड़ तंत्र के आगे कानून को कमजोर करने की इजाजत नहीं दी जाएगी। गुरुवार को पीलीभीत के गजरौला थाना क्षेत्र में एक ऐसी घटना सामने आई जिसने मानवता को शर्मसार कर दिया। गांव में घूमते हुए एक मानसिक रूप से अस्वस्थ युवक को महज शक के आधार पर चोर मान लिया गया। न कोई सबूत, न कोई पुष्टि सिर्फ शक और उसी शक ने एक निर्दोष की रूढ़ कपा देने वाली पिटाई में बदल दिया। गांव के कुछ लोगों ने पहले युवक को चारों ओर से घेर लिया। वह बार-बार कहता रहा कि वह चोर नहीं है, लेकिन किसी ने एक न सुनी। भीड़ ने उसे पकड़ कर खंभे से

बांध दिया और लाठी-डंडों से तब तक पीटा, जब तक वह लहलुहान होकर बेहोश नहीं हो गया।

एसपी की सख्त कार्रवाई, थानाध्यक्ष पर गिरी गाज

जैसे ही मामले की जानकारी पीलीभीत के पुलिस अधीक्षक (एसपी) अभिषेक यादव को मिली, उन्होंने इसे बेहद गंभीरता से लेते हुए तत्काल एक्शन लिया। एसपी ने स्पष्ट शब्दों में कहा कि, "मानसिक रूप से कमजोर और निर्दोष युवक के साथ जिस तरह की बर्बरता हुई, वैसी क्रूरता किसी सम्य समाज में बर्दाश्त नहीं की जा सकती। ऐसे मामले में तत्काल गिरफ्तारी और कड़ी कार्रवाई होनी चाहिए थी, लेकिन थाना पुलिस की लापरवाही स्पष्ट रूप से उजागर हो गई।

टूटकर लटका टीन शेड बड़ी घटना-दुर्घटना को दे रहा दावत



शाह टाइम्स संवाददाता
पूरनपुर। शेरपुर कलां की बाजार में मंडी समिति के द्वारा वर्ष 1991 में तत्कालीन ग्राम प्रधान स्वर्गीय दिलदार अहमद खां के समय में टीन शेड डालकर मंडी का निर्माण कराया गया था जो आज जर्जर हालत में है तथा कुछ सीमेंट की चादरें लटककर नीचे आ गई हैं और कुछ चादरें पूरी तरह से चटकी हुई हैं वह भी कभी भी नीचे गिर सकती हैं और इन टूटे टिन शेड की वजह से कभी भी कोई बड़ी घटना-दुर्घटना हो सकती है। इन टीन शेड के टूटने से स्थानीय दुकानदारों को भारी परेशानी का सामना करना पड़ रहा है तथा व्यापार में बाधा खड़ी हो रही है। इस बारिश के मौसम में टीन शेड के टूटने से दुकानदारों को अपनी उपज साग-सब्जी व अन्य सामान को खुले में रखना पड़ रहा है, टूटे टीन शेड से बारिश का पानी लगातार सामान को खराब कर रहा है जिससे दुकानदारों को भारी नुकसान उठाना पड़ रहा है। दुकानदारों ने मंडी समिति से टीन शेड की मरम्मत या नए शेड बनवाने के लिए कई बार मांग की है लेकिन लगातार शिकायतों के बाद भी किसी अधिकारी कर्मचारी को इससे कोई सरोकार नहीं है दुकानदारों का कहना है कि जिलाधिकारी महोदय इस ओर ध्यान देकर हम लोगों की मदद करें ताकि हम लोग अपना व्यापार सुचारु रूप से चला सकें।

अमेरिकी निर्यात वस्तुओं का व्यापार मंडल ने किया विरोध, होगा बहिष्कार

शाह टाइम्स संवाददाता
पीलीभीत। अमेरिका द्वारा भारतीय वस्तुओं पर जबरदस्त टैरिफ (आयात शुल्क) लगाए जाने के विरोध में उद्योग व्यापार प्रीतिनिधि मंडल पीलीभीत के जिला अध्यक्ष एमए जिलानी के निर्देश पर नगर अध्यक्ष रणवीर पाठक के नेतृत्व में नगर के पदाधिकारियों ने अमरीकी राष्ट्रपति डोनाल्ड ट्रंप का पुतला दहन कर इसका विरोध किया जिला अध्यक्ष एमए जिलानी ने कहा इससे भारतीय अर्थव्यवस्था पर कई तरह के नकारात्मक प्रभाव पड़ सकते हैं। इन टैरिफ से भारत के निर्यात पर सीधा असर होगा, जिससे कई उद्योगों को नुकसान उठाना पड़ सकता है और देश की आर्थिक विकास दर भी प्रभावित हो सकती है। जिला महामंत्री पंकज अग्रवाल ने कहा अमरीका द्वारा टैरिफ लगाये जाने से भारतीय निर्यात पर सीधा प्रभाव पड़ेगा अमेरिकी भारत का सबसे बड़ा निर्यात गंतव्य है। वहीं भारतीय वस्तुओं पर भारी टैरिफ लगने से ये वस्तुएं अमेरिका के बाजार में महंगी हो जाएगी। इससे अमेरिकी उपभोक्ता कम टैरिफ वाले या बिना टैरिफ वाले दूसरे देशों के उत्पादों को खरीदना पसंद करेंगे, जिससे भारतीय वस्तुओं की मांग में भारी कमी आएगी। विरोध प्रदर्शन के दौरान जिला अध्यक्ष एमए जिलानी के अलावा महामंत्री पंकज अग्रवाल, राजेश अग्रवाल, प्रकाश वीर, शैली शर्मा, अजीज मंसूरी, विक्रान्त शर्मा, वीरेंद्र रातोगी, सुनील वर्मा, ललित अन्नानी, साहिल अन्नानी, करण भल्ला, राहिल अंसारी, आशीष लोधी, मोहम्मद रज्जी, ऋषि सहित दर्जनों व्यापारी मौजूद रहे।

खेत में मिला युवक का शव

शाह टाइम्स संवाददाता
जहाँगीराबाद। कोतवाली क्षेत्र के गांव चांदौक में एक युवक का शव लहलुहान अवस्था में खेतों में पड़ा मिला है। युवक के सिर में गोली मारकर मौत के घाट उतारा गया है। शव मिलने की सूचना ग्रामीणों ने कोतवाली पुलिस को दी। सूचना मिलते ही मौके पर पहुंची पुलिस ने शव का पंचनामा भरकर पोस्टमार्टम के लिए भेज दिया। मृतक की शिनाख्त 21 वर्षीय दुष्यंत चौधरी निवासी शेखपुर रोड के रूप में हुई है। गुरुवार की देर शाम को चांदौक गांव में मृत अवस्था में मिले दुष्यंत के माता पिता को पहले ही मृत्यु हो चुकी है और वह अपने ताऊ बलराज सिंह के पास ही रह रहा था। बताया कि दुष्यंत को नशा करने की आदत थी। गुरुवार की सुबह से दुष्यंत घर से निकला था। जिसकी मौत की सूचना परिजनों को मिली। उसका शव खेत में पड़े होने की वीडियो वायरल होने के बाद गांव के ही कुछ लोगों ने कपड़ों और उसके हाथ के कड़े से पहचान की। कुछ ग्रामीणों ने बताया कि दुष्यंत के पिता के माता पिता की हत्या भी काफी वर्ष पूर्व गोली मारकर की हुई थी। पुलिस फिलहाल मामले की जांच में जुट गई है। कोतवाली प्रभारी रामफल सिंह नेता बतया की पुलिस मामले की जांच में जुटी है जल्द ही घटना के खुलसा कर दिया जायेगा।

हर घर तिरंगा, हर घर स्वच्छता स्वतंत्रता का उत्सव, स्वच्छता के संग

मथुरा। संस्कृति मंत्रालय व पर्यजल एवं स्वच्छता विभाग, जलशक्ति मंत्रालय की संयुक्त सहयोग से आज से 15 अगस्त तक सप्ताह व्यापी 'हर घर तिरंगा, हर घर स्वच्छता: स्वतंत्रता का उत्सव, स्वच्छता के संग अभियान प्रारंभ कर दिया। जिसके तहत आज जिले की विभिन्न क्षेत्र पंचायतों के द्वारा रैली निकाली गई। डीपीआरओ धनंजय जायसवाल ने बताया कि प्रधानमंत्री नरेंद्र मोदी के जल, स्वच्छता और स्वास्थ्य के संकल्प को सुदृढ़ करने के लिए ग्रामीण क्षेत्रों में सुरक्षित जल आपूर्ति, निरन्तर व बेहतर स्वच्छता सुनिश्चित किया जा रहा है। उन्होंने बताया कि 15 अगस्त को स्वच्छ भारत मिशन और जल जीवन मिशन के अंतर्गत प्रत्येक सफाई अभियान, स्वच्छता सम्बन्धित निर्मित परिसरों पर सफाई, स्वच्छ सुजल गॉव से संकल्प, जन जागरुकता सम्बन्धित गतिविधियाँ, जल संरक्षण, तथा अमृत सरोवर, सार्वजनिक स्थानों, प्रमुख स्वच्छता सम्बन्धी निर्मित स्थलों पर ध्वजारोहण समारोहों का आयोजन किया जाएगा।

माइक में करंट आने से मौलवी की मौत



dklhdykA गांव नगला मेव में एक दुखद घटना सामने आई है। गांव नगला मेव में मर्हजिद में ऐलान के दौरान माइक में करंट आने से एक मौलाना की मृत्यु हो गई। वहीं मौलाना के जनाजे में शामिल होने आ रहे साधवियों की बाइक दुर्घटनाग्रस्त हो गई। जिससे एक किशोर की मृत्यु हो गई। इससे गांव में शोक की लहर दौड़ गई। गांव बिशमरा निवासी सलीम 22 वर्ष नगला मेव में मर्हजिद में इमाम थे। बृहस्पतिवार की रात्रि में करीब 8 बजे ऐलान करने के लिए माइक उठा तो उसमें करंट आ गया। जिससे

वह गंभीर रूप से घायल हो गए। सलीम को घायल देख वहां मौजूद लोग सकते में आ गए और उनसे शरीर से माइक हटाया। सलीम को उपचार के लिए चिकित्सक को दिखाया गया, जहां उन्हें मृत घोषित कर दिया। सलीम को शुक्रवार को दफना दिया गया।

मौलाना की मृत्यु की खबर सुनते ही बरेली में रह रहे गांव बिशमरा निवासी मुफ्ती मुक़ीम 15 वर्ष के साथ जनाजे में शामिल होने बाइक से शुक्रवार की तड़के कोसीकलां आ रहे थे, तभी उनकी बाइक में बरेली शहर में किसी बस ने टक्कर मार दी, जिससे रियाज की मृत्यु हो गई। मुक़ीम गंभीर रूप से घायल हो गया। देर शाम तक ग्रामीण गांव में मुक़ीम के शव के आने का इंतजार करते रहे। अचानक हुई घटनाओं से पूरे क्षेत्र में शोक छा गया। मुस्लिम समुदाय, उलेमा, मदरसों के छात्र और मर्जिद कमेटी के लोग बड़ी संख्या में मर्जिद पहुंचे।

संस्कृति हरियाली तीज महोत्सव के परिणाम घोषित, रीना रानी बनीं तीज क्वीन

मथुरा। संस्कृति विवि में हरियाली तीज महोत्सव के दौरान हुई विभिन्न प्रतियोगिताओं में स्कूल आफ फैशन डिजाइनिंग की डीन सुश्री शिल्पा डेनिस फिलिप्स को तीज क्वीन, स्कूल आफ इंजीनियरिंग एंड टेक्नोलॉजी की डा. रीना रानी को मिस बनीं उनी और स्कूल आफ एजुकेशन की डा. प्रियंका गौतम को मिस टैलेंट के खिताब से सम्मानित किया गया। हरियाली तीज उत्सव के अंतर्गत हुई प्रतियोगिताओं के निर्णायक मंडल संस्कृति विवि की सीईओ डा. श्रीमती मीनाक्षी शर्मा, एसओआईटी की प्रो. गरिमा गोस्वामी और संस्कृति आयुर्वेदिक कालेज की सहा.प्रो डॉ. एकता कपूर ने एक कार्यक्रम के मध्य विजेताओं को पुरस्कार देकर सम्मानित किया। बताते चलें कि विवि में हरियाली तीज महोत्सव हर्षोल्लास के साथ मनाया गया। यह कार्यक्रम सांस्कृतिक विरासत को बढ़ावा देने और नारीत्व, परंपरा और त्योहार के आध्यात्मिक महत्व का जश्न मनाने के उद्देश्य से संस्कृति विवि के सांस्कृतिक और विरासत क्लब द्वारा आयोजित किया गया था। कार्यक्रम का उद्देश्य महिला संकाय और कर्मचारियों को उत्सव की भावना में एक साथ आने, अपनी रचनात्मकता व्यक्त करने और एकता और अपनेपन की भावना को बढ़ावा देने के



लिए एक जीवंत मंच प्रदान करना था। कार्यक्रम सुश्री शुभा पांडे, सहायक प्रोफेसर, एसओआईटी, संस्कृति विश्वविद्यालय के गर्मजोशी भरे स्वागत भाषण के साथ शुरू हुआ। मुख्य अतिथि, संस्कृति विश्वविद्यालय की सीईओ डॉ. मीनाक्षी शर्मा थीं। कार्यक्रम के दौरान विभिन्न मनोरंजन खेलों का आयोजन किया गया। संगीत की धुनों पर प्रतिभागियों ने जीवंत धुनों पर नृत्य किया और ऊर्जा और उत्साह के साथ त्योहार मनाया। देर तक

महिला संकाय सदस्यों ने डीजे पर जमकर नृत्य किया। प्रत्येक महिला संकाय और स्टाफ सदस्य को स्मृति चिह्न प्रदान किए गए। कार्यक्रम का समापन कार्यक्रम की समन्वयक डॉ. रीना रानी द्वारा हार्दिक धन्यवाद ज्ञापन के साथ हुआ। कार्यक्रम का संचालन शिवम भारद्वाज द्वारा किया गया। कार्यक्रम में सुश्री शुभा पांडे, डा. दुर्गेश वाघवा, डा. डीएस तोमर आदि की उपस्थिति विशेष रूप से उल्लेखनीय रही।

भारतीय संस्कृति, संस्कारों व राष्ट्र पर है गर्व: विनोद



मथुरा। काकोरी ट्रेन एक्शन के संबंध में लखनऊ में आयोजित कार्यक्रम में मुख्यमंत्री योगी आदित्यनाथ ने प्रतिभाग किया। उक्त कार्यक्रम का सजीव प्रसारण कलेक्ट्रेट सभागार में महापौर विनोद अग्रवाल के साथ जिले जनप्रतिनिधियों व अधिकारियों

ने देखा। कलेक्ट्रेट सभागार परिसर में काकोरी ट्रेन एक्शन के संबंध में लगाई गई प्रदर्शनी का महापौर विनोद कुमार एवं विधायक बलदेव पूरन प्रकाश ने फीता काटकर उद्घाटन किया। महापौर ने कहा कि 9 अगस्त का दिन देश की आजादी के लिए अपना

सर्वोच्च बलिदान करने वाले भारत मां के वीर सपूतों को नमन करने का दिन है। जिन शहीदों ने हमें आजादी दिलाई, उनके प्रति कृतज्ञता ज्ञापित करने के लिए आज यह कार्यक्रम किया जा रहा है। भारतीय संस्कृति हमें राष्ट्र के प्रति प्रेम करना सिखाती है। भारतीय संस्कृति, भारतीय संस्कारों व भारतीय राष्ट्र पर गर्व है। भावी पीढ़ी को इससे सीख लेनी चाहिए। मुख्य विकास अधिकारी मनीष मौना ने कहा कि राष्ट्र प्रेम की भावना को बलवती करने के लिए हर घर तिरंगा अभियान भी 13 से 15 अगस्त तक चलाया जाएगा। मथुरा जनपद में कोई भी छत ऐसी ना रहे जिस पर

तिरंगा न फहरा हो। सभी दुकानों, मकानों, आश्रमों, होटलों, रेस्टोरेंटों, प्रतिष्ठानों, पेट्रोल पंपों, थानों, चौकियों, कोतवा, लियों, सामाजिक संस्थाओं सहित सभी कार्यालयों में तिरंगा लगाया जाएगा। कार्यक्रम में अपर जिलाधिकारी प्रशासन अमरेश कुमार, अपर निदेशक अरुण कुमार उपाध्याय, सहायक आयुक्त खाद्य सुरक्षा एवं औषधि प्रशासन, डीसी मनरंजी विजय कुमार पाण्डेय, जिला सूचना अधिकारी प्रशांत कुमार सूचारी सहित कलेक्ट्रेट के विभिन्न अधिकारियों एवं कर्मचारियों द्वारा देखा गया।

शेरगढ़ से मथुरा आते डीएम को मार्गों पर मिले गंदगी के ढेर, डीपीआरओ ने व्यक्त की नाराजगी

मथुरा। जिलाधिकारी चंद्र प्रकाश सिंह को विकास खण्ड छाता की ग्राम पंचायत शेरगढ़ की ओर से जनपद मुख्यालय आते हुए विभिन्न ग्राम पंचायतों में गंदगी व प्लास्टिक के कूड़े का ढेर मिलने पर नाराजगी व्यक्त की गयी। उन्होंने डीपीआरओ को निर्देश दिए की ग्राम पंचायतों सफाई व्यवस्था सुदृढ़ करने के निर्देश दिए। उन्होंने कहा कि गांवों के मैन मार्गों पर कहीं भी कूड़े व प्लास्टिक के ढेर आगे दिखाई नहीं देने चाहिए। आगे से लापरवाही मिली तो दोषियों के विरुद्ध कार्रवाई की जाएगी। जिलाधिकारी के

निर्देश पर जिला पंचायत राज अधिकारी धनंजय जायसवाल ने सभी एडीओ और ग्राम पंचायतों के सचिवों को लिखे पत्र में कहा है कि इससे स्पष्ट होता कि सफाई कर्मियों द्वारा ग्राम पंचायतों में कार्य नहीं किया जा रहा है। उनका पर्यवेक्षण संबंधित सचिव एवं सभी ब्लॉकों के समस्त सहायक विकास अधिकारी (पंचायत) द्वारा नहीं किया जा रहा है। उन्होंने जनपद की समस्त ग्राम पंचायतों के सचिव एवं सभी ब्लॉकों के समस्त सहायक विकास अधिकारी (पंचायत) को आदेश दिये कि 14 अगस्त तक स्वतन्त्र

दिवस के पूर्व तक ग्राम पंचायतों के मुख्य मार्गों की सफाई, कूड़ा निस्तारण कराते हुये, समस्त 495 ग्राम पंचायतों के सफाई के उपरान्त 5-5 विभिन्न स्थानों के मुख्य मार्गों की फोटो और एक 30 सेकेंड का वीडियो ओडीएफ वॉर रूम में प्रतिदिन भेजना सुनिश्चित करें। उन्होंने समस्त खण्ड प्रेरक एवं जिला समन्वयक स्वच्छ भारत मिशन (ग्रामीण) को आदेश दिए कि मुख्य मार्ग पर स्थित 79 ग्राम पंचायतों की स्वच्छता का निरीक्षण स्वयं कर मौके पर स्वच्छता कराना सनिश्चित करें और उसकी आख्या दें।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राणा** द्वारा शाह पब्लिकेशन प्रा. लि. सुजड़ चुंगी, मेरठ रोड, मुजफ्फरगढ़ से मुद्रित एवं 77/3 गंग कांम्पलेक्स ई.क. रोड निकट एन.ए.एस. कालिज, मेरठ (उप्र) से प्रकाशित।
सम्पादक:
एस.एन. राणा
*कार्यकारी सम्पादक
आनंद बजा 'सम्राट'
☎0121-4005303, 4007303
मुख्यालय:
मोबाइल-9720007290
UPHIN/2007/20661
www.shahitimesnews.com
email:shahitimes2015@gmail.com
*इस अंक में प्रकाशित समस्त समाचारों के चवन एवं सम्पादन हेतु PRB एक्ट के अंतर्गत उत्तरदायी। समस्त विवाद मुजफ्फरगढ़ न्यायालय के अधीन ही होंगे।

संक्षिप्त खेल समाचार

4 भारतीयों ने रचा इतिहास, एशियन सर्किंग के क्वार्टर फाइनल में पहुंचे चेन्नई, वार्ता।

चार भारतीय सर्फरों ने प्रतिष्ठित महाबलीपुरम में चल रही एएसएफ एशियन सर्किंग चैंपियनशिप के क्वार्टर फाइनल में जगह बनाकर इतिहास रच दिया। पांचवें दिन एशिया की शीर्ष सर्फिंग प्रतिभाओं ने तमिलनाडु के थूप से सराबार तटों पर लहरों का सामना करते हुए जोरदार एक्शन और नाटकीय प्रदर्शन किया। ओपन पुरुष राउंड 3 ओपन महिला क्वार्टर फाइनल, अंडर-18 बॉयज राउंड 3 (मुख्य राउंड) और अंडर-18 गर्ल्स राउंड 2 (रेपचेज) जैसे प्रमुख हीट के साथ, यह दिन उच्च दांव, साहसिक चालों और शानदार प्रदर्शन से भरा रहा। चार भारतीय सर्फरों ने प्रमुख वर्गों में क्वार्टर फाइनल के लिए क्वालीफाई करके इतिहास रच दिया, जो इस आयोजन के इतिहास में टीम इंडिया का सबसे सफल प्रदर्शन था।

शीर्ष स्थान को मोहन बगान की टक्कर डायमंड हार्बर से

कोलकाता, वार्ता। 134वें इंडियन ऑयल ड्रंडकप के 17वें मैच दिवस का शनिवार का डबल हैडर नॉकआउट दौड़ पर बड़ा असर डाल सकता है, क्योंकि मैदान पर उतरने वाली चारों टीमें अपने-अपने ग्रुप पर नियंत्रण पाने और अगले दौर में जगह बनाने की कोशिश करेंगी। कोलकाता में, ग्रुप बी के शीर्ष स्थान के लिए रोमांचक मुक.। अबले में मौजूदा ग्रुप लीडर डायमंड हार्बर एफसी का सामना चैंपियन मोहन बगान सुपर जायंट से होगा। यह मैच शाम 7:00 बजे विवेकानंद युवा भारती क्रीडांगन में खेला जाएगा। इससे पहले शाम 4:00 बजे, कोलकाता से 250 किमी उत्तर-पूर्व कोकराझार में होगा।

भारत अब विंडीज-द. अफ्रीका से खेलेगा टेस्ट

● दोनों देशों से चार मैच, सभी जीते, तो डब्ल्यूटीसी पाईट्स टेबल के टॉप-2 में आने का मिलेगा मौका

नई दिल्ली, वार्ता। भारत ने इंग्लैंड में 5 टेस्ट की सीरीज 2-2 से ड्रा खेलकर वर्ल्ड टेस्ट चैंपियनशिप (डब्ल्यूटीसी) पाईट्स टेबल में तीसरे नंबर पर जगह बना ली। टीम के 28 पाईट्स हैं। भारत को अब इसी साल होमग्राउंड पर वेस्टइंडीज और साउथ अफ्रीका से टेस्ट सीरीज खेलनी हैं।

दोनों को जीतकर टीम टॉप-2 टीमों में जगह बना सकती है। ऑस्ट्रेलिया और श्रीलंका टॉप-2 टीमों डब्ल्यूटीसीका नया साइकल भारत और इंग्लैंड के बीच टेस्ट सीरीज से ही शुरू हुआ। इस दौरान वेस्टइंडीज ने ऑस्ट्रेलिया और श्रीलंका ने बांग्लादेश से घरेलू मैदान पर सीरीज खेलीं। न्यूजीलैंड, पाकिस्तान और साउथ अफ्रीका की टीमों अब तक कोई सीरीज नहीं खेल सकीं। पाईट्स लेकर ऑस्ट्रेलिया



नंबर-1 पर है। वहीं 1 जीत और 1 ड्रा से 67: पाईट्स लेकर श्रीलंका दूसरे नंबर पर है। भारत तीसरे, इंग्लैंड चौथे, बांग्लादेश पांचवें और वेस्टइंडीज छठे नंबर पर हैं। बाकी 3 टीमों का खाता नहीं खुला। एंडरसन-तेंदुलकर टॉफी में भारत और इंग्लैंड दोनों ने 2-2 टेस्ट जीते। वहीं दोनों के बीच 1 मुकाबला ड्रा रहा। एक

जीत से 12 पाईट्स और 1 ड्रा से 4 पाईट्स मिलते हैं। इसलिए दोनों टीमों को पाईट्स तो 28-28 ही मिले, लेकिन इंग्लैंड पर आईसीसी ने पेनल्टी भी लगा दी। तीसरे टेस्ट में स्लो ओवर रेट के कारण इंग्लैंड पर 2 पाईट्स की पेनल्टी लगे, जिस कारण उनके 26 पाईट्स हो गए और टीम चौथे नंबर पर खिसक गई।

शुभमन गिल ने बल्लेबाजी से आलोचकों को बखूबी जवाब दिया: पार्थिव

नई दिल्ली, वार्ता। पूर्व भारतीय विकेटकीपर पार्थिव पटेल ने टेस्ट कप्तान शुभमन गिल की तारीफ करते हुए कहा है कि उन्होंने अपनी बल्लेबाजी से आलोचकों को करारा जवाब दिया है।

'फॉलो द ब्लूज' पर बात करते हुए, जियोहॉटस्टार विशेषज्ञ पार्थिव पटेल ने 2025 के इंग्लैंड दौरे के दौरान शुभमन गिल द्वारा आलोचकों को दिए गए जवाब पर विचार किया। उन्होंने कहा कि चार शतक, 75-40 की औसत और 750 से ज्यादा रन - सभी अलग-अलग परिस्थितियों में बनाए गए। पहले, जब वह बल्लेबाजी करने उतरें, तो संवाल थे; क्या वह सेना देशों में अच्छा प्रदर्शन कर पाएंगे? क्या वह लगातार अच्छा



● इंग्लैंड सीरीज के दौरान भारत की बल्लेबाजी प्रदर्शन में रवीन्द्र जडेजा की महत्वपूर्ण भूमिका रही

प्रदर्शन कर पाएंगे? लेकिन देखिए उन्होंने क्या जवाब दिए। हेडिंग्ले में पहली पारी में 147 रन। दूसरी पारी में लोगों ने कहा कि उन्होंने उस बड़े स्कोर के बाद अपना विकेट गंवा दिया। फिर एजबेस्टन में पहली पारी में

269 रन बनाए। फिर से, चर्चा थी कि यह कम साबित हो सकता है, लेकिन उन्होंने दूसरी पारी में 161 रन बनाए। तीसरे टेस्ट में, वह दोनों पारियों में जल्दी आउट हो गए, और उनके फॉर्म को लेकर फिर से संवाल उठने लगे, जबकि उन्होंने पिछले मैच में 430 रन बना लिए थे। और फिर मैनचेस्टर में वह शतक आया, एक ऐसे मैच में जिसे भारत को ड्रा करना था। जब भी यह एक चुनौती रही है, जब भी संवाल पृष्ठ गए हैं, गिल ने अपनी बल्लेबाजी से उनका बखूबी जवाब दिया है। इंग्लैंड श्रृंखला के दौरान भारत के बल्लेबाजी प्रदर्शन में जडेजा की महत्वपूर्ण भूमिका पर पार्थिव ने कहा कि जडेजा द्वारा बनाए गए 516 रनों का महत्व भी बढ़ जाता।

मेघालय भारत का पहला स्लैलम कोर्स स्थापित करेगा

शिलांग, वार्ता। जल क्रीड़ा और साहसिक पर्यटन को बढ़ावा देते हुए, मेघालय जल्द ही री-भोई जिले में उन्मथम नदी पर भारत का पहला स्लैलम कोर्स स्थापित करेगा, मुख्यमंत्री कान्हाड संगमा ने यह जानकारी दी है। कैबिनेट ने देश के एकमात्र समर्पित स्लैलम कोर्स को विकसित करने के लिए मेघालय इन्फ्रास्ट्रक्चर डेवेलपमेंट फाइनंस कॉर्पोरेशन (एमआईडीएफसी) से उन्मथम नदी के किनारे 14-6 एकड़ भूमि के प्रस्तावित अधिग्रहण को मंजूरी दे दी। स्लैलम एक रोमांचक जल क्रीड़ा है जिसमें कयाक समय के विरुद्ध दौड़ लगाते हैं, एक चुनौतीपूर्ण वाइटवाटर क्रीड़ा में प्रवेश करते हैं जिसमें कई द्वार होते हैं जिनसे उन्हें गुजरना होता है।

को होमग्राउंड पर सभी मैच जीतने ही होंगे। अगले साल न्यूजीलैंड और श्रीलंका से सीरीजें 2026 में टीम इंडिया को न्यूजीलैंड और श्रीलंका जाकर 2-2 टेस्ट की सीरीज खेलनी है। इनके नतीजों से तय होगा कि टीम को फाइनल में पहुंचने के लिए आखिरी सीरीज में कितनी जीत की जरूरत पड़ेगी।

भारत की आखिरी सीरीज फरवरी 2027 में ऑस्ट्रेलिया के खिलाफ होमग्राउंड पर ही होगी। कंगारू टीम पिछले 2 दौरों पर भारत की 1-1 टेस्ट हरा चुका है। इसलिए ऑस्ट्रेलिया सीरीज से पहले ही टीम इंडिया को फाइनल में अपनी जगह पक्की कर लेनी होगी। पिछला फाइनल नहीं खेल सका था भारत डब्ल्यूटीसीकी शुरुआत आईसीसी ने 2019 में की। इसके तहत 9 टीमों 2 साल तक आपस में 6 टेस्ट सीरीज खेलती हैं। 3 अपने होमग्राउंड पर और 3 विदेशी टीम के होमग्राउंड पर।

पाक बल्लेबाज हैदर अली पर इंग्लैंड में दर्ज हुआ आपराधिक मामला

जांच के नतीजे आने तक पीसीबी ने हैदर अली को अस्थायी रूप से निलंबित किया

मैनचेस्टर, वार्ता। पाक बल्लेबाज हैदर अली पर ग्रेटर मैनचेस्टर पुलिस ने आपराधिक जांच शुरू कर दी है और जांच के नतीजे आने तक पीसीबी ने उन्हें अस्थायी रूप से निलंबित कर दिया है। हालांकि अपराध की प्रकृति के बारे में कोई विवरण जारी नहीं किया गया है। ईएसपीएन क्रिकइंफो को मिली जानकारी के मुताबिक हैदर को फिलहाल हिरासत में नहीं लिया गया है लेकिन जीएमपी उनसे पूछताछ कर रही है। पीसीबी ने एक बयान जारी कर कहा है कि उन्हें जांच के बारे में 'जानकारी' दी गई है, और यह

घटना पाकिस्तान शाहीन के हालिया यूनाइटेड किंगडम दौरे के दौरान हुई थी, जो सोमवार को समाप्त हुआ था। पीसीबी ने पुष्टि की है कि वह हैदर को इस पूरी प्रक्रिया के दौरान उसके अधिकारों की रक्षा के लिए कानूनी सहायता प्रदान कर रहा है। पीसीबी के बयान में कहा गया है। पीसीबी को ग्रेटर मैनचेस्टर पुलिस द्वारा क्रिकेटर हैदर अली से जुड़ी एक आपराधिक जांच के बारे में अवगत कराया गया है। यह जांच पाकिस्तान शाहीन के हालिया इंग्लैंड दौरे के दौरान हुई एक घटना से संबंधित है। पीसीबी, यूके की कानूनी प्रक्रियाओं का पूरा सम्मान करता है और जांच को अपनी निर्धारित प्रक्रिया के अनुसार चलने देने के महत्व को समझता है।

आर अश्विन व चेन्नई सुपर किंग्स के अलग होने की संभावना

● अश्विन और सीएसके के बीच दूरियां बढ़ रही है इसकी अभी पुष्टि नहीं हुई

अश्विन-जो लाल गेंद के क्रिकेट में भारत के सबसे महान मैच विजेताओं में से एक हैं। चेन्नई सुपर किंग्स फ्रैंचाइजी से अलग हो सकते हैं। इस अपरिहार्य अलगाव का सटीक कारण अभी स्पष्ट नहीं है, लेकिन माना जा रहा है कि इस अनुभवी ऑफ स्पिनर ने अपना मन बना लिया है और फ्रैंचाइजी को इस बारे में बता दिया है। उन्हें सीएसके की भविष्य की योजनाओं के बारे में कोई संकेत मिले है या नहीं, यह तो पता नहीं है, लेकिन जैसा कि क्रिकबज ने कल बताया था,

पिछले कुछ दिनों से चेन्नई में मौजूदा और पूर्व कप्तान एमएस धोनी और स्तुगन गायकवाड़ सहित सीएसके के शीर्ष अधिकारी और खिलाड़ी बैठक कर रहे हैं। संभावना है कि फ्रैंचाइजी ने आगामी सीजन की योजनाओं पर चर्चा की होगी। यह एक अपरिहार्य कदम प्रतीत होता है, क्योंकि यह अनुभवी स्पिनर सीएसके अकादमी में संचालन निदेशक के रूप में अपनी भूमिका छोड़ सकता है। यह वह पद है जो वह पिछले एक साल से संभाल रहे हैं। अगर वह सीएसके की भूमिका में बने रहना हितां के टुकड़ों की स्थिति पैदा कर सकता है, जिससे बचने के लिए वह उत्सुक है।

तिलक ने हैम्पशायर की जीत में निभाई अहम भूमिका



साउथम्पटन, वार्ता। भारत के टी 20 स्पेशलिस्ट तिलक वर्मा ने गुरुवार को साउथम्पटन में खेले गए वनडे कप के ग्रुप-ए मुकाबले में अपनी टीम हैम्पशायर के लिए एसेक्स के खिलाफ 54 रन की पारी खेली। तिलक ने जो वीरदली के साथ 98 रन की अहम साझेदारी भी निभाई, वीरदली ने इस मैच में नाबाद शतक जड़ा। एसेक्स के खिलाफ इस जीत के बाद अंक तालिका में हैम्पशायर टॉप पर

● तिलक वर्मा ने हैम्पशायर के लिए 54 रनों की शानदार पारी खेली

पहुंच गई है, जबकि दो मैचों में दो हार के साथ एसेक्स फिलहाल आठवें स्थान पर है। इससे पहले हैम्पशायर के कप्तान निक गबिन्स ने टॉस जीतकर एसेक्स को बल्लेबाजी का न्यौता दिया था। एसेक्स ने चार्ली एलिसन, टॉम वेस्ले और

रॉबिन दास के अर्द्धशतकों की बदौलत स्कोर बोर्ड पर 285 रन बना दिए थे। एलिसन ने 80, वेस्ले ने 61 जबकि दास ने 50 रन बनाए थे। हैम्पशायर की ओर से काइल एबॉट, एडी जैक, डोमिनिक केली और एंड्रयू नील को दो-दो सफलता हाथ लगी थी। 286 रनों का पीछा करते हुए हैम्पशायर को कप्तान गबिन्स और अली और ने अच्छा आगाज दिलाया था। पहले विकेट के लिए दोनों ने 58 रन की साझेदारी निभाई, अली के रूप में हैम्पशायर को पहला झटका लगा। अली के आउट होने के बाद नंबर-3 पर तिलक बल्लेबाजी करने आए, उन्होंने आते ही कुछ अच्छे रॉयस लगाए लेकिन 80 रन के योग पर हैम्पशायर को गबिन्स के तौर पर दूसरा झटका लग गया था। तिलक ने यहां से सूझ-बूझ की पारी खेलते हुए वीरदली के साथ अच्छी साझेदारी निभाई। तिलक ने अपना अर्द्धशतक पूरा कर लिया था और अच्छी लय में

नजर आ रहे थे लेकिन 54 रन के निजी योग पर वह वेस्ले की गेंद पर बोलड हो गए। तिलक ने अपनी पारी में पांच चौकों और दो छक्के भी लगाए। तिलक और वीरदली के बीच हुई 98 रनों की साझेदारी ने एक बेहतरीन प्लेटफॉर्म सेट कर दिया था। तिलक के आउट होने के बाद वीरदली ने जिम्मेदारी उठाई और अंत तक नाबाद शतकीय पारी खेलते हुए हैम्पशायर को जीत की मंजिल पर पहुंचा दिया। हैम्पशायर ने ये मुकाबला 22 गेंद शेष रहते हुए पांच विकेट से अपने नाम किया। तिलक के लिए वनडे कप में शानदार वापसी रही, क्योंकि पिछले मुकाबले में वह ग्लेसगो के खिलाफ बिना खाता खोले ही आउट हो गए थे। हालांकि इससे पहले लाल गेंद से उन्होंने हैम्पशायर के लिए चार मैचों में दो शतक और एक अर्द्धशतक भी जड़ा था। तिलक इसी महीने दलीप टॉफी में खेलते नजर आएंगे- जहां उनके कंधों पर साउथ जोन की कमान भी होगी।

बेंगलुरु महिला वनडे कप के मैचों में देरी

बेंगलुरु, वार्ता। जून में आईपीएल विजय परेड में हुई भगदड़ में 11 लोगों की मौत के बाद बड़ी सुरक्षा चिंताओं के बीच, कर्नाटक राज्य क्रिकेट संघ (केएससीए) राज्य सरकार की मंजूरी का इंतजार कर रहा है, जिससे बेंगलुरु में महिला एकदिवसीय विश्व कप 2025 के मैचों का भविष्य अधर में लटक गया है।

भारतीय क्रिकेट कंट्रोल बोर्ड (बीसीसीआई) और अंतर्राष्ट्रीय क्रिकेट परिषद (आईसीसी) टूर्नामेंट के कार्यक्रम में संभावित व्यवधानों को लेकर सतर्क हैं। 30 सितंबर को भारत और श्रीलंका के बीच होने वाला पहला मैच और 30 अक्टूबर को होने वाला दूसरा संमीफाइनल सहित तीन अन्य मैच एम चिन्नास्वामी स्टेडियम में आयोजित किए जाएंगे। 2 नवंबर को होने वाला फाइनल भी इसी स्टेडियम में खेला जाएगा, बशर्ते पाकिस्तान क्वालीफाई न करे। जून की त्रासदी के बाद, राज्य सरकार ने

● महिला वनडे विश्व कप 2025 के मैचों का भविष्य अधर में लटक गया है

बड़े सार्वजनिक समारोहों की जांच कड़ी कर दी है। केएससीए को विश्व कप मैचों के आयोजन के लिए अभी तक औपचारिक मंजूरी नहीं मिली है, और मामला अभी भी न्यायिक समीक्षा के अधीन है। एहतियात के तौर पर, महाराजा कप टी20 टूर्नामेंट को बेंगलुरु से मैमूर स्थानांतरित कर

दिया गया है। केएससीए के एक अधिकारी ने कहा कि हमने राज्य सरकार को पत्र लिखा है और जवाब का इंतजार कर रहे हैं। ऐसा नहीं है कि उन्होंने अनुमति देने से इनकार कर दिया है। हम चरणबद्ध तरीके से आगे बढ़ रहे हैं। अगर मंजूरी नहीं मिलती है, तो मैचों को गुवाहाटी, इंदौर, विशाखापत्तनम या कोल. वो के आर प्रेमदासा स्टेडियम सहित अन्य स्वीकृत स्थानों पर स्थानांतरित किया जा सकता है।

सैमसन ने आईपीएल 2026 से पहले खुद को आरआर से रिलीज करने को कहा

नई दिल्ली, वार्ता। राजस्थान रॉयल्स (आरआर) के कप्तान संजू सैमसन ने फ्रैंचाइजी को कहा है कि उन्हें रिलीज कर दिया जाए। ईएसपीएनक्रिकइंफो को मिली जानकारी के मुताबिक सैमसन ने आरआर मैनेजमेंट को आईपीएल 2025 खत्म होते ही खुद को रिलीज करने की गुंजाइश की थी। सैमसन पहली बार इस फ्रैंचाइजी के साथ 2013 में जुड़े थे और फिर 2021 में उन्हें टीम का कप्तान भी बनाया गया था। इस फ्रैंचाइजी की 2025 सीजन की समीक्षा बैठक जून में हुई थी, हालांकि अब तक आरआर ने सैमसन को कोई निश्चित जवाब नहीं दिया है। माना जा रहा है कि आरआर उन्हें टीम में बने रहने के लिए मंगाने का विकल्प भी तलाश रही है। रॉयल्स के मुख्य मालिक मनोज बडाले ने इस बारे में पूछे जाने पर कोई टिप्पणी नहीं की।

इंडियन ओपन विश्व एथलेटिक्स भारतीय एथलीटों के लिए शानदार अवसर: मार्टिन

● रिलायंस फाउंडेशन द्वारा समर्थित एथलीटों का एक मजबूत समूह प्रतिस्पर्धा करेगा

भुवनेश्वर, वार्ता। भारत 10 अगस्त को भुवनेश्वर में पहले इंडियन ओपन वर्ल्ड एथलेटिक्स कॉन्फिडेंटल टूर की मेजबानी की तैयारी कर रहा है, वहीं रिलायंस फाउंडेशन द्वारा समर्थित एथलीटों का एक मजबूत समूह दुनिया भर की शीर्ष प्रतिस्पर्धा करते हुए दिखाई देगा। ब्रॉन्ज लेवल की यह प्रतियोगिता भारतीय एथलेटिक्स के लिए एक महत्वपूर्ण क्षण है, जो एथलीटों को घरेलू मैदान पर अंतर्राष्ट्रीय स्तर की प्रतियोगिता में प्रदर्शन करने का एक दुर्लभ अवसर प्रदान करती है। इस महीने के अंत में चेन्नई में होने वाली राष्ट्रीय अंतर-राष्ट्रीय सीनियर एथलेटिक्स चैंपियनशिप और आगले महीने टोक्यो में होने वाली विश्व

एथलेटिक्स चैंपियनशिप को ध्यान में रखते हुए, रिलायंस फाउंडेशन के 12 एथलीट स्पिंट, जंप, थ्रो और मध्यम व लंबी दूरी की स्पर्धाओं में कॉन्फिडेंटल टूर में धूम मचाने के लिए तैयार हैं। भुवनेश्वर मीट से पहले, ओडिशा रिलायंस फाउंडेशन एथलेटिक्स हाई परफॉर्मेंस सेंटर के मुख्य कोच, मार्टिन ओवेन्स ने कहा कि भारत एथलेटिक्स में एक बड़े खिलाड़ी के रूप में पहचाना जाने लगा है और हम देश में इस तरह की उच्च स्तरीय प्रतियोगिताओं की ओर जरूरत है। यह मीट एक शानदार अवसर है क्योंकि कई एथलीट जो अब तक केवल अन्य भारतीय एथलीटों के खिलाफ प्रतिस्पर्धा कर रहे हैं, उन्हें अब पूरे एशिया के एथलीटों के खिलाफ

प्रतिस्पर्धा करने का मौका मिलेगा।

कलिंगा स्टेडियम में काफी उत्साह है और मुझे यकीन है कि यह महाद्वीपीय दौरे की सर्वश्रेष्ठ कॉन्फिडेंटल स्पर्धाओं में से एक होगी। स्पिंट टीम का नेतृत्व अनिमेष कुजूर (200 मीटर) और अमलान बोसगोहेन (100 मीटर और 200 मीटर) करेंगे। अनिमेष ने हाल ही में ग्रीस के वारी में डोमिया इंटरनेशनल स्पिंट और रिले मीट में 10-18 सेकंड का समय लेकर 100 मीटर का राष्ट्रीय रिकॉर्ड तोड़ा था। दूसरी ओर, राष्ट्रीय और अंतर्राष्ट्रीय सफ़्ट पर लगातार अच्छा प्रदर्शन करने वाले अमलान से अपनी विस्फोटक गति से सर्वश्रेष्ठ खिलाड़ियों को चुनौती देने की उम्मीद है।



जोहानवर्ग, वार्ता। कैंगिसो रबाडा को अपने बचपन की याद आ जाती है जब वह दक्षिण अफ्रीकी डूंगिंग रूम को देखते हैं, जहां वे रिविवा से शुरू होने वाले तीन टी20 और तीन एकदिवसीय मैचों के लिए ऑस्ट्रेलिया से भिड़ने की तैयारी कर रहे हैं।

दोनों टीमों आखिरी बार विश्व टेस्ट चैंपियनशिप फाइनल में एक-दूसरे के खिलाफ खेले

थीं, जहां दक्षिण अफ्रीका के ज्यादा अनुभवी खिलाड़ी मजबूती से खड़े हुए थे। अब 2026 में होने वाली टी20 विश्व कप और 2027 में घरेलू वनडे विश्व कप के साथ, उनका ध्यान युवा प्रतिभाओं को निखारने पर केंद्रित हो गया है ताकि बड़े मैचों में दबाव में आने पर उनके पास एक संदर्भ बिंदु हो कि उन्हें क्या करना है। अंतर्राष्ट्रीय क्रिकेट में 10 साल पूरे कर चुके रबाडा ने

● तीन टी-20 और तीन वनडे मैचों के लिए ऑस्ट्रेलिया से भिड़ने के लिए तैयार है अफ्रीका

गुरुवार को कहा कि आप पहले, जब मैं पहली बार यहां आया था, उस समय की बात कर रहे थे, तो मुझे उनकी स्थिति की याद आ गई। मुझे यकीन है कि वे बस अपना सर्वश्रेष्ठ प्रदर्शन करना चाहते हैं। उन्हें कोई डर नहीं है। जब आप युवा होते हैं, तो आपको बिल्कुल भी डर नहीं होता। और हां, मैं यह देखने के लिए उत्साहित हूं कि वे अपने करियर में कैसे आगे बढ़ते हैं। डार्विन में दक्षिण अफ्रीका की सफेद गेंद टीम में लुआन-डू प्रीटोरियस जैसे खिलाड़ी शामिल हैं, जो इस साल की शुरुआत में दक्षिण अफ्रीका 20 में शीर्ष स्कोरर थे, डेवाल्ड ब्रेक्सि, जिन्हें 2022 में अंडर-19 विश्व कप में धमाका दार प्रदर्शन के बाद से उच्च सम्मान के लिए चुना गया था और क्वेना मफाका, जिनके बाएं

हाथ की तेज गेंदबाजी ने उन्हें 17 साल की उम्र में आईपीएल अनुबंध और 18 साल की उम्र में राष्ट्रीय टीम में जगह दिलाई। अपनी टीम के युवा खिलाड़ियों को विस्फोटक और निडर' बताते हुए, कप्तान मार्कस ने कहा कि आप जानते हैं कि 19-20 साल का होना कैसा होता है और इस उम्र में दुनिया में ज्यादा चिंताएं नहीं होतीं और यह उनके प्रशिक्षण और उनके काम करने के तरीके में झलकता है। तो, यह बहुत रोमांचक है। हर देश के अपने युवा खिलाड़ी आ रहे हैं और इस दौर पर हमें उनमें से कुछ मिले और यह हमारे लिए एक रोमांचक और शानदार मौका है कि हम उनकी प्रतिभा को समझें और उन्हें लोगों का मनोरंजन करने का मौका दें। रबाडा ने जून में डब्ल्यूटीसी फाइनल में अपनी शानदार

भूमिका के बाद से कोई क्रिकेट नहीं खेला है, जब उन्होंने मैच में नौ विकेट लिए थे। ग्रीस में छुट्टियां बिताकर वह उस थकान से उबर गए और अब 'पूरी तरह से फिट महसूस कर रहे हैं और नए खिलाड़ियों को अपना ज्ञान देने के लिए उत्साहित हैं। उन्होंने मफाका को 'बेहद रोमांचक प्रतिभा' कहा। रबाडा ने कहा कि चूंकि वह एक गेंदबाज भी हैं, इसलिए एके हिसाब से, मुझे उन पर ज्यादा ध्यान देना होगा। लेकिन मुझे लगता है कि वह अपने अनुभवों और अपने सफर से सीखेंगे। और हम बस एक मार्गदर्शक बनने के लिए हैं, जरूरी नहीं कि हम उनके करियर में बहुत ज्यादा दखल दें, बल्कि मार्गदर्शक बनें। अभी सिर्फ 19 साल के मफाका को दक्षिण अफ्रीकी टीम में तेजी से जगह मिल गई है।

शाह टाइम्स

सम्पादकीय

शनिवार , 9 अगस्त 2025

टैरिफ की गूंज

ट्रम्प के टैरिफ को लेकर दुनियाभर में हाहाकार मचा हुआ है। दुश्मन का दुश्मन दोस्त की तर्ज पर कुछ देश साथ आते भी दिखाई दे रहे हैं। इसी के चलते चीन ने भारत पर लगे अमेरिकी टैरिफ की निंदा की। चीन के विदेश मंत्रालय ने इसे टैरिफ का दुरुपयोग करार दिया। चीन का कहना है कि वह सीधे तौर पर टैरिफ के गलत इस्तेमाल के खिलाफ है और अमेरिका को तकनीकी और व्यापारिक युद्धों का राजनीतिकरण बंद करना चाहिए। दूसरी तरफ डोनाल्ड ट्रम्प टैरिफ को लेकर जरा भी पीछे हटते दिखाई नहीं दे रहे हैं, बल्कि अगर यह कहें कि वह हर दिन और आक्रामक मुद्रा में आ रहे हैं तो गलत नहीं होगा।

गुरुवार को जहां उन्होंने भारत पर 50 प्रतिशत का टैरिफ लगाया था, 25 प्रतिशत का टैरिफ वह 30 जुलाई को ही लगा चुके थे और 6 अगस्त को उन्होंने 25 प्रतिशत का इजाफा इसलिए किया, क्योंकि भारत ने रूस से ट्रम्प की आज्ञानुसार तेल खरीदना बंद नहीं किया और 7 अगस्त को ट्रम्प ने एक तरह से भारत को यह कहकर धमकी दी कि वह टैरिफ को लेकर भारत के साथ कोई बातचीत नहीं करेगा। ट्रम्प ने साफ कहा है कि जब तक टैरिफ विवाद का हल नहीं निकल जाता कोई बात. चीत शुरू नहीं होगी। ट्रेड को लेकर भारत-अमेरिका के बीच पांच राउंड की बात अभी तक हो चुकी है और बताया जा रहा है कि छठे राउंड की चर्चा 25 अगस्त को होनी थी। इसके लिए अमेरिका के अधिकारियों का एक दल भारत आना था। अब उसका यह दौरा संशय में पड़ गया है। हालांकि अमेरिकी विदेश विभाग ने कहा है कि भारत हमारा रणनीतिक साझेदार है। विभाग के प्रवक्ता टायमी पिगाट का कहना है कि भले ही टैरिफ विवाद से दोनों देशों में तनाव बना हुआ है। लेकिन बातचीत जारी रहेगी। अमेरिका भारत के साथ स्पष्ट और खुली बातचीत कर रहा है। हालांकि उन्होंने यह भी कहा कि ट्रम्प ने व्यापार असंतुलन और रूसी तेल की खरीद को लेकर अपनी चिंताएं बहुत स्पष्ट तरीके से जाहिर कर दी हैं और साथ ही सीधी कार्रवाई भी की है। उनका इशारा भारत की ही तरफ था।

मतलब साफ है कि अमेरिका एक तरफ धमकी देता दिखाई दे रहा है और बातचीत बंद करने को कह रहा है तो वहीं दूसरी तरफ वह बातचीत जारी रखने की बात भी कह रहा है। इससे साफ है कि अमेरिका खुद असमंजस की स्थिति में है। वहीं दूसरी तरफ ट्रम्प के इस रवये ने ब्रिक्स के देशों को काफी निकट ला दिया है। जहां चीन भारत के पक्ष में खड़ा दिखाई दे रहा है। वहीं, रूस के राष्ट्रपति व्लादिमीर पुतिन से शुक्रवार को प्रधानमंत्री मोदी की बात हुई। टेलीफोन पर हुई बातचीत में पीएम मोदी ने श्री पुतिन को इस वर्ष के अंत में 23वें भारत-रूस वार्ता शिखर सम्मेलन के लिए भारत आने का निमंत्रण भी दिया, जिसको उन्होंने स्वीकार कर लिया। ब्राजील के राष्ट्रपति लूला दा सिलवा ने भी पीएम मोदी से फोन पर बात. चीत की है और मौजूदा हालात में ट्रम्प के टैरिफ को लेकर जो चुनौतियां पेश आ रही हैं, उनसे निपटने पर चर्चा की। जाहिर है जो भी कुछ हो रहा है, उसको जरा भी ठीक नहीं कहा जा सकता, जिस तरह का रवैया ट्रम्प का अब तक रहा है, वह छोटे देशों के पूरी तरह विपरीत जाता है।

किसी भी पुस्तक पर प्रतिबंध नहीं लगाया

मैंने कभी भी किसी भी पुस्तक पर प्रतिबंध नहीं लगाया है और ना भविष्य में पुस्तक पर प्रतिबंध लगाने जैसा काम करूँगे, जम्मू- कश्मीर के उपराज्यपाल मनोज सिन्हा ने ही प्रशंसित राष्ट्रीय और अंतर्राष्ट्रीय लेखकों की 25 पुस्तकों पर प्रतिबंध लगाया है, प्रतिबंध उप राज्यपाल सिन्हा ने अपने एकमात्र आधिकारिक नियंत्रण वाले विभाग गृह विभाग का इस्तेमाल करके लगाया है,उप राज्यपाल प्रशासन ने कश्मीर पर लिखी 25 किताबों को यह कहते हुए जब्त कर लिया कि वे प्जम्मू-कश्मीर के बारे में झूठे आख्यान और अलगाववाद का प्रचार करती हैं।

—उमर अब्दुल्ला मुख्यमंत्री, जम्मू-कश्मीर

विश्व आदिवासी दिवस, 9 अगस्त, केवल एक संवैधानिक औपचारिकता नहीं, बल्कि यह सभ्यता की जड़ों और संवेदनशीलता के स्रोत को स्मरण करने का दिन है। यह दिन न केवल आदिवा. सियों के अस्तित्व, अधिकारों यानी जल, जंगल, जमीन और उनके जीवन की रक्षा का उद्घोष है, बल्कि यह नए भारत के पुनर्निर्माण में उनके अमूल्य योगदान को रेखांकित करने का भी अवसर है। आदिवासी समाज कोई पिछड़ा समूह नहीं, बल्कि वह सांस्कृतिक ऊर्जा का अक्षय स्रोत है, जिसने स्वतंत्रता संग्राम से लेकर पर्यावरण रक्षा तक, सामाजिक समरसता से लेकर आध्यात्मिक संरंपराओं तक, हर दिशा में क्रांतिकारी भूमिका निभाई है।

आदिवासी प्रकृति के पुत्र और संस्कृति के प्रहरी हैं। जो प्रकृति से जुड़ा है, वही मनुष्यत्व का संरक्षक है-यह वाक्य आदिवासी समाज पर अक्षरशः लागू होता है। आदिवासी शब्द मात्र एक सामाजिक पहचान नहीं, बल्कि एक दर्शन है, सहजता, सामूहिकता, संतुलन और सह-अस्तित्व का दर्शन। करीब 90 प्रतिशत खनिज सम्पदा, वनोपधियां और जैव विविधता इन्हीं के क्षेत्रों में विद्यमान है। उनका जीवन सभ्यता के केंद्र से नहीं, बल्कि संवेदना के मूल से संचालित होता है। वे भले ही वनवासी कहलाए गए, परंतु उनका जीवन दर्शन हमें शहरीकरण के आडंबर से बाहर निकालकर स्वाभाविक जीवन की राह दिखाता है। नए भारत में विकास का पर्याय यदि केवल बहुराष्ट्रीय निवेश, चकाचौंध और स्मार्ट सिटी बन गया है, तो आदिवासी समाज उसके विस्थापित मूल्य हैं। जल-जंगल-जमीन के नाम पर किए गए सौदे, खनिज लूट, धार्मिक कन्वर्जन, सांस्कृतिक विघटन और जबरन भूमि अधिग्रहण को घटनाएं केवल उनकी आर्थिक दशा ही नहीं बिगाड़ती, बल्कि उनकी पहचान, संस्कृति, भाषा और परंपरा को भी निगलती जा रही हैं। आज आदिवासी समाज ऋण, अशिक्षा, पलायन, अस्वास्थ्यकर जीवन, बेरोजगारी जैसी समस्याओं से ग्रस्त है। तथाकथित विकास ने उन्हें पराया बना दिया है। वे भारत में रहकर भी अपने ही देश में अदृश्य नागरिक बन गए हैं, जिनके पास न राशन कार्ड है, न पहचान पत्र, न ही राजनीतिक प्रतिनिधित्व की शक्ति।

इस दिशा में गुजरात के प्रसिद्ध जैन संत गणि राजेन्द्र विजयजी का कार्य अत्यंत महत्वपूर्ण है। उनका जीवन आदिवासी क्षेत्रों के लिए संघर्ष, सेवा और सद्भाव की व्रई बन गया है। वे वर्षों से आदिवासी समाज के उत्थान हेतु शिक्षा, स्वास्थ्य, नशामुक्ति, रोजगार और संस्कृति संवर्धन के

प्रकृति के पुत्र और संस्कृति के प्रहरी हैं आदिवासी

अभियान चला रहे हैं। उनका सुखी परिवार अभियान केवल परिवार को नहीं, बल्कि पूरे आदिवासी समाज को जागृत करने का एक जनांदोलन बन चुका है। वे आदिवासियों में आत्मबल, आत्मगौरव और आत्मनिर्भरता की भावना जगा रहे हैं। बालिका शिक्षा केंद्र, नैतिक शिक्षा अभियान, युवाओं के लिए स्वावलंबन कार्यशालाएं, महिलाओं के लिए स्वास्थ्य, आदिवासी ग्रामोद्योग, आदिवासी संस्कृति उन्नयन और स्व-सहायता समूहों का गठन-ये सभी उनके प्रयासों का हिस्सा हैं। वे जनजातीय समाज में अहिंसा, नैतिकता और भारतीय संस्कृति के बीज बो रहे हैं, ताकि वे अपने मूल से कटे नहीं, बल्कि गौरव से जुड़े रहें।

आज आदिवासी समाज को जितना खतरा बाह्य आर्थिक और राजनीतिक शोषण से है, उससे कहीं अधिक सांस्कृतिक अस्मिता के विघटन से है। धर्मान्तरण की गतिविधियां न केवल धार्मिक परिवर्तनों का परिणाम देती हैं, बल्कि उससे जुड़ी मानसिक गुलामी और राष्ट्र-विरोधी मानसिकता भी पनपती है। गणि राजेन्द्र विजयजी इस खतरे को भली-भांति समझते हैं। उन्होंने धर्मान्तरण के विरुद्ध शांति, संवाद और आध्यात्मिक पुनर्जागरण का मार्ग अपनाया है। उन्होंने जैन धर्म के मूल्यों के साथ-साथ सभी धर्मों के सकारात्मक मूल्यों को आदिवासी जनजीवन से जोड़ा है ताकि वे किसी भी प्रकार की सांस्कृतिक हिंसा से बचें। गणिजी का स्पष्ट मत है कि हर आदिवासी को अपनी जड़ों में झांकना होगा। उसे यह पहचानना होगा कि वह केवल वनवासी नहीं, अपितु संस्कृति का संवाहक है। वे आदिवासियों को आत्म निरीक्षण की प्रेरणा देते हैं कि जो अपने मूल से कट जाता है, वह किसी भी विकास का अधिकारी नहीं बन सकता। उनकी प्रेरणा से कई आदिवासी युवाओं ने शिक्षा ग्रहण की, रोजगार स्थापित किए, कुटीर उद्योगों की ओर बढ़े और सबसे महत्वपूर्ण, अपने आत्मगौरव को पुनः प्राप्त किया।

आज जब दुनिया कृत्रिम बुद्धिमत्ता (एआई), ब्लॉकचेन, ड्रोन टेक्नोलॉजी और डिजिटल नवाचार की ओर अग्रसर हो रही है, तब

इन जादूई झरनों को देखकर मिलता है सुकून

वेनेजुएला दक्षिणी अमेरिकी महाद्वीप पर एक देश है। जहां पर एंजेल फॉल्स बहता है। वेनेजुएला का यह एंजेल फॉल्स दुनिया का सबसे ऊंचा झरना है। जोकि वेनेजुएला के केनैमा नेशनल पार्क में स्थित है। इस झरने की धारा इतनी ऊंचाई से गिरती है कि पानी नीचे तक पहुंचते-पहुंचते बारीक-बारीक बूंदों में बदल जाता है।

दुनियाभर में प्राकृतिक सुंदरता का एक अनोखा अनुभव झरनों में देखने को मिलता है। ऊंचाई से गिरने हुए पानी का नजारा काफी मनमोहक होता है। ऊंचाई से गिरने हुए पानी का नजारा देखना लोगों के मन को सुकून पहुंचाने के साथ रोमांच का अनुभव कराता है। बता दें कि दुनिया में कई ऐसे झरने हैं, जिनकी ऊंचाई और सुंदरता उनको खास बनाती है। इन झरनों की ऊंचाई सुनकर कोई भी चौंक जाएगा, वहीं इनकी सुंदरता भी उतनी ही सुकूनदायक है। पहाड़ों, गहरी घाटियों और हरियाली बीच बहते हुए यह झरने प्राकृतिक कला का अनूठा और अद्वितीय उदाहरण है। अगर आप भी प्रकृति प्रेमी हैं और घूमने के भी शौकीन हैं, तो आपको दुनिया के सबसे ऊंचे और खूबसूरत झरनों का दौरा करना चाहिए। ऐसे में आज इस आर्टिकल के जरिए हम आपको दुनिया के कुछ सबसे ऊंचे और खूबसूरत झरनों के बारे में बताते जा रहे हैं।

एंजेल फॉल्स , वेनेजुएला
वेनेजुएला दक्षिणी अमेरिकी महाद्वीप पर एक देश है। जहां पर एंजेल फॉल्स बहता है। वेनेजुएला का यह एंजेल फॉल्स दुनिया का सबसे ऊंचा झरना है। जोकि वेनेजुएला के केनैमा नेशनल पार्क में स्थित है। इस झरने की धारा इतनी ऊंचाई से गिरती है कि पानी नीचे तक पहुंचते-पहुंचते बारीक-बारीक बूंदों में बदल जाता है।
टुगोला फॉल्स, दक्षिण अफ्रीका
दक्षिण अफ्रीका में मौजूद टुगोला फॉल्स की ऊंचाई



3,110 फीट है। बारिश के मौसम में यहां का नजारा देखने लायक है। यह रॉयल नेटल नेशनल पार्क के ड्रेकेंसबर्ग माउंटेंस पर स्थित है।

श्री सिस्टर्स फॉल्स, पेरू
पेरू एक बेहद खूबसूरत जगह है, जहां पर आपको श्री सिस्टर्स फॉल्स नाम का शानदार जलप्रपात देखने को मिलेगा। यह अमेजन जंगल के बीच स्थित है और तीन स्तरों में बहता है। इसी वजह से इसका नाम श्र्शी सिस्टर्स पड़। ट्रेकिंग और रोमांच पसंद करने वालों के लिए यह जगह जन्त से कम नहीं है।

ओलूपेना फॉल्स , हवाई



संयुक्त राज्य अमेरिका के हवाई में करीब 900 मीटर की ऊंचाई पर ओलूपेना फॉल्स है। ओलूपेना फॉल्स सीधे समंदर से लगती चट्टानों से गिरता है और सिर्फ बोट या हेलिकॉप्टर से ही देखा जा सकता है।

युबिला फॉल्स, पेरू
बता दें कि युबिला फॉल्स सबसे ऊंचे झरनों में शामिल है, यह पेरू में है। हाल ही में खोज में यह झरना पाया गया है। जोकि पेरू के घने जंगलों में छिपा है और अब धीरे-धीरे फेमस हो रहा है। यहां पर आपको चारों ओर मनमोहक नजारा देखने को मिलेगा।

...साभार प्रभा

मलेरिया रोकथाम के दो नए प्रयास

मलेरिया रोकथाम के दो नए उपाय सामने आए हैं। एक उपाय में इंसानी खून को मच्छरों के लिए जहरीला बनाने का प्रयास किया गया है ताकि काटते ही मच्छर मर जाएं। दूसरे उपाय में कोशिश यह है कि मच्छरों को मलेरिया परजीवी के लिए अनुपयुक्त बना दिया जाए। पहले उपाय में आइवरमेक्टिन नामक एक दवा का उपयोग शामिल है। यह दवा न केवल कृमियों को मारती है बल्कि जूं जैसे कीटों का भी खात्मा करती है। इसके अलावा जब कोई व्यक्ति इसे गोली के रूप में लेता है, तो उसका खून पीने वाले कीट भी मर जाते हैं। विचार यह आया कि यदि मच्छर ऐसे व्यक्ति को काटें जिसने हाल ही में आइवरमेक्टिन ली हो, तो क्या वे भी मर जाएंगे और अगर एक साथ पूरा समुदाय यह दवा ले ले, तो क्या मच्छरों की संख्या घट सकती है? प्रयोगशाला परीक्षण के नतीजे काफी उत्साहजनक रहे। एक दिन पहले आइवरमेक्टिन लेने वाले लोगों के खून पर पले 73 प्रतिशत मच्छर दो दिन में मर गए, जबकि नियंत्रण समूह में केवल 31 प्रतिशत। लेकिन असली चुनौती वास्तविक दुनि्या में इसके असर को साबित करना था।


अक्टूबर 2023 में दक्षिण केन्या के क्वाले काउंटी में एक बड़ा परीक्षण बरसात के मौसम की शुरुआत में हुआ, जब मच्छरों की संख्या तेजी से बढ़ती है। अध्ययन में 84 बस्तियों को शामिल किया गया था। आधी बस्तियों के लोगों को तीन महीने तक,

हर महीने आइवरमेक्टिन दी गई और बाकी आधों को परजीवी नाशी दवा अल्बेंडोजल दी गई, जो मच्छरों पर कोई असर नहीं करती। अगले छह महीनों में आइवरमेक्टिनसमूह में बच्चों में मलेरिया के नए मामलों में 26 प्रतिशत की कमी आई। हालांकि कई वैज्ञानिक इस नतीजे से सहमत नहीं हैं। एक तो, 26 प्रतिशत की कमी व्यापक इस्तेमाल के लिए पर्याप्त नहीं है। दूसरा, यह दवा गर्भवती महिलाओं और शिशुओं को नहीं दी जा सकती। इसके अलावा बुकिना फासो के दो परीक्षणों और गिनी-बिसाऊ (2024) के एक परीक्षण में कोई खास फायदा नहीं दिखा था।

हालांकि, केन्या परीक्षण थोड़ा अलग था-दवा बरसात की शुरुआत में ही दे दी गई थी, जब मच्छर तेजी से बढ़ते हैं, और कई बार दी गई। एक अतिरिक्त फायदा यह हुआ कि खुजली और जुओं का भी सफाया हो गया। फिर भी इसकी कई चुनौतियां हैं। गर्भवती महिलाओं और छोटे बच्चों के लिए यह दवा सुरक्षित नहीं है। हर खुराक के बाद दवा खून में कुछ ही दिनों तक प्रभावी रहती है। लंबे समय तक असर करने वाले संस्करणों पर फिलहाल शोध चल रहा है। मलेरिया के मामलों में मरछ 26 प्रतिशत कमी लाता और मेहनत के हिसाब से पर्याप्त नहीं है। विश्व स्वास्थ्य संगठन WHO का नियम है कि जब तक कम से कम दो बड़े और उच्च-गुणवत्ता वाले परीक्षणों में मजबूत सुरक्षा न दिखे, किसी तरीके को बड़े पैमाने पर अपनाने की सिफारिश नहीं की जा सकती। शोधकर्ता भी उपरोक्त शंकाओं को दूर करने

की दिशा में और शोध कार्य करने की योजना बना रहे हैं। दूसरा तरीका मच्छरों को ही मलेरिया के खिलाफ हथियार बनाने का है। नेचर पत्रिका में प्रकाशित एक नए अध्ययन में मच्छरों के जीन में बदलाव करके उन्हें मलेरिया परजीवी प्लाज्मोडियम का वाहक बनने से रोकने का प्रयास किया गया है। आगे, जीन ड्राइव नामक तकनीक से इस गुण को तेजी से मच्छरों की आबादी में फैलाया जा सकता है। आम तौर पर मच्छर अपने जीन का आधा हिस्सा ही अगली पीढ़ी को देते हैं, लेकिन जीन ड्राइव एक खास आनुवंशिक तकनीक है, जो इस नियम को बदल देती है। यह चुने हुए जीन को लगभग सभी संतानों में पहुंचाती है, जिससे वह तेजी से पूरी आबादी में फैल जाता है। यह तरीका कारगर तो है, लेकिन विवादास्पद भी है, क्योंकि इससे किसी प्रजाति में स्थाई और बड़े पैमाने पर बदलाव हो सकते हैं, जिसके पर्यावरण पर अनजाने असर पड़ सकते हैं। इसलिए नए शोध में वैज्ञानिकों ने कृत्रिम जीन बनाने की बजाय, मच्छरों में पहले से प्राकृतिक रूप से मौजूद एक उत्परिवर्तन का सहारा लिया।

इस उत्परिवर्तन के चलते कुछ एनॉफिलीज गैंबिया मच्छरों में एक प्रोटीन का थोड़ा बदला हुआ रूप पाया जाता है। यह बदला हुआ प्रोटीन मलेरिया परजीवी को मच्छर के शरीर में अपना जीवन-चक्र पूरा करने में मुश्किल पैदा करता है। पहले, FREP1 नामक परजीवी-रोधी जीन को एनॉफिलीज स्टीफेन्सी मच्छरों में डाला गया। परिवर्तित मच्छरों ने सामान्य मच्छरों के साथ भोजन



और संभोग-साथी पाने के लिए बराबरी से प्रतिस्पर्धा की। यानी यह बदलाव मच्छरों को कमजोर तो नहीं बनाता। जब इन मच्छरों ने सबसे घातक मलेरिया परजीवी प्लाज्मोडियम फाल्सीपेरम युक्त वाला मानव रक्त पीया, तो उनके शरीर और लार ग्रंथियों में सामान्य मच्छरों की तुलना में बहुत कम परजीवी पाए गए। दूसरे चरण में, परिवर्तित जीन तेजी से फैलाने के लिए वैज्ञानिकों ने सामान्य जीन को काटकर उसकी जगह प्रतिरोधी संस्करण डाल दिया। नियंत्रित माहौल में, केवल 10 पीढ़ियों में यह जीन 94 प्रतिशत से अधिक मच्छरों में फैल गया।

वैज्ञानिक उक्त तकनीकों को लेकर उत्साहित हैं, लेकिन सतर्क भी हैं। यह सफल रहे तो भी इनका उपयोग मच्छरदानी, दवाइयों और कीटनाशकों जैसी अन्य रोकथाम विधियों के साथ मिलाकर ही करना होगा और, कुछ सवाल अभी अनुत्तरित हैं। जैसे, क्या मच्छर या मलेरिया परजीवी इस तरह की सुरक्षा के प्रतिरोधी हो जाएंगे? ऐसे मच्छर प्रकृति में छोड़े गए, तो पर्यावरण व पारिस्थितिकी पर दीर्घकालिक असर क्या होंगे? अनचाहे परिणामों से बचाव कैसे किया जाएगा?

—स्रोत फीचर्स

पाक-बांग्लादेश पर मेहरबान ट्रम्प, 20% तक रखा टैरिफ

भारत-ब्राजील पर 50% टैरिफ लगाकर निकाला गुस्सा

वाशिंगटन। दुनियाभर के देशों को टैरिफ से डरा रहे अमेरिकी राष्ट्रपति डोनाल्ड ट्रम्प भारत के दो पड़ोसी देशों पर खास मेहरबान हैं। ट्रम्प ने पाकिस्तान पर 19 प्रतिशत तो बांग्लादेश पर 20 प्रतिशत टैरिफ लगाने का ऐलान किया है।

इसके उलट भारत पर दो बार में 25-25 प्रतिशत टैरिफ लगाने का आदेश दिया है। साथ ही संकेंद्री सैंक्शन्स की धमकी भी दी है। भारत की तरह ही ब्राजील पर ट्रम्प ने 50 प्रतिशत टैरिफ लगा दिया है। वहीं, चीन पर फिलहाल 30 प्रतिशत टैरिफ लगाया जा रहा है। फाइनेंशियल टाइम्स की एक रिपोर्ट के मुताबिक अगर टैरिफ दर बढ़ती है, तो चीन की जीडीपी लगभग 1 प्रतिशत तक घट सकती है।

देश जिन्हें टैरिफ से सबसे ज्यादा फायदा

1. पाकिस्तान: ट्रम्प ने



■ चीन की जीडीपी एक प्रतिशत गिरने का खतरा
■ भारत की तरह ही ब्राजील पर ट्रम्प ने 50 प्रतिशत टैरिफ लगा दिया है, चीन पर फिलहाल 30 प्रतिशत टैरिफ लगाया जा रहा है।

पाकिस्तान पर 19 प्रतिशत टैरिफ लगाया है। साउथ एशिया के किसी भी देश पर यह सबसे कम अमेरिकी टैरिफ है।

इससे पहले ट्रम्प ने अप्रैल में पाकिस्तान पर 29 प्रतिशत टैरिफ लगाने की बात कही थी। नए आदेश में ट्रम्प ने पाकिस्तान को 10 प्रतिशत की रियायत दी है।

ट्रम्प ने पाकिस्तान के साथ आयल डील भी की है। इसके तहत अमेरिका, पाकिस्तान में तेल की खोज, प्रोसेसिंग और स्टोरेज बनाने में मदद करेगा।

पाकिस्तान का सबसे बड़ा निर्यात क्षेत्र उसका कपड़ा उद्योग (80 प्रतिशत) है। अमेरिका उसका सबसे बड़ा खरीदार है। कम टैरिफ से इसकी अमेरिकी बाजार में हिस्सेदारी बढ़ सकती है। अमेरिका की पाकिस्तान के साथ डील, भारत-अमेरिका संबंधों में तनाव ला सकती है। इससे पाकिस्तान, अमेरिका के साथ मिलकर अपनी क्षेत्रीय स्थिति मजबूत करने की कोशिश करेगा। अमेरिका की मदद से पाकिस्तान को वर्ल्ड बैंक और

आईएमएफ से वित्तीय सहायता भी मिल सकती है।

2. बांग्लादेश: अमेरिका ने बांग्लादेश पर 20 प्रतिशत टैरिफ लगाया है। इससे पहले अप्रैल में बांग्लादेश पर 37 प्रतिशत टैरिफ लगाया गया था। बांग्लादेश 4 महीने में अमेरिका से 17 प्रतिशत टैरिफ कम कराने में कामयाब रहा। बांग्लादेश दुनिया का दूसरा सबसे बड़ा कपड़ा निर्यातक है। भारत पर ज्यादा टैरिफ से इसका कपड़ा निर्यात बढ़ सकता है। 2024 में इसका निर्यात 8 अरब डॉलर (70 हजार करोड़ रुपये) था, जो 2026 तक 10 अरब डॉलर (88 हजार करोड़ रुपये) हो सकता है। कम टैरिफ से बांग्लादेश अमेरिकी बाजार में अपनी 9 प्रतिशत हिस्सेदारी बनाए रख सकता है। एफबीसीसीआई के मुताबिक इससे देश की जीडीपी में 2026 तक 0.2 प्रतिशत तक बढ़ोतरी हो सकती है।

किरिशिमा में भारी बारिश की आपातकालीन चेतावनी जारी

टोक्यो। जापान की मौसम एजेंसी ने शुक्रवार सुबह दक्षिण-पश्चिमी कागोशिमा प्रान्त के किरिशिमा शहर में भारी बारिश की आपातकालीन चेतावनी जारी की तथा निचले इलाकों में भूस्खलन, बाढ़ तथा नदियों के उफान पर होने की उच्चतम स्तर की सावधानी बरतने का आह्वान किया। जापान मौसम विज्ञान एजेंसी (जेएमए) के अनुसार, देश को पांच-स्तरीय आपदा चेतावनी प्रणाली में इस वर्ष पहली बार उच्चतम स्तर की चेतावनी किरिशिमा में रिकॉर्ड बारिश दर्ज होने के बाद जारी की गई। किरिशिमा के एक हिस्से में आज स्थानीय समयानुसार सुबह तीन बजे तक 107.5 मिमी बारिश दर्ज की गई जो उस जगह पर अब तक की सबसे भारी बारिश है। 12 घंटों में कुल बारिश 480 मिमी से ज्यादा हो गई जो शहर में अगस्त के औसत से लगभग 1.8 गुना ज्यादा है। जेएमए ने कहा कि कागोशिमा सहित क्युशू क्षेत्र में रविवार तक मूसलाधार बारिश जारी रहने की उम्मीद है। इसने कहा कि शनिवार सुबह तक 24 घंटों में दक्षिणी क्युशू में 200 मिमी और उत्तरी क्युशू में 120 मिमी बारिश होने का अनुमान है।



जम्मू। अनाथालय में रक्षाबंधन का त्यौहार मनाते विभिन्न स्कूलों के छात्र-छात्राएं।

कैलिफोर्निया में तेजी से फैली आग, क्षेत्र को खाली करने के आदेश

लॉस एंजिल्स। दक्षिणी कैलिफोर्निया के घाटी क्षेत्र में भीषण गर्मी की वजह से तेजी से फैल रही आग के कारण आस पास के क्षेत्र को खाली कराने के आदेश दिए गए हैं। गौरतलब है कि 'कैन्थन फायर' कही जाने वाली यह जंगल की आग स्थानीय समयानुसार दोपहर लगभग 1:25 बजे पूर्वी वेंचुरा काउंटी स्थित एक छोटे से ऐतिहासिक शहर पीरू के पास से फैली जो लॉस एंजिल्स से लगभग 77 किलोमीटर उत्तर-पश्चिम में स्थित है। कैलिफोर्निया वानिकी एवं अग्नि सुरक्षा विभाग के अनुसार आग कुछ ही घंटों में तेजी से बढ़कर 1000 एकड़ (लगभग 4.

05 वर्ग किमी) से ज्यादा क्षेत्र में फैल गई। स्थानीय अधिकारियों ने वेंचुरा और लॉस एंजिल्स काउंटी में आग वाले क्षेत्र के पास बसे कुछ समुदायों के लिए गुरुवार को कई निकासी आदेश और चेतावनियां जारी कीं। विभाग द्वारा जारी चेतावनी के अनुसार इस क्षेत्र को तुरंत छोड़ने का कानूनी आदेश जारी कर दिया गया है। यह क्षेत्र सामान्य गतिविधियों के लिए जनता के लिए बंद है। लॉस एंजिल्स काउंटी सुपरवाइजर कैथरीन बार्गर ने सोशल मीडिया 'एक्स' पर एक पोस्ट में कहा वेंचुरा-एलए काउंटी लाइन के पास अत्यधिक गर्मी और शुष्क परिस्थितियों में कैन्थन फायर तेजी से फैल रही है।

संक्षिप्त समाचार

हेलीकाप्टर के बजरे से टकराने से दो लोगों की मौत

न्यूयॉर्क। अमेरिका के मध्य-पश्चिमी राज्य इलिनॉय और मिसौरी के बीच मिसिसिपी नदी के ऊपरी हिस्से में गुरुवार को एक हेलीकाप्टर बजरे से टकरा गया जिससे हेलीकाप्टर में सवार दो लोगों की मौत हो गई और इलिनॉय के एल्टन के निकट नदी में यातायात बंद हो गया। मिसौरी राज्य राजमार्ग गश्ती दल के जवानों ने बताया कि हेलीकाप्टर में कुछ कर्मचारी सवार थे जो विमानन चेतावनी चिह्नों के पास विजली की लाइनों पर काम कर रहे थे। उन्होंने बताया कि विमान विजली की लाइन से टकराया और बजरे पर उतरने की कोशिश की, लेकिन आग लग गई। स्थानीय मीडिया ने इलिनॉय राज्य पुलिस के हवाले से बताया कि इस घटना के कारण मिसौरी और इलिनॉय को जोड़ने वाले एक पुल को अस्थाई रूप से सभी यातायात के लिए बंद कर दिया गया है।

सिडनी में चाकू मारने के आरोप में किशोर गिरफ्तार

सिडनी। सिडनी के एक सार्वजनिक पार्क में चाकू से हमला करने के आरोप में एक किशोर को गिरफ्तार किया गया है जबकि एक व्यक्ति को गंभीर हालत में अस्पताल में भर्ती कराया गया है। गुरुवार रात लगभग 10:45 बजे पश्चिमी सिडनी के उपनगर अनाडेल के पार्क में हमले की खबर मिलने पर आपातकालीन सेवाओं को बुलाया गया। पुलिस अधिकारी वहां पहुंचे और छह लोगों को विभिन्न चोटों के साथ घायल पाया, जिन्होंने बताया कि किसी विवाद के बाद चार अज्ञात लोगों के एक समूह ने उन पर हमला किया।

जन्म के बाद मिलने वाली नागरिकता मुद्दे पर फिर फंसे ट्रम्प

वाशिंगटन। डोनाल्ड ट्रम्प के प्रशासन को एक और बड़ा झटका लगा है। मैरीलैंड की संघीय अदालत ने ट्रम्प के उस आदेश पर रोक लगा दी है जिसमें कहा गया था कि अमेरिका में अवैध या अस्थाई रूप से रह रहे लोगों के बच्चों को नागरिकता नहीं दी जाएगी। यह फैसला देशभर में चौथी बार आया है जब ट्रम्प की जन्माधिकार नीति को न्यायालय ने अवैध बताया है। यह निर्णय सुप्रीम कोर्ट के हालिया निर्देशों के बावजूद हुआ, जिससे पूरे देश में इस आदेश के लागू होने पर प्रभाव पड़ा। मैरीलैंड की यूएस डिस्ट्रिक्ट जज डेबोरा बोर्डमैन ने साफ किया कि ट्रम्प का आदेश अमेरिकी संविधान के 14वें संशोधन का उल्लंघन करता है। उन्होंने कहा कि अमेरिका में जन्म लेने वाले सभी बच्चे, चाहे उनके

■ अमेरिकी अदालत ने चौथी बार लगाई रोक

माता-पिता की कानूनी स्थिति कुछ भी हो, नागरिकता के हकदार हैं। अदालत ने यह आदेश 19 फरवरी 2025 के बाद जन्म लेने वाले सभी बच्चों पर लागू किया है, जिन्हें इस आदेश से नुकसान हो सकता था। इससे पहले, जून में अमेरिकी सुप्रीम कोर्ट ने यह स्पष्ट किया था कि निचली अदालतें सामान्य रूप से राष्ट्रव्यापी निर्णय जारी नहीं कर सकतीं। इसके बावजूद, बोर्डमैन ने अपने निर्णय में कहा कि चूंकि यह मामला एक वर्ग-कार्टवाई मुकदमा है, इसलिए इसका प्रभाव पूरे देश पर हो सकता है। उन्होंने कहा कि यदि ट्रम्प का आदेश लागू हुआ तो इससे प्रभावित बच्चों को अपूरणीय नुकसान होगा।

9/11 के आतंकवादी हमलों के 24 साल बाद तीन और पीड़ितों की हुई पहचान

न्यूयॉर्क। अमेरिका में 11 सितम्बर, 2001 को वर्ल्ड ट्रेड सेंटर में आतंकवादी हमलों के लगभग 24 साल बाद इस त्रासदी में मारे गए तीन और पीड़ितों की आखिरकार पहचान हो गई है। गुरुवार एक प्रेस विज्ञप्ति में न्यूयॉर्क शहर के मुख्य चिकित्सा परीक्षक कार्यालय (ओसीएमई) ने न्यूयॉर्क के फ्लोरिड पार्क के रयान फिट्ज्जुराल्ड (26), कैलिफोर्निया में पाम स्प्रींस की बारबरा कीटिंग (72) और एक वयस्क महिला के रूप में हुई है, जिनका नाम उनके परिवार के अनुरोध पर गुप्त रखा जा रहा है। इन तीनों मृतकों की पहचान संख्या क्रमशः 1651वें, 1652वें और 1653वें व्यक्ति के रूप में घोषित किया। ओसीएमई ने कहा कि हमले से बरामद अवशेषों के उन्नत डीएनए विश्लेषण और परिवार से संपर्क के माध्यम से उनकी पहचान संभव हो पाई है। ओसीएमई ने कहा कि फिट्ज्जुराल्ड की पहचान 2002 में पहली बार बरामद अवशेषों के डीएनए परीक्षण के माध्यम से पुष्टि की गई थी, जबकि कीटिंग और अज्ञात महिला की पहचान 2001 में पहली बार बरामद अवशेषों पर आधारित थी।

जर्मनी ने इजरायल को हथियार देने पर लगाई रोक

चांसलर फ्रेडरिक मर्त्ज ने किया ऐलान, गाजा जंग में इस्तेमाल नहीं कर पाएंगे

तेल अबीव। जर्मनी के चांसलर फ्रेडरिक मर्त्ज ने शुक्रवार को ऐलान किया है कि जर्मनी अगले आदेश तक इजरायल को गाजा जंग में इस्तेमाल होने वाले हथियारों की सप्लाई नहीं करेगा।

इजरायल पर जंग के दौरान गाजा में निधोश लोगों को मारने के कई आरोप लगे हैं। इस वजह से जर्मनी ने अंतर्राष्ट्रीय मानवीय कानून के मद्देनजर यह कदम उठाया है। मीडिया रिपोर्ट्स के मुताबिक, अब तक गाजा जंग में 60 हजार से ज्यादा लोग मारे जा चुके हैं। वहीं, दूसरी तरफ इजरायल की सुरक्षा कैबिनेट ने शुक्रवार को गाजा पट्टी के उत्तरी इलाके में मौजूद गाजा सिटी पर कब्जे के लिए इजरायली सेना को मंजूरी दे दी है। प्रधानमंत्री बेंजामिन नेतन्याहू के कार्यालय ने बयान जारी कर इसकी पुष्टि की है। फैंसले के लिए कैबिनेट ने 10 घंटे तक चर्चा की है। बैठक करीब 10 घंटे चली और उसके बाद नेतन्याहू के कार्यालय से सुबह-सुबह एक बयान जारी किया गया जिसमें कहा गया कि कैबिनेट के ज्यादातर सदस्य इस योजना के पक्ष में थे। नेतन्याहू सरकार के कट्टरपंथी मंत्री गाजा पर सैन्य शासन लागू कर फिर से यहूदियों की हस्तियों की स्थापना करने की मांग कर रहे हैं। इजरायल की योजना का मकसद गाजा



■ गाजा सिटी पर कब्जा करेगा इजरायल, फैंसले के लिए कैबिनेट ने 10 घंटे तक चर्चा की

किया गया जिसमें कहा गया कि कैबिनेट के ज्यादातर सदस्य इस योजना के पक्ष में थे। नेतन्याहू सरकार के कट्टरपंथी मंत्री गाजा पर सैन्य शासन लागू कर फिर से यहूदियों की हस्तियों की स्थापना करने की मांग कर रहे हैं। इजरायल की योजना का मकसद गाजा

शहर में उन इलाकों में घुसना है जहां हमला के कब्जे में अभी भी कई बंधक होने की आशंका है। ये वो इलाके हैं जहां अब तक इजरायली सेना ने बड़े पैमाने पर कार्रवाई नहीं की है। इजरायली सेना (आईडीएफ) का कहना है कि गाजा के लगभग 75 प्रतिशत हिस्से पर उसका नियंत्रण है। गाजा पट्टी उस 25 प्रतिशत इलाके में है, जो आईडीएफ के कब्जे में नहीं है। इससे पहले नेतन्याहू ने पूरी गाजा पट्टी पर कब्जे की बात कही थी, लेकिन इस बयान में केवल गाजा सिटी का जिक्र है। कैबिनेट ने जंग खत्म करने के बदले हमला के सामने 5 प्रमुख शर्तें भी रखी हैं- हमला पूरी तरह हथियार डाले। बचे हुए सभी 50 बंधकों की रिहाई (इनमें से 20 के जीवित होने की संभावना है) गाजा से सैन्य ताकतों का खान्सा। गाजा पर इजरायल का सुरक्षा नियंत्रण। गाजा में ऐसा वैकल्पिक नागरिक प्रशासन बनाना जो न तो हमला हो और न ही फलस्तीनी प्राधिकरण।

बंधक परिवार गाजा की ओर रवाना

यरूशलम। गाजा में बंधक बने हुए कुछ इजरायली बंधकों के परिवार फिलिस्तीनी क्षेत्र की ओर रवाना हुए हैं। यह कदम प्रधानमंत्री बेंजामिन नेतन्याहू की सरकार पर दबाव बनाने के लिए उठाया गया है क्योंकि वह गाजा में युद्ध का विस्तार करने पर विचार कर रही है। सीएनएन की रिपोर्ट के अनुसार, बंधक एवं लापता परिवार फॉर्म, साथ ही विपक्ष और इजरायली जनता का एक बड़ा हिस्सा इस अभियान के विस्तार के खिलाफ है क्योंकि उनका मानना है कि इससे उनके प्रियजनों को और

■ इजरायल से युद्ध समाप्त करने का किया आह्वान

भी अधिक खतरा होगा। गुरुवार को जब दक्षिणी इजरायल के अश्कलोन बंदरगाह से जहाजी बेड़ा रवाना हुआ तो बंधक परिवारों के फॉर्म के एक सदस्य लियोन होरेव ने सीएनएन से कहा कि यह जलयात्रा एक एसओएस कॉल (आपातकाल में मदद के लिए पुकारना) है। उन्होंने कहा कि दुर्भाग्यवश हम गाजा में प्रवेश नहीं कर सकते और अपने प्रियजनों को

वापस घर नहीं ला सकते लेकिन यह इजरायली सरकार के लिए एक चेतावनी है। इजरायल की सुरक्षा कैबिनेट की बैठक गुरुवार को गाजा पर पूर्ण कब्जे के लिए मतदान करने के लिए बुलाई गई थी। यह कदम इस क्षेत्र में लगभग दो वर्षों से चल रहे संघर्ष में एक बड़ी वृद्धि होगी। स्वास्थ्य मंत्रालय ने बुधवार को कहा कि सात अक्टूबर को हमला के नेतृत्व में हुए आतंकवादी हमलों के बाद शुरू हुए युद्ध में अबतक गाजा में कम से कम 61,158 फिलिस्तीनी मारे जा चुके हैं।

अमेरिका का वेनेजुएलाई राष्ट्रपति पर 50 करोड़ डॉलर का इनाम

70 करोड़ डॉलर की संपत्ति भी जब्त, यूएस में इग्स सप्लाई का आरोप

काराकास। अमेरिका ने वेनेजुएला के राष्ट्रपति निकोलस मद्रुरो की गिरफ्तारी पर 5 करोड़ डॉलर, यानी 41.8 करोड़ इनाम रखा है। ट्रम्प प्रशासन ने आरोप लगाया है कि मद्रुरो दुनिया के सबसे बड़े नार्को-तस्करी में से एक हैं। मद्रुरो पर आरोप है कि वे ड्रग कार्टेल के साथ मिलकर अमेरिका में कैंटानिल मिला कोकीन भेज रहे हैं। अर्जेंटीन जनरल पैम बॉन्डी ने गुरुवार को इनाम की घोषणा करते हुए कहा, राष्ट्रपति ट्रम्प के नेतृत्व में मद्रुरो न्याय से नहीं बच पाएंगे और उन्हें अपने अपराधों के लिए जवाब देना होगा। बॉन्डी ने कहा कि न्याय विभाग



मद्रुरो दुनिया के सबसे बड़े नार्को-तस्करी में से एक: ट्रम्प प्रशासन

ने मद्रुरो से जुड़े 70 करोड़ डॉलर से अधिक की संपत्ति जब्त की है। इसमें दो प्राइवेट जेट भी शामिल हैं। मद्रुरो पर 2020 में मैनहट्टन की संघीय अदालत में नार्को-टेरिस्म और कोक

न तस्करी की साजिश के आरोप तय किए गए थे। उस समय ट्रम्प प्रशासन ने उनकी गिरफ्तारी पर 1.5 करोड़ डॉलर का इनाम रखा था। इसे बाद में बाइडेन प्रशासन ने बढ़ाकर 2.5 करोड़ डॉलर कर दिया। यही इनाम अमेरिका ने 9/11 हमलों के बाद ओसामा बिन लादेन की गिरफ्तारी पर रखा था। मद्रुरो 2013 से वेनेजुएला की सत्ता में बने हुए हैं। अमेरिका, यूरोपीय यूनियन और लैटिन अमेरिकी देश उन पर चुनावों में धोखाधड़ी का आरोप लगाते रहे हैं। 2024 में हुए राष्ट्रपति चुनाव में इन देशों ने मद्रुरो पर धांधली का आरोप लगाया था।

यौन समस्याएं

(यौन समस्याओं के विशेषज्ञ)

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, वीडो, सिगरेट, गुटखा तम्बाकू, प्रोक्सीवॉन केप्सूल अफीम, चरस, डोडे पोस्ट हुकेजेशन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

देश के प्रख्यात उद्योगपति

स्व.राय बहादुर गूजरमल मोदी जी 'पद्म भूषण'

के 123वें जन्मदिवस पर

हम सब उन्हें अपनी हार्दिक श्रद्धांजलि अर्पित करते हैं।

स्व. राय बहादुर गूजरमल मोदी 'पद्म भूषण' 1902 - 1976

समस्त प्रबंधक एवं कर्मचारीगण

मोदी इण्डस्ट्रीज लि.

मोदीनगर